



■ मेसी के कार्यक्रम में गड़बड़ी मामले में हाईकोर्ट का एसआईटी जांच में दखल से इन्कार - 12



■ एआई से बनी सामग्री की पहचान से जुड़े नियम जल्द होंगे जारी : आईटी सचिव - 12



■ भारत ने श्रीलंका के लिए 45 करोड़ डॉलर की मदद का किया एलान - 13



■ विजय हजारे ट्रॉफी : कोहली रोहित, गिल ने बढ़ाई टूर्नामेंट की चमक - 14

आज का मौसम

22.0°
अधिकतम तापमान

09.0°
न्यूनतम तापमान

सूर्योदय
06.54

सूर्यास्त
05.23

पौष शुक्ल पक्ष चतुर्थी 01:11 उपरांत पंचमी विक्रम संवत 2082

आमृत विचार

कानपुर

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

बुधवार, 24 दिसंबर 2025, वर्ष 4, अंक 124, पृष्ठ 14

■ मूल्य 5 रुपये

9वीं के छात्र की गोली मारकर हत्या

अयोध्या कार्यालय

अमृत विचार: अयोध्या कोतवाली क्षेत्र के तिहुरा माझा गांव में गुरुवार शाम कक्षा नौ के एक छात्र की गोली मारकर हत्या कर दी गई। उस समय वह दोस्तों के साथ खेल रहा था। गांव के एक लड़के के खिलाफ हत्या की रिपोर्ट दर्ज कराई गई है।

पुलिस के मुताबिक किशोर आलोक वर्मा पुत्र सन्नी पुत्र राम नरेश वर्मा गांव में ही अपने दोस्तों के साथ खेल रहा था। वह कक्षा नौ का छात्र था। इसी दौरान गोली लगी और उसके पेट में लग गई। गोली लगने पर अफरा-तफरी मच गई। परिजन आनन-फानन उसे

अपराध

● दोस्तों के साथ खेलते समय दिया वारदात को अंजाम

राजर्षि दशरथ मेडिकल कॉलेज लेकर पहुंचे, जहां से उसे डॉक्टरों ने लखनऊ रेफर कर दिया। सोहावल प्रतिनिधि के मुताबिक लखनऊ ले जाते समय रौनाही टोल प्लाजा के पास आलोक की तबीयत अचानक बिगड़ लगी। देर शाम उसे सोहावल सीएचसी में भर्ती कराया गया। वहां इलाज के दौरान उसकी मौत हो गई। आलोक के पिता की पहले ही मौत हो चुकी है। भाइयों में वह सबसे बड़ा था। पुलिस अभी यह नहीं

बता पाई कि किशोर को लगने वाली गोली के लिए असलहा कहां से आया। मृतक की मां ने गांव के ही एक लड़के पर हत्या करने का आरोप लगाया है। अयोध्या कोतवाली प्रभारी पंकज कुमार सिंह ने बताया कि प्रारंभिक जांच में मामला अवैध असलहे से गोली चलने का सामने आया है। पूछताछ में पता चला है कि आलोक गांव के एक किशोर के साथ खेल रहा था। उसी दौरान गोली चली। पुलिस जांच कर रही है। गांव के ही अनीश यादव के खिलाफ हत्या की रिपोर्ट दर्ज की गई है। पुलिस ने शव पोस्टमार्टम के लिए भेज दिया है। घटना के बाद गांव में शोक का माहौल है।

राज्य ब्यूरो, लखनऊ

अमृत विचार: कड़ाके की ठंड व घने कोहरे को देखते हुए राजधानी लखनऊ समेत कई जिलों में स्थानीय प्रशासन ने विद्यालयों में अवकाश घोषित कर दिया है। वहीं, कई जिलों में स्कूलों के समय में परिवर्तन किया गया है। दरअसल, विजिबिलिटी कम होने और कड़ाके की ठंड से छात्रों को स्कूल जाने में होने वाली असुविधा के मद्देनजर विभिन्न जिलों के जिलाधिकारियों ने अवकाश के निर्देश जारी किए हैं।

बच्चों के स्वास्थ्य को प्राथमिकता देते हुए प्रशासन ने यह सुनिश्चित किया है कि छोटे बच्चों को इस जानलेवा ठंड से बचाया जा सके। लखनऊ में कड़ाके की सर्दी के चलते छह जिलों में स्कूलों में 24 दिसंबर तक अवकाश घोषित कर दिया गया है। लखनऊ में प्री-प्राइमरी से नर्सरी

● प्रशासन ने बच्चों की सुरक्षा के लिए उदाया कदम, सहायता प्राप्त और निजी स्कूलों पर भी आदेश लागू

● वाराणसी, अंबेडकरनगर फर्रुखाबाद, रायबरेली, संभल समेत 6 जिलों में 24 तक अवकाश

● लखनऊ में छोटे बच्चों को 27 तक छुट्टी, झांसी में स्कूलों के समय में बदलाव



तक के बच्चों के लिए 27 दिसंबर तक अवकाश रहेगा। वाराणसी में जाड़े के बढ़ते प्रभाव को देखते हुए सभी बोर्ड के स्कूलों में नर्सरी से लेकर कक्षा 5 तक के बच्चों के लिए 23 और 24 दिसंबर को छुट्टी रहेगी। यह आदेश सभी निजी और सरकारी स्कूलों पर समान रूप से प्रभावी है। फर्रुखाबाद

जिले के सभी परिषदीय, मान्यता प्राप्त, सहायता प्राप्त और सीबीएसई, आईसीएसई स्कूलों को बंद करने का निर्देश दिया है। यहां नर्सरी से कक्षा 12 तक के स्कूलों में 22 और 23 दिसंबर को अवकाश रहेगा। अंबेडकरनगर जिले के सभी बोर्ड (नर्सरी से कक्षा 12 तक) के स्कूलों में

22, 23 और 24 दिसंबर को अवकाश घोषित किया गया है। कड़ाके की ठंड को देखते हुए यह जिले का अब तक का सबसे बड़ा शैक्षणिक ब्रेक है। मिर्जापुर में 8 तक के सभी स्कूलों में 24 दिसंबर तक शैक्षणिक कार्य स्थगित कर दिए हैं। हालांकि, शिक्षकों और कर्मचारियों को विद्यालय में उपस्थित रहकर विभागीय कार्य (जैसे यू-डायस, अपार आईडी) निपटाने के निर्देश दिए गए हैं। रायबरेली में प्री-प्राइमरी से कक्षा 8 तक के सभी स्कूलों को बंद करने का आदेश दिया है। इसके अंतर्गत परिषदीय स्कूल, केजीबीवी और सभी निजी स्कूल 22 और 23 दिसंबर को बंद रहेंगे। संभल में सभी बोर्ड के स्कूल, जो नर्सरी से 12वीं तक संचालित हैं, उन्हें 23 और 24 दिसंबर को बंद रखने का आदेश दिया गया है। झांसी में प्रशासन ने फिलहाल छुट्टी के बजाय समय में बदलाव का रास्ता चुना है।

ब्रीफ न्यूज

अमेरिका स्थित कश्मीरी लॉबिस्ट की संपत्ति कुर्क करने का आदेश

श्रीनगर। जम्मू-कश्मीर के बड़गाम जिले में एनआईए की विशेष अदालत ने अमेरिका स्थित कश्मीरी लॉबिस्ट गुलाम नबी शाह उर्फ डॉ. फई की 1.5 कनाल से अधिक भूमि कुर्क करने का आदेश दिया। सहायक लोक अभियोजक मोहम्मद इकबाल राइटर ने फई की संपत्ति कुर्क करने का अनुरोध करते हुए अर्जी दायर की थी जिसके बाद न्यायाधीश यहया फिरदौस ने यह आदेश पारित किया। अर्जी में कहा गया कि इस अदालत ने 2020 में गैरकानूनी गतिविधियां (रोकथाम) अधिनियम की विभिन्न धाराओं के तहत दर्ज एक मामले में आरोपी को पहले ही फरार घोषित कर दिया है।

मुर्शिदाबाद में पिता-पुत्र की हत्या के मामले में 13 को उम्रकैद

कोलकाता। मुर्शिदाबाद की एक अदालत ने वफा (संशोधन) अधिनियम के खिलाफ प्रदर्शनों के दौरान अश्लील में पिता-पुत्र की भीड़ द्वारा पीट-पीटकर हत्या किए जाने के मामले में 13 लोगों को आजीवन कारावास की सजा सुनाई। जमींगुर् की त्वरित कोर्ट ने राज्य सरकार को पीड़ित परिवार को 15 लाख का मुआवजा देने का भी निर्देश दिया। 12 अप्रैल को जाफराबाद स्थित घर में भीड़ ने हरागोबिंद दास (72) और उनके बेटे चंदन दास (42) की हत्या कर दी थी।

कुलदीप सेंगर को हाईकोर्ट से मिली जमानत

नई दिल्ली। उन्नाव, एजेंसी

अमृत विचार : माखी दुष्कर्म मामले में उम्रकैद की सजा काट रहे भाजपा से निष्कासित कुलदीप सिंह सेंगर की उम्रकैद की सजा दिल्ली हाईकोर्ट ने मंगलवार को निलंबित कर दी। न्यायमूर्ति सुब्रमण्यम प्रसाद और न्यायमूर्ति हरवीर वैद्यनाथन शंकर ने 15 लाख रुपये के निजी मुचलके और इतने की ही तीन जमानत राशियां जमा करने का निर्देश देकर सेंगर को जमानत दे दी। हाईकोर्ट ने सेंगर को निर्देश दिया कि वह न तो पीड़िता के घर के पांच किलोमीटर के दायरे में जाए और न ही पीड़िता या उसकी मां को कोई धमकी दे। कोर्ट ने कहा कि शर्तों का उल्लंघन होने पर जमानत रद्द कर दी जाएगी।

माखी दुष्कर्म मामले

● दिल्ली हाईकोर्ट ने पूर्व विधायक की उम्रकैद के आदेश पर लगाई रोक, सशर्त दी जमानत, ● पीड़िता ने कहा, दोषी को राहत देना है रान करने वाला फैसला

हाईकोर्ट ने दुष्कर्म मामले में दोषसिद्धि व सजा के खिलाफ अपील लंबित रहने तक सेंगर की सजा पर रोक लगाई है। उसने दिसंबर 2019 के निचली अदालत के फैसले को चुनौती दी थी। पीठ ने फैसला सुनाने समय कहा कि तीन जमानतदार दिल्ली के निवासी होने चाहिए और सेंगर को अपनी अपील के लंबित रहने के दौरान राष्ट्रीय राजधानी में ही रहना होगा। कोर्ट ने निर्देश दिया कि वह अपना पासपोर्ट निचली अदालत में जमा करे


और हर सोमवार सुबह 10 बजे स्थानीय थाने में उपस्थित हो। हाईकोर्ट ने उसकी अपील पर सुनवाई के लिए 16 जनवरी की तारीख तय की। संबंधित मामले के अनुसार, सेंगर ने वर्ष 2017 में नाबालिग लड़की का अपहरण कर दुष्कर्म किया था। सुप्रीम कोर्ट के एक अगस्त 2019 के निर्देश के आधार पर दुष्कर्म और अन्य संबंधित मामले यूपी की एक निचली अदालत से दिल्ली स्थानांतरित कर दिए गए थे। पीड़िता के पिता की हिरासत में मौत होने से संबंधित मामले में सजा के खिलाफ सेंगर की अपील अब भी लंबित है। इस अपील में उसने यह कहते हुए सजा निलंबित करने का आग्रह किया है कि वह पहले ही जेल में काफी समय बिता चुका है। हिरासत में मौत के मामले में उसे 10 साल की सजा सुनाई गई थी।

प्रसिद्ध साहित्यकार विनोद कुमार शुक्ल का निधन

रायपुर। भारतीय ज्ञानपीठ पुरस्कार से सम्मानित प्रसिद्ध

साहित्यकार विनोद कुमार शुक्ल का मंगलवार शाम यहां निधन हो गया। वह 89 वर्ष के थे। उनके पुत्र शशवत शुक्ल ने बताया कि सांस लेने में तकलीफ होने के बाद उन्हें इस महीने दो तारीख को रायपुर के एम्स में भर्ती कराया गया था।

मंगलवार शाम 4.48 बजे में उन्होंने अंतिम सांस ली। एक नवंबर को जब प्रधानमंत्री ने छत्तीसगढ़ का दौरा किया था तब शुक्ल व उनके परिवार से बात की थी। 'नौकर की कमीज', 'खिलेगा तो देखेंगे', 'दीवार में एक खिड़की रहती थी' और 'एक चुप्पी जगह' जैसे उपन्यासों के रचयिता शुक्ल को 59 वें ज्ञानपीठ पुरस्कार से सम्मानित किया गया था।



● भारतीय ज्ञानपीठ पुरस्कार से सम्मानित

कोर्ट ने कांग्रेस सांसद कार्ति चिदंबरम पर आरोप तय करने का दिया आदेश

नई दिल्ली, एजेंसी

दिल्ली की एक अदालत ने चीनी वीजा घोटाला मामले में कांग्रेस सांसद कार्ति पी. चिदंबरम और छह अन्य के खिलाफ आरोप तय करने का मंगलवार को आदेश दिया। सीबीआई के विशेष न्यायाधीश दिग विनय सिंह ने सातों के खिलाफ आरोप तय करने का आदेश दिया और चेतन श्रीवास्तव नाम के एक व्यक्ति को मामले में आरोपमुक्त कर दिया।

अदालत ने आपराधिक षड्यंत्र के खिलाफ आरोप तय करने का आदेश

चीनी वीजा घोटाला मामले

● सीबीआई के विशेष न्यायाधीश ने दिया आदेश, छह अन्य के खिलाफ भी आरोप होंगे तय

दिया। चिदंबरम पर 2011 में एक बिजली कंपनी के लिए चीनी नागरिकों को वीजा दिलाने में रिश्वतखोरी का आरोप है। तब उनके पिता पी. चिदंबरम, केंद्रीय गृह मंत्री थे। इस मामले में सीबीआई ने अक्टूबर 2024 में कार्ति चिदंबरम और अन्य के खिलाफ आरोप पत्र दायर किया था। सीबीआई ने एक



विशेष कोर्ट के समक्ष दाखिल किए गए अपने आरोपपत्र में शिवगंगा लोकसभा सीट से सांसद कार्ति चिदंबरम, उनके कथित करीबी सहयोगी एस. भास्कररामन, वेदांता की सहायक कंपनी टीएसपीएल और मुंबई स्थित बेल टूल्स का नाम लिया है। बेल टूल्स के जरिए कथित तौर पर रिश्वत दी गई थी।

राम मंदिर में लगेगी 5 क्विंटल की रत्नजड़ित प्रभु श्रीराम की 200 करोड़ की प्रतिमा

अयोध्या कार्यालय

अमृत विचार: राम मंदिर में भगवान श्री राम की रत्नजड़ित 200 क्विंटल की 200 करोड़ की प्रतिमा लगेगी। ये प्रतिमा मंगलवार को कर्नाटक से अयोध्या पहुंची। जिसे यात्री सुविधा केंद्र पर स्थापित संत तुलसीदास के मन्दिर के निकट स्थापित कर 29 दिसंबर को श्रीराम जन्मभूमि तीर्थ क्षेत्र ट्रस्ट के द्वारा अनावरण किया जाएगा। इसके अलावा उपहार में मिला 21 क्विंटल पीतल का घंटा मंदिर परिसर में लगाया गया है। जो न सिर्फ मंदिर परिसर की शोभा बढ़ाएगा, बल्कि इसकी गूंज पूरे परिसर में सुनाई देगी।



ट्रस्ट के व्यवस्था प्रभारी गोपाल जी राव ने मंगलवार को बताया कि राम जन्मभूमि पर भव्य मंदिर निर्माण के बाद बंगलुरु के एक आर्टिस्ट ने इस प्रतिमा को एक फ्रेम में गढ़ कर 3 डी की तर्ज पर बनाया है। जिसकी ऊंचाई

● 21 क्विंटल का घंटा मंदिर परिसर की बढ़ाएगा शोभा दोनों ही चीजें उपहार में मिलीं

● संत तुलसीदास के मन्दिर के निकट 29 दिसंबर को किया जाएगा अनावरण

10 फिट और चौड़ाई 8 फिट है। इसका वजन पांच क्विंटल बताया जा रहा है। सोने की इस प्रतिमा में हीरा, पन्ना समेत नौ रत्न जड़े हैं। प्रतिमा एक बंद वाहन में 1750 किलोमीटर का सफर करते हुए छह दिन में यहां पहुंची है।

राज्य ब्यूरो, लखनऊ

अमृत विचार : मुख्यमंत्री योगी ने किसान सम्मान दिवस के अवसर पर किसानों की मेहनत और योगदान को नमन करते हुए कहा कि किसान जब सर्दी-गर्मी की परवाह किए बिना पसीना बहाता है और धरती मां के साथ ऊर्जा का प्रवाह करता है, तब खेती अन्न उत्पादन के रूप में सोना उगलती है। उन्होंने किसान समृद्धि योजना के तहत ट्रैक्टर पाने वाले किसानों के उत्साह का उल्लेख करते हुए कहा कि कोई किसान अपनी मां तो कोई पत्नी को ट्रैक्टर में विठाकर घर ले जा रहा है, यही

किसान की असली ताकत है। योगी पूर्व प्रधानमंत्री एवं भारत रत्न चौधरी चरण सिंह को 123वीं जयंती पर विधान भवन प्रांगण स्थित उनकी प्रतिमा पर पुष्प अर्पित करने के बाद 'किसान सम्मान दिवस' कार्यक्रम में बोल रहे थे। उन्होंने किसानों को ट्रैक्टर की चाबी सौंपी, वैज्ञानिकों, एफपीओ और प्रगतिशील किसानों को सम्मानित किया। साथ ही चौधरी चरण सिंह सीड पार्क, अटारी (लखनऊ) में प्लॉट आवंटन प्रक्रिया का बटन दबा उद्घाटन किया। उन्होंने कहा कि पहले किसान शासन की योजनाओं से वंचित रहता था, लेकिन आज लाभ सीधे पहुंच रहा है।



पूर्व प्रधानमंत्री की प्रतिमा पर पुष्प अर्पित करने के बाद मुख्यमंत्री योगी, साथ में उप मुख्यमंत्री ब्रजेश पाठक व अन्य।

सरकार के एजेंडे का केंद्र बना किसान

मुख्यमंत्री योगी ने कहा कि वर्ष 2014 में प्रधानमंत्री नरेंद्र मोदी के नेतृत्व में किसान पहली बार सरकार के एजेंडे का केंद्रीय विषय बना। स्वायत्त हेतु कार्य से धरती मां की सेहत का आकलन हुआ, प्रधानमंत्री कृषि बीमा योजना, प्रधानमंत्री कृषि सिंचाई योजना, पीएम किसान सम्मान निधि, एमएसपी की गारंटी और बीज से बाजार तक की सुविधाओं ने किसानों को सशक्त किया।

स्वास्थ्य के लिए करें प्राकृतिक खेती

मुख्यमंत्री ने शाहजंपुर, लखीमपुर खीरी और बहराइच में रिकॉर्ड उत्पादन का उल्लेख करते हुए कहा कि किसानों को उन क्षेत्रों में ले जाकर तकनीक से अवगत कराया जाए। प्राकृतिक खेती को स्वास्थ्य और पर्यावरण के अलग आवश्यक बताते हुए उन्होंने कहा कि कैसर, किडनी और लीवर जैसी बीमारियों से बचाव का प्राभावी मार्ग यही है।

न्यूज ब्रीफ

2 फरवरी से होंगी इंटरमीडिएट की प्रयोगात्मक परीक्षाएं
कन्नौज। माध्यमिक शिक्षा परिषद प्रयागराज बोर्ड की वर्ष 2026 की इंटरमीडिएट की प्रयोगात्मक परीक्षाएं जनपद में द्वितीय चरण में 02 से 09 फरवरी तक होंगी। हाईस्कूल की प्रयोगात्मक परीक्षाएं पिछले साल की तरह इस बार भी विद्यालय स्तर पर आंतरिक मूल्यांकन (प्रोजेक्ट कार्य) के आधार पर कराई जाएंगी। व्यक्तिगत परीक्षार्थी अपने अग्रसारण केंद्र के प्रधानाचार्य से संपर्क कर प्रयोगात्मक परीक्षा में सम्मिलित होंगे। डीआईओएस पप्पू सरोज ने बताया कि प्रयोगात्मक परीक्षाओं के बारे में जानकारी तथा परीक्षकों की नियुक्ति की सूचना परिषद के क्षेत्रीय कार्यालय से प्राप्त की जा सकती है। प्रधानाचार्यों को प्रयोगात्मक परीक्षाएं सीसीटीवी की निगरानी में करानी होंगी। साथ ही परीक्षाओं के आयोजन की रिकार्डिंग सुरक्षित रखी जाएगी, ताकि आवश्यकता पड़ने पर उसे उपलब्ध कराया जा सके। हाईस्कूल की प्रयोगात्मक परीक्षा (आंतरिक मूल्यांकन), नैतिक, योग, खेल एवं शारीरिक शिक्षा तथा इंटरमीडिएट की नैतिक, योग, खेल एवं शारीरिक शिक्षा के प्राप्तांक विद्यालय के प्रधानाचार्य के माध्यम से परिषद की वेबसाइट upmmsp.edu.in पर ऑनलाइन अपलोड किए जाएंगे।

उपचार के दौरान अज्ञात महिला की मौत
फर्रुखाबाद। मोहम्मदाबाद कोतवाली पुलिस को दो दिन पूर्व एक महिला घायल अवस्था में मिली थी। वह अपना नाम और पता बताने में असमर्थ थी। पुलिस ने उसे तत्काल सामुदायिक स्वास्थ्य केंद्र मोहम्मदाबाद में भर्ती कराया था। महिला की गंभीर हालत को देखते हुए उसे लोहिया अस्पताल रेफर कर दिया गया था। लोहिया अस्पताल में उपचार के दौरान उसकी मौत हो गई। अस्पताल प्रशासन ने शव को मोर्चरी में रखवाकर पुलिस को सूचना दी। सूचना मिलने पर मंगलवार सुबह पुलिस लोहिया अस्पताल की मोर्चरी पहुंची। पुलिस ने शव का पंचनामा भरा और आगे की कार्रवाई की।

20 बाइकों का किया गया चालान
फर्रुखाबाद। थाना मऊदरवाजा में थाना प्रभारी अजब सिंह के नेतृत्व में मंगलवार को एक वाहन चेकिंग अभियान चलाया गया। इस दौरान पुलिस ने लगभग 20 बाइक चालकों के चालान काटे। यह अभियान सदर बाजार और आसपास के मुख्य इलाकों में यातायात नियमों का पालन सुनिश्चित करने तथा सड़क सुरक्षा बढ़ाने के उद्देश्य से चलाया गया था। पुलिस ने मुख्य रूप से बिना हेलमेट, ट्रिपल राइडिंग (तीन सवारी) और आवश्यक कागजात जैसे आरसी, पीयूसी, तथा बीमा के बिना मोटरसाइकिल चलाने वालों पर कार्रवाई की। पुलिस द्वारा समय-समय पर ऐसे वाहन चेकिंग अभियान चलाए जाते हैं ताकि लोग यातायात नियमों का पालन करें और सड़कों दुर्घटनाओं को रोका जा सके। अभियान के दौरान थाना प्रभारी अजब सिंह के साथ हथियापुर चौकी इंचार्ज मुनीर खान, बीबीगंज चौकी इंचार्ज नितिन कुमार, कांस्टेबल सुभाष पांडेय, कांस्टेबल अनुज तिवारी और कांस्टेबल आलम सहित अन्य पुलिसकर्मी मौजूद रहे।

लूटी गई नकदी व रिवाल्वर सहित दोनों लुटेरे गिरफ्तार
फर्रुखाबाद। पुलिस ने कैश कलेक्शन कर्मी राजेश कुमार शर्मा को गोली मार कर लाखों रुपये लूटने की घटना में वांछित दोनों लुटेरों को लूटी गयी नकदी व रिवाल्वर सहित घर दबोचा है। कादरी गेट थानाध्यक्ष कपिल चौधरी की टीम ने गिरफ्तार जनपद मथुरा थाना बलदेव के ग्राम सरौदा निवासी निखिल कुमार पुत्र कर्मवीर सिंह एवं मनीष सिकरवार पुत्र सोबरन सिंह को मंगलवार शाम पुलिस लाइन के सभागार में मीडिया के सामने पेश किया। अपर पुलिस अधीक्षक अरुण कुमार सिंह ने बताया कि इन लुटेरों के पास लूट के 5 लाख 32 हजार 888 रुपये, गोली मारने में प्रयोग की गई पिस्तौल, दो कारतूस एवं बाइक बरामद की गई है। अपर पुलिस अधीक्षक अरुण कुमार सिंह ने पत्रकारों को जानकारी दी कि गिरफ्तार लुटेरों की निशानदेही पर लूट गयी झोला भी बरामद किया गया है। झोले में रेडिएंट कैश मैनेजमेंट सर्विस की जमा पांच पंचियां मिली हैं।

शीतगृह बाउंड्रीवाल की नींव खोदते मिट्टी ढही, दब कर मजदूर की मौत

सदर कोतवाली क्षेत्र के एक कोल्ड स्टोरेज का मामला , पुलिस ने शुरु की कार्रवाई

कार्यालय संवाददाता, कन्नौज

अमृत विचार। एक कोल्ड स्टोरेज की बाउंड्री की नींव खोदने के दौरान मिट्टी ढहने से एक मजदूर की दबकर मौत हो गई। सदर कोतवाली क्षेत्र के एफएफडीसी के निकट स्थित कैलाश कोल्ड स्टोरेज के पीछे नाले की बाउंड्रीवाल कुछ दिन पहले गिर गई थी। इस का नये सिरे से निर्माण कराने के लिये करीब 20 फिट गहरी नींव खुदवाई गई थी। मंगलवार को आसपास गांव के 25 मजदूरों को नींव की सफाई करने के लिये लगाया गया था। सुबह 10 बजे के करीब अधिकतर मजदूर खाना खाने के लिये चले गये थे। सदर कोतवाली क्षेत्र के गुलरियनपुरवां गांव निवासी रामू यादव (42) पुत्र जंगीलाल यादव अपने गांव के ही निवासी अन्नू यादव पुत्र दिवारी लाल के साथ नींव की खुदाई करता रहा। इसी बीच प्यास लगने पर रामू ने अन्नू को पानी लेने के लिये



जिला अस्पताल की मोर्चरी में शव के पास रोते-बिलखते परिजन।

अमृत विचार

25 मजदूर काम पर लगाए गए थे

भेज दिया। इसी बीच नींव खुदाई से निकली मिट्टी का ढेर अचानक ढह गया जो खुदाई कर रहे रामू यादव पर गिरा। इससे वह मिट्टी में दब गया। जानकारी पर लोग मौके पर पहुंचे और अन्नू के बताने पर मिट्टी को हटाया गया। इसके बाद रामू को गंभीर हालत में बाहर निकाला

गया। इसके बाद अन्नू यादव अन्य लोगों के साथ रामू को लेकर जिला अस्पताल पहुंचे, जहां इमरजेंसी के डाक्टर ने जांच के बाद उसे मृत घोषित कर दिया। जानकारी पर परिजन जिला अस्पताल की मोर्चरी पहुंच गये। उनका रो रोकर बुरा हाल रहा। पुलिस ने शव को पोस्टमार्टम के लिये भेजा। जहां दम घुटने से मौत की पुष्टि हुई है। वह अपने पिता का इकलौता पुत्र था।

महिला का शव मिला

कन्नौज। काजीपुरां वलही में सोमवार को भीख मांगने आई महिला की रात किसी समय मौत हो गई। गांव के लोगों ने उसे भीख देने के साथ ही खाना खिलाया। वह रात में सो गई। सुबह लोग घरों से निकले तो पाया कि महिला की मौत हो गई थी। पुलिस ने मौके पर पहुंच थाने भेजे मेंमों के आधार को पोस्टमार्टम के लिये भेजा है।



वार्षिक खेलकूद प्रतियोगिता का फीता काटकर शुभारंभ करते जेल अधीक्षक भीमसेन मुकुंद।

अमृत विचार

खेलों से छात्र-छात्राओं का होता विकास

संवाददाता, जलालाबाद। एमएमआईटी में वार्षिक खेलकूद प्रतियोगिता का आयोजन किया गया। मंगलवार को एमएमआईटी अनौपमिकों में वार्षिक खेलकूद प्रतियोगिता का शुभारंभ संयुक्त निदेशक संदीप कुमार सिंह प्रा. शि.उप्रा. बुंदेलखंड झांसी व जिला कारागार अधीक्षक भीमसेन मुकुंद ने

●एमएमआईटी में हुआ वार्षिक खेलकूद स्पर्धा का आयोजन

मां सरस्वती के चित्र पर माल्यार्पण व फीता काटकर कार्यक्रम का शुभारंभ किया। संयुक्त निदेशक ने कहा कि इस तरह के खेलों के आयोजन से छात्र-छात्राओं में प्रतिस्पर्धा व शारीरिक क्षमता का

विकास होता है। 100 मीटर दौड़ में शिवानी प्रथम, सुब्रा ने द्वितीय, नित्या ने तृतीय स्थान पाया। इस दौरान प्रधानाचार्य संतोष कुमार वर्मा, डॉ. आरएस कमल, गौरव सिंह, श्याम सिंह, मनीष पाल, शिवांगी, मारिया, अंकित द्विवेदी, नीरज कुमार आदि लोग मौजूद रहे।

विहिप ने बंगला देश के पीएम का पुतला फूँका

फर्रुखाबाद। विश्व हिंदू परिषद बजरंग दल के कार्यकर्ताओं ने बांग्लादेश में हुई हिंदू की हत्या के विरोध में मंगलवार को बांग्लादेश के पीएम का पुतला फूँका। कार्यकर्ताओं ने बांग्लादेश सरकार के खिलाफ विरोध प्रदर्शन कर कलेक्ट्रेट पर बांग्लादेश के प्रधानमंत्री का पुतला फूंक दिया। जिसमें मुख्य रूप से विभाग संयोजक बजरंग दल अभिषेक शाक्य, जिला मंत्री अखिलेश मिश्रा, जिलाध्यक्ष मुकेश गौतम, जिला सह संयोजक बजरंग दल मिश्रा, जिला संयोजक सुदीप कुमार, जिला बल उपासना प्रमुख अनुज, जिला मिलन केंद्र प्रमुख श्रवण, नगर संयोजक आर्यन चंदन मिश्रा, अंकित नितिन, आकाश कट्टर हिंदू, आकाश प्रजापति, अभय शुक्ला, जिला गोरक्षा प्रमुख योगेंद्र, नगर मंत्री सिद्धांत सिंह, दुर्गा वाहिनी से विधि सिंह आदि रहे।

डीएम ने देर रात रैन बसेरों की परखी व्यवस्था, दिए निर्देश

कार्यालय संवाददाता, फर्रुखाबाद

अमृत विचार। जिले में कड़के की सड़ पड़ रही है, न्यूनतम तापमान 10 डिग्री सेल्सियस तक पहुंच गया है। सर्द रात में रैन बसेरों की व्यवस्था और हकीकत जानने के लिए जिलाधिकारी आशुतोष कुमार द्विवेदी सोमवार देर रात्रि शहर के दौरे पर निकले। उन्होंने नगर पालिका द्वारा जलाए गए अलाव की व्यवस्था का भी जायजा लिया और रैन बसेरों के चौकीदारों से की। डीएम पहले फतेहगढ़ स्थित रैन बसेरा पहुंचे। उन्होंने वहां के रजिस्टर की जांच की और रात गुजार रहे लोगों से सुविधाओं के बारे में बात की। फिर लोहिया अस्पताल में तीमारदारों के लिए बने रैन बसेरा का निरीक्षण करने पहुंचे। यहां उन्हें



रैन बसेरा का निरीक्षण करते डीएम आशुतोष कुमार द्विवेदी।

अमृत विचार

●लोहिया अस्पताल, रेलवे स्टेशन बस स्टैंड का भी किया निरीक्षण

कई लोग आराम करते मिले, और उन्होंने हीटर तथा पानी जैसी मूलभूत सुविधाओं की जानकारी ली। बाद में डीएम रोडवेज बस स्टैंड पर बने रैन बसेरा पहुंचे, जहां महिलाओं और पुरुषों के लिए

अलग-अलग व्यवस्थाएं की गई हैं। उन्होंने चौकीदार से रजिस्टर में एंट्री और आधार कार्ड के सत्यापन के संबंध में पूछताछ की। चौकीदार ने बताया कि आधार कार्ड के अनुसार ही एंट्री की जा रही है। इस दौरान उन्हें शहर के प्रमुख चौराहों पर नगर पालिका द्वारा जलाए गए अलाव भी जलते हुए मिले।

हंगामा लखनऊ से आए उप निदेशक के सामने व्यापारियों ने जताई आपत्ति

मंडी समिति की दुकानों की नीलामी स्थगित

संवाददाता, कायमगंज

अमृत विचार। कायमगंज मंडी समिति परिषर में मंगलवार को प्रस्तावित दुकानों की नीलामी प्रक्रिया व्यापारियों के भारी विरोध के कारण स्थगित कर दी गई। लखनऊ से आए मंडी परिषद के उप निदेशक और स्थानीय प्रशासनिक अधिकारियों के समक्ष व्यापारियों ने अपनी समस्याएं रखीं और कोर्ट में विचारार्थन मामलों का हवाला देते हुए आवंटन प्रक्रिया रोकने की मांग की। अब दो सप्ताह बाद नीलामी की अगली तिथि निर्धारित की जाएगी। मंगलवार को मंडी परिषद लखनऊ के उप निदेशक संजय सिंह, एडीएम न्यायिक दिनेश सिंह, आरओ साक्षी सिंह और तहसीलदार विक्रम सिंह चाहर मंडी समिति कार्यालय पहुंचे। यहां सुपर



मंडी समिति में मौजूद अधिकारी।

अमृत विचार

मार्केट की 25, सब्जी खंड की 8 और गल्ला खंड की 8 दुकानों की नीलामी होनी थी। प्रक्रिया शुरू होते ही पूर्व विधायक अमर सिंह खटिक, पूर्व चेयरमैन सुनील चक और व्यापार मंडल के पदाधिकारियों के साथ बड़ी संख्या में व्यापारी मौके पर पहुंचे और विरोध शुरू कर दिया। व्यापारी संजय गुप्ता ने बताया कि सुपर मार्केट की 25 दुकानें साल

2007 में किराए पर दी गई थीं। 2013 में अचानक खाली करने का नोटिस मिलने पर दुकानदार हाईकोर्ट चले गए थे। हाल ही में 17 दुकानदारों ने फिर से पुनः याचिका दायर की है। व्यापारियों ने मांग की कि जब तक कोर्ट का अंतिम निर्णय नहीं आता, तब तक आवंटन प्रक्रिया रोक दी जाए। व्यापारी नेता उमेश गुप्ता ने मंडी

की बदहाली का मुद्दा उठाते हुए कहा कि 35 साल पुराने सी-क्लास दुकानों की टिनशेड टूट चुकी हैं और प्लेटफार्म जर्जर हैं। उन्होंने मांग की कि दुकानों की कीमत का निर्धारण वैल्यू घटाकर किया जाए। साथ ही खराब सड़के, बंद पड़े वाटर कूलर की मांग भी प्रमुखता से उठाई गई। मंडी परिषद लखनऊ उप निदेशक संजय सिंह का कहना है सुपर मार्केट और गल्ला मंडी की दुकानों के लिए कोई आवेदन प्राप्त नहीं हुआ, जबकि सब्जी मंडी की 8 दुकानों के लिए 12 आवेदन सही पाए गए। फिलहाल नीलामी स्थगित कर दी गई है। व्यापारियों की मांग पर पेयजल और अलाव की व्यवस्था दुरुस्त करने के निर्देश दिए गए हैं। निर्माण विभाग के जरिए जर्जर सड़कों व टिनशेड का सर्वे कराकर मरम्मत कराई जाएगी।

हाइटेंशन लाइन की चपेट में आए टेंट मजदूर की मौत

कन्नौज। अमृत विचार। तेरहवीं संस्कार में लगे टेंट के सामान को खेलते समय लोहे का पोल हाइटेंशन लाइन से टकरा गया। इससे करंट की चपेट में आने से मजदूर की मौत हो गई।



तालग्राम थाना क्षेत्र के गांव उमरपुर वंदभान। निवासी चंद्रभान वर्मा (30) पुत्र होते लाल खेती के साथ ही मजदूरी भी करता था। सोमवार को गांव के ही निवासी पिंटू का टेंट तालग्राम के चौखटा चौराहे पर आयोजित तेरहवीं संस्कार में लगाने गया था। मंगलवार दोपहर 2:30 बजे टेंट का सामान हटाने के लिये वह सीढ़ी पर चढ़ा था। जैसे ही उसने टेंट में प्रयोग होने वाले लोहे के पाइप को हटाया वह पास से निकली हाइटेंशन लाइन को छू गया। इससे उतरे करंट की चपेट में आने से नीचे आ गिरा। यह देख अन्य साथी तत्काल मौके पर पहुंचे और उसे लेकर प्राथमिक स्वास्थ्य केंद्र पहुंचे, जहां डॉक्टर ने मृत घोषित कर दिया। मृतक की शादी हो गई है। पीएचसी से तालग्राम थाने भेजे गये मेंमों के आधार को पुलिस ने शव का पंचनामा किया।



नगर पालिका परिसर में नारेबाजी करते सफाई कर्मी।

अमृत विचार

एक पक्षीय कार्रवाई से नाराज सफाई कर्मियों ने किया प्रदर्शन

संवाददाता, गुरसहायगंज

●नगर पालिका का घेराव कर पुलिस के विरुद्ध की नारेबाजी

अमृत विचार। दो पक्षों के बीच में हुए विवाद को लेकर पुलिस द्वारा एक पक्षीय कार्रवाई किए जाने से सफाई कर्मियों में रोष व्याप्त हो गया। इसको लेकर सफाई कर्मियों ने नगर पालिका का घेराव कर पुलिस के विरुद्ध नारेबाजी की। सोमवार की रात नगर के मोहल्ला गांधी नगर निवासी नगर पालिका सफाई कर्मी संजय वाल्मीकि व राज वाल्मीकि का सोमवार को कुछ लोगों से विवाद हो गया था। पुलिस ने दोनों को पकड़ कर शांति भंग में चालान

कर दिया था। मंगलवार को जब सफाई कर्मियों के पकड़े जाने की सूचना समाज के लोगों को मिली तो कोतवाली पहुंच गए और दूसरे पक्ष पर कार्रवाई की मांग करने लगे। जब सुनवाई नहीं हुई तो नाराज सफाई कर्मियों ने मंगलवार की दोपहर नगर पालिका में पहुंच कर पुलिस के खिलाफ जमकर नारेबाजी की और हंगामा काटा। वहीं सफाई कर्मियों ने नगर पालिका प्रशासन से भी कार्रवाई कराए जाने की मांग की।

कड़े संघर्ष के बाद जावेद गनी ने बादशाह को दी पटकनी

गुरसहायगंज। पायका मैदान में चल रहे दंगल में जम्मू के पहलवान जावेद गनी ने बादशाह पहलवान को कड़े संघर्ष के बाद पटकनी देकर जीत दर्ज की।

मंगलवार को गुरसहायगंज के मझपुरवां पायका मैदान में चल रहे दंगल में बाहर से आए हुए पहलवानों ने दांव पेच दिखाए। जम्मू के पहलवान जावेद गनी ने राजस्थान के बादशाह पहलवान पटकनी देकर जीत दर्ज की। दूसरे मुकाबले में राजस्थान के लाला पहलवान को जम्मू के बम बम पहलवान ने मात दी। एटा के चंचल पहलवान ने संभल के बछड़ा पहलवान के बीच कुश्ती बराबरी पर छूटी, राजस्थान के चिमचिम डोगरा व जम्मू के



हाथ मिलावा कर कुश्ती शुरु कराते आयोजक व अतिथि।

अमृत विचार

के पहलवान बाबा लक्ष्मण दास व संभाल के बछड़ा के बीच मुकाबला बराबरी पर रहा। झिंझक के ओमवीर व अकबरपुर के भूरा पहलवान की कुश्ती बराबरी पर छूटी, राजस्थान के चिमचिम डोगरा व जम्मू के

राकेश पहलवान ने पटकनी देकर जीत हासिल की। इस दौरान बाबा बजरंगी दास, हाथरस के शीलू पहलवान, अलीगढ़ के राजेश पहलवान, मैच रेफरी जलालाबाद के सादिक आदि रहे।

घने कोहरे ने थामी वाहनों की रफ्तार, तापमान 10 डिग्री

कार्यालय संवाददाता, फर्रुखाबाद

अमृत विचार। मंगलवार सुबह घना कोहरा छाया रहा, जिससे विजिबिलिटी घटकर लगभग 15 मीटर रह गई। न्यूनतम तापमान 10 डिग्री सेल्सियस दर्ज किया गया। घने कोहरे के कारण सड़कों पर वाहनों की रफ्तार धीमी रही और जनजीवन प्रभावित हुआ।

सोमवार रात 9 बजे से ही घना कोहरा छाना शुरू हो गया, जो पूरी रात बना रहा और मंगलवार सुबह भी जारी रहा। फर्रुखाबाद फतेहगढ़ मार्ग, इटावा-बरेली हाईवे और फर्रुखाबाद-दिल्ली मार्ग पर वाहन चालकों को हेडलाइट जलाकर धीमी गति से चलना पड़ा। सुबह के समय सड़कों पर सन्नाटा पसरा रहा। प्रतिदिन टहलने निकलने वाले लोग भी कोहरे के कारण कम दिखाई

10 डिग्री सेल्सियस पहुंचा जिले का न्यूनतम तापमान



मंगलवार सुबह 9 बजे छाया घना कोहरा।

दिए। मंगलवार को अधिकतम तापमान 25 डिग्री सेल्सियस और आद्रता 27 प्रतिशत दर्ज की गई। लोग केवल आवश्यक कार्यों के लिए ही घरों से बाहर निकले। कड़के की सर्दी से बचने के लिए लोग अलाव का सहारा लेते दिखे। रोडवेज बस स्टैंड और रेलवे स्टेशन पर यात्रियों ने अलाव तापकर ठंड से राहत पाई।

नव मनोनीत सपा जिला उपाध्यक्ष अजीत यादव का किया स्वागत

कार्यालय संवाददाता, फर्रुखाबाद

अमृत विचार। आवास विकास स्थित समाजवादी पार्टी के कार्यालय पर मंगलवार को नव मनोनीत जिला उपाध्यक्ष अजीत यादव का जिला महासचिव इलियास मंसूरी के नेतृत्व में कार्यकर्ताओं ने जोरदार स्वागत किया। कार्यकर्ताओं ने अजीत यादव और जिलाध्यक्ष चंद्रपाल सिंह यादव को फूलमालाओं से लाद दिया और जबरदस्त नारेबाजी की।

अजीत यादव का नाम प्रमुख समाजसेवियों में आता है अजीत यादव अपने निजी खर्च से कई निर्धन और बेघर लोगों के लिए आवास मुहैया करा रहे हैं। मंगलवार को सपा कार्यालय में चौधरी चरण सिंह जयंती कार्यक्रम प्रभारी के रूप में किसान दिवस के अवसर पर पांच किसानों को शॉल ओढ़ाकर एवं माला पहनाकर सम्मानित



पार्टी कार्यालय पर अजीत यादव को शाल ओढ़ाते सपा जिलाध्यक्ष चंद्रपाल सिंह।

किया एवं सर्दी के मौसम को देखते हुए निर्धन महिलाओं को कंबल वितरण का कार्यक्रम भी किया गया। नव मनोनीत जिला उपाध्यक्ष अजीत यादव ने कहा समाजवादी लोगों की एक ही पहचान है समाज की सेवा और राष्ट्रीय अर्थक्ष अखिलेश यादव के आशीर्वाद से

यह कार्य अनवरत जारी रहेगा। जिला महासचिव इलियास मंसूरी ने कहा कि अजीत यादव के उपाध्यक्ष बनने से पार्टी संगठन को मजबूती मिली है। काम करने वाले लोग जब सक्रिय हो जाते हैं तब जमीनी कार्यकर्ता में नई ऊर्जा का संचार हो जाता है।

न्यूज ब्रीफ

सर्दी के कारण आज बंद रहेंगे स्कूल

इटावा। कई दिनों से पड़ रही कड़ाके की सर्दी के कारण बुधवार 24 दिसम्बर को कक्षा एक से लेकर कक्षा 12 के स्कूलों में अवकाश घोषित किया गया है । इसकी जानकारी बेसिक शिक्षा अधिकारी ने प्रेस विज्ञप्ति में दी ।

राजकीय सिविल पेंशनर्स का सम्मेलन 26 को

इटावा। जिला राजकीय सिविल पेंशनर्स एसोसिएशन इटावा का वार्षिक पेंशनर्स सम्मेलन 2025 का आयोजन प्रदर्शनी भंडाल में 26 दिसम्बर शुक्रवार को दोपहर 12 बजे से आरंभ होगा। एसोसिएशन के अध्यक्ष ब्रजानांद शर्मा एवं महामंत्री राजीव शंकर ने बताया कि इस सम्मेलन में अन्य कार्यक्रम के साथ 80 वर्ष और उससे अधिक आयु प्राप्त करने वाले पंजीकृत राजकीय पेंशनर्स को सम्मानित भी किया जाएगा। साथ ही पेंशनर्स की समस्याओं पर विचार विमर्श के अलावा स्मारिका 2025 का विमोचन भी किया जाएगा। उन्होंने जनपद के समस्त पंजीकृत राजकीय सिविल पेंशनर्स सदस्यों से सम्मेलन में आने का अनुरोध किया है।

28 को निकलेगी नगर संकीर्तन यात्रा

इटावा। अखिल भारतीय श्री राधा माधव संकीर्तन मंडल इटावा शाखा के तत्वावधान में माह के अंतिम रविवार को निकाली जाने वाली नगर संकीर्तन यात्रा दिनांक 28 दिसंबर को प्रातः 8 बजे से करनगुरा रोड पर पंसारी टोला निवासी एवं मंडल के अध्यक्ष राकेश चंद्र पाठक के आवास से प्रारंभ होकर अकाल गंज, पचराहा, छैराहा आदि की गलियों से होती हुई पुनः राकेश पाठक के आवास पर पहुंचेगी। शाखा के मंत्री विष्णु नारायण शोरावाल एवं धर्मानुरागी राजेश कुमार वाजपेई ने यात्रा मार्ग में पड़ने वाले घरों एवं अन्य व्यावसायिक प्रतिष्ठानों के भक्त श्रद्धालुओं से आग्रह किया है कि वे यात्रा का पुष्प वर्षा से स्वागत करें।

राशन का किया गया वितरण

महेवा। विकास खंड क्षेत्र की ग्राम पंचायत आनेपुर में बाल विकास परियोजना विभाग के अंतर्गत आंगनबाड़ी कार्यकर्त्री द्वारा माह नवम्बर का राशन वितरण किया गया। उच्च प्राथमिक विद्यालय कम्पोजिट आनेपुर स्थित केंद्र संख्या–2 पर माह नवम्बर का राशन वितरण किया गया। राशन वितरण का कार्य अंगनबाड़ी कार्यकर्त्री सुनीता देवी, सहायिका राजरानी द्वारा निर्धारित मानकों के अनुसार किया गया। लाभार्थियों को शासन की मंशा के अनुरूप निर्धारित मात्रा में राशन उपलब्ध कराया गया।

पर्यावरण छात्र संसद का आयोजन 25 को

इटावा। प्रदर्शनी भंडाल में पर्यावरण छात्र संसद का आयोजन 25 दिसम्बर को होगा। यह पर्यावरण छात्र संसद जैसा आयोजन विश्व में सिर्फ इटावा में ही होता। इसमें पर्यावरण को लेकर छात्रों की संसद लगती है। इसके संयोजक डा. कैलाश यादव, संजय स्वर्नभा व माधवेन्द्र शर्मा ने बताया है कि 25 दिसम्बर को सुबह 10 बजे से यह कार्यक्रम प्रदर्शनी भंडाल में होगा। उन्होंने बताया कि इस बार पर्यावरण छात्र संसद के दौरान वन विभाग और इटावा सफारी पार्क की ओर से गैलरी भी लगाई जाएगी। इसमें वन और वन्यजीवों के संबंध में महत्वपूर्ण जानकारी दी जाएगी। इस कार्यक्रम के मुख्य अतिथि इटावा सफारी पार्क के डायरेक्टर डॉ. अनिल पटेल होंगे।

खंदी फटने से सैकड़ों एकड़ भूमि जलमग्न

बसरेहर। क्षेत्र के गांव झबरा के पास नहर में अचानक अत्यधिक पानी आ जाने से नहर की पटरी फट गई इससे सैकड़ों बीघा कृषि भूमि पूरी तरह जलमग्न हो गई और खेतों में खड़ी फसलें बर्बाद हो गई जिससे किसानों को भारी आर्थिक नुकसान उठाना पड़ा है। ग्रामीणों के अनुसार पानी का बहाव इतना तेज था कि कई किसानों के घर तक पानी पहुंच गया। हालात यह हो गए कि किसान अपनी फसलों के साथ-साथ घर-गृहस्थी को भी पानी से नहीं बचा पाए। घटना के बाद ग्रामीणों और किसानों ने तत्काल प्रशासन को सूचना दी, लेकिन काफी समय बीत जाने के बावजूद कोई भी अधिकारी या संबंधित विभाग का कर्मचारी मौके पर नहीं पहुंचा, जिससे ग्रामीणों में रोष फैल गया। इस पूरे मामले पर किसान नियुक्त अराजनैतिक के जिला अध्यक्ष संजेश कुमार यादव ने कड़ी नाराजगी जताई है। उन्होंने कहा कि “अधिकारी पूरी तरह बेलगाम हो चुके हैं। किसानों की फसल पानी में डूब रही है, घरों में पानी घुस गया है, लेकिन प्रशासन का कोई भी जिम्मेदार अधिकारी मौके पर नहीं पहुंचा। किसानों की कोई सुनवाई नहीं हो रही है। उन्होंने किसानों को नुकसान का आकलन कराकर मुआवजे की मांग की है।

अन्नदाताओं को किया गया सम्मानित

किसान दिवस पर कृषि विभाग ने लगाया मेला, डीएम ने किया स्टालों का निरीक्षण

कार्यालय संवाददाता इटावा

अमृत विचार । पूर्व प्रधानमंत्री चौधरी चरण सिंह की जयंती को किसान दिवस के रूप में मनाया गया। कृषि विभाग की ओर से राजकीय इंटर कॉलेज में किसान सम्मान समारोह और मेले के आयोजन भी किया गया। इसमें 80 किसानों को सम्मानित किया गया। मेला में कई विभागों ने अपने स्टाल लगाए। डीएम शुभ्रांत कुमार शुक्ला ने इस मेला का शुभारंभ किया और किसानों को सम्मानित किया।

जिलाधिकारी ने कहा कि सरकार की ओर से किसानों के हित में कई योजनाएं चलाई गई हैं। किसानों को चाहिए कि वे योजनाओं का लाभ उठाएं और प्रगति करें। उन्होंने यह भी कहा कि जिले में खाद और बीज की कोई कमी नहीं है। पर्याप्त मात्रा में खाद उपलब्ध है। इसके साथ ही फार्मर रजिस्ट्री का महत्व बताते हुए उन्होंने कहा कि



महिला किसान को सम्मानित करते डीएम शुभ्रांत कुमार शुक्ल ।

सभी किसान फार्मर रजिस्ट्री जरूर कराएं। मुख्य विकास अधिकारी अजय कुमार गौतम ने किसानों से कहा कि किसान सरकारी योजनाओं से जुड़कर उनका लाभ लें। यह योजनाएं किसानों के लिए ही बनाई गई है। उपनिदेशक कृषि आरएन सिंह ने बताया कि मेला में डेढ़ हजार किसानों ने भागीदारी की है। इन्हें विभिन्न योजनाओं की

जानकारी दी गई है। स्टालों से भी इनको महत्वपूर्ण जानकारी दी गई। इस मेले में उत्कृष्ट उत्पादन में प्रथम द्वितीय और तृतीय स्थान पाने वाले किसानों को सम्मानित किया गया। जिन 80 किसानों को सम्मानित किया गया है, उनमें 22 कृषि के लिए, 16 पशुपालन के लिए, 16 को मत्स्य पालन के लिए सम्मानित किया गया।

इसी तरह उद्यान के क्षेत्र में कार्य करने के लिए 16 किसानों और 10 प्रगतिशील किसानों को भी सम्मानित किया गया। इस कार्यक्रम में कृषि वैज्ञानिक एके सिंह, सुनीता मिश्रा और पुष्पा ने भी किसानों को महत्वपूर्ण जानकारी दी। इससे पूर्व जिलाधिकारी व अन्य अधिकारियों ने पूर्व प्रधानमंत्री चौधरी चरण सिंह के चित्र पर माल्यार्पण किया।

अटल प्रतिमा का आज होगा लोकार्पण

इटावा। भारत रत्न और पूर्व प्रधानमंत्री श्रद्धेय अटल बिहारी वाजपेयी की प्रतिमा के अनावरण का इंतजार अब खत्म होने वाला है। निर्धारित कार्यक्रम के अनुसार आज 24 दिसंबर को अटल प्रतिमा और “अटल पथ” का लोकार्पण किया जाएगा। यह समारोह 24 दिसंबर को दोपहर 2 बजे आयोजित होगा।

कार्यक्रम के मुख्य अतिथि उत्तर प्रदेश सरकार के वरिष्ठ मंत्री एवं पूर्व प्रदेश अध्यक्ष स्वतंत्र देव सिंह होंगे। उनके साथ इटावा जिले के प्रभारी मंत्री धर्मवीर प्रजापति भी विशेष रूप से उपस्थित रहेंगे। इन दोनों वरिष्ठ मंत्रियों के कर-कमलों द्वारा प्रतिमा का अनावरण और नवनिर्मित अटल पथ का लोकार्पण होगा। प्रशासन और आयोजक मंडल द्वारा इस कार्यक्रम की तैयारियां जोरों पर हैं। जिलाधिकारी शुभ्रांत शुक्ला, अपर जिला अधिकारी अभिनव रंजन श्रीवास्तव सहित भाजपा जिलाध्यक्ष अन्नू गुप्ता डीएम चौराहा अटल पथ पर पहुंचे और निर्माण कार्य का जायजा लिया।

सीडी रेशियो की ग्रोथ बढ़ाने पर विशेष ध्यान दिया जाए : डीएम

कार्यालय संवाददत्ताता इटावा

अमृत विचार । जिलाधिकारी शुभान्त कुमार शुक्ल की अध्यक्षता में जिला बैंकर्स समिति की बैठक कलेक्ट्रेट स्थित नवीन सभागार में आयोजित की गई। जिलाधिकारी ने कहा कि सीडी रेशियो पर सरकार का विशेष फोकस है इसलिए सभी अधिकारी सीडी रेशियो की ग्रोथ को बढ़ाने पर विशेष ध्यान दें।

उन्होंने कहा कि शासन से हमारे जनपद के लिए 65 प्रतिशत का टारगेट रखा गया है, इसलिए सभी बैंक में 65 प्रतिशत सीडी रेशियो होना चाहिए एवं 65 प्रतिशत से कम सीडी रेशियो वाली बैंक को स्ट्रेटजी बनाकर काम करने हेतु निर्देश दिए। उन्होंने कहा कि जनपद का विकास सीडी रेशियो पर निर्भर करता है। उन्होंने कहा कि एमएसएमई सेक्टर में अधिक से अधिक लोन स्वीकृत करके ज्यादा से ज्यादा लोगों को



निर्देश देते डीएम शुभान्त कुमार शुक्ल ।

● डीएम ने बैठक कर अधिकारियों को दिए दिशा-निर्देश

लोन दिया जाए। उन्होंने सभी बैंकों को अधिक से अधिक एजुकेशन लोन देने हेतु निर्देश दिए, जिससे बच्चों को पढ़ाई में मदद मिलेगी एवं रोजगार प्राप्त करने में सहायता मिलेगी। ग्रामीण बैंक को एजुकेशन लोन देने हेतु एवं इसका अधिक से अधिक प्रचार-प्रसार करने हेतु निर्देश दिए। बैंक ऑफ इंडिया और इंडियन ओवरसीज बैंक का परफॉर्मेंस बहुत ही खराब पाया

गया। उन्होंने बैंक ऑफ इंडिया को सैफई में कैप लगाए जाने हेतु निर्देश दिए। उन्होंने कहा कि सभी बैंकों द्वारा हर महीने कैप, आयुटरेडि प्रोग्राम आदि कार्यक्रम किए जाएं, जिससे अधिक लाभ प्राप्त हो सके एवं सीडी रेशियो का टारगेट पूरा कर सकें।

उन्होंने पीएम सूर्य घर मुफ्त बिजली योजना के अंतर्गत जनपद में बैंकों द्वारा बैंक ऋा हेतु अस्वीकृत आवेदनों के कारण पर चर्चा की और कहा कि प्राप्त आवेदनों को अनावश्यक अस्वीकृत न करें एवं अधिक से अधिक लोन देने हेतु निर्देश दिए। बैठक में मुख्य विकास अधिकारी अजय कुमार गौतम, उपायुक्त उद्योग सुधीर कुमार, समाज कल्याण अधिकारी विकास प्रिया शर्मा, जिला प्रोबेशन अधिकारी विनय कुमार, एलडीएम एवं सभी बैंकर्स सहित अन्य सम्बन्धित अधिकारी उपस्थित रहे।

4000 से अधिक छात्र- छात्राओं ने दिखाई वैज्ञानिक प्रतिभा

कार्यालय संवाददाता इटावा

अमृत विचार । महोत्सव में मंगलवार को विज्ञान मेले का आयोजन किया गया। भव्य भंडाल में 134 से अधिक माध्यमिक, बेसिक व सीबीएसई से जुड़े स्कूलों के 4000 से अधिक छात्र- छात्राओं ने नए-नए प्रयोग व आयामों को प्रदर्शित किया। निर्णायक मंडल ने विज्ञान के चलित, अचलित व कोलाज से जुड़े कुल 125 विभिन्न श्रेणी के मॉडल को चयनित किया। अब चयनित सभी प्रतिभागी मंडल स्तर पर अपनी प्रतिभा दिखायेंगे। कार्यक्रम का शुभारंभ मुख्य अतिथि एमएसपी बुजेश कुमार श्रीवास्तव व विशिष्ट अतिथि डीआईओएस अतुल कुमार सिंह ने दीप प्रज्वलन कर किया। मुख्य अतिथि ने कहा विज्ञान मेले में आपने जो मॉडल प्रदर्शित किये है इसमें आकर मुझे बड़ी प्रसन्नता हो रही है। आपका उत्साह देखते बन रहा है। हम जानते हैं कि



बच्चों द्वारा बनाए गए मॉडल देखते अधिकारी ।

● मंडल स्तर पर प्रदर्शन करने के लिये चयनित हुए 125 मॉडल

विज्ञान केवल पुस्तकों की विषय वस्तु नहीं है यह सोचने की, समझने की, प्रश्न करने की कला भी है, और आज आपने यह जो मॉडल बनाए हैं, हो सकता है कि कल वह देश की किसी बड़ी समस्या के समाधान में यह मील का पथर साबित हो। विशिष्ट अतिथि डीआईओएस

अतुल कुमार सिंह ने कहा आज के इस आयोजन से इतनी बड़ी उपलब्धि आपको मिल रही है, इतना बड़ा मंच मिल रहा है आपको अपनी प्रतिभा को दिखाने के लिए इससे बड़ी गर्व की बात क्या होगी। विशिष्ट अतिथि एडीआईओएस डॉ मुकेश यादव ने कहा इटावा महोत्सव के अन्य आयोजनों की तुलना में विज्ञान मेले में बच्चों की सहभागिता सर्वाधिक रहती है और इस बार भी



विजेता प्रतिभागियों को शील देते मुख्य अतिथि ।

अमृत विचार

खेत में पानी लगाने गये किसान की करंट से मौत

बसरेहर । चौबिया थाना क्षेत्र के गांव नगला बरी निवासी उमेश चंद्र यादव 50 दोपहर को अपने गेहूं की खड़ी फसल में टिल्लू पंप लगाकर पानी लगा रहे थे। तभी कहीं पर केबल कटी होने और उनका हाथ उसमें छू जाने के कारण वह करंट की चपेट में आ गये। और जमीन में पानी होने की वजह से उनकी मौके पर ही मौत हो गयी।

खेतों की तरफ से गुरजर रहे लोगों ने उन्हें खेत में पड़ा हुआ देखा तो परिवार वालों को सूचना दी। मौके पर पहुंचे परिवार वालों ने जैसै ही उमेश चंद्र को उठाया तो देखा कि उनकी खेत पर ही मौत हो चुकी थी। इस मामले की सूचना परिवार वालों ने चौबिया थाना प्रभारी महेंद्र सिंह को दी। वहीं थाना प्रभारी महेंद्र सिंह पुलिस फोर्स के साथ मौके पर पहुंचे और शव को कब्जे में लेकर इटावा पीएम के लिए भेज दिया। वहीं परिजनों को रो रो कर बुरा हाल है।

वैष्णवी प्रथम व आदित्य रहे द्वितीय

कार्यालय संवाददाता इटावा

अमृत विचार । शिव नारायण इंटर कालेज में चल रहे तीन दिवसीय “शिल्प प्रदर्शन सह शिल्प जागरूकता कार्यक्रम का समापन चित्रकला प्रतियोगिता के साथ किया गया। 62 प्रतिभागियों में उत्कृष्ट चित्रकारी कर स्थान पाने वाले बच्चों को प्रधानाचार्य राजकुमार वर्मा ने शील देकर किया। चित्रकला प्रतियोगिता में प्रथम स्थान वैष्णवी सविता कक्षा 12, द्वितीय स्थान आदित्य कक्षा 9 और तृतीय स्थान कंचन कक्षा 11 ने प्राप्त किया।

उक्त प्रशिक्षण के प्रथम और द्वितीय दिन जलेसर से आए मेडल शिल्पी नईम अंसारी, फिरोजाबाद से आए ग्लास डिजाइनर योगेन्द्र कुमार, टेराकोटा शिल्पी करण कुमार और मैनपुरी से आए तारकशी शिल्पी राजेन्द्र ने बच्चों को शिल्प सम्बन्धी प्रशिक्षण प्रदान किया। उक्त कार्यक्रम में प्रतिभागी विद्यार्थियों को शिल्प के बारे में जानकारी, उसको बनाने के तरीके बताए गए एवं

कोहरे ने थामी रफ्तार सर्दी कर रही परेशान

कार्यालय संवाददाताता इटावा

अमृत विचार । दिसंबर के महीने में पड़ रही कड़ाके की सर्दी लोगों को खूब परेशान कर रही है। सामान्य जन जीवन अस्त-व्यस्त होता चला जा रहा है। सुबह का कोहरा रफ्तार पर ब्रेक लगा रहा है। इसके कारण सड़क पर निकलना मुश्किल हो गया है। सोमवार की रात से ही कोहरा गिरना शुरू हो गया था और मंगलवार की सुबह भी काफी कोहरा था। मंगलवार को न्यूनतम तापमान 6.8 डिग्री रहा। पूरे दिन ठंडी हवाएं चलती रहीं। सर्दी से बचाव के लिए लोग आग के आसपास बैठे देखे गए।

कोहरे के कारण सड़कों पर निकलना मुश्किल हो गया। हालांकि जिन्हें जरूरी काम था वे घरों से निकले लेकिन वाहनों की रफ्तार पर ब्रेक लग गया। स्कूल जाने के लिए बच्चों को भी कोहर और ठंडी हवा के बीच सड़कों के किनारे खड़ा हुआ देखा गया। ज्यादा संख्या में वाहन



आग तापते लोग।

अमृत विचार

नहीं चले और जो चले वे दिन में भी लाइट जलाकर धीमी गति से चले। इस बीच बुंदेलखण्ड एक्सप्रेसवे पर कोहरे के कारण बड़े वाहनों को टोल प्लाजा पर रोक दिया गया। बाद में वाहनों को कानवाई के साथ भेजा गया। बुंदेलखंड एक्सप्रेस वे पर किलोमीटर 287 पर बने टोले प्लाजा पर यूपीडा के सुरक्षा अधिकारी विजय सिंह के नेतृत्व मे रात 11 बजे चित्रकूट की ओर जाने वाले वाहनों को रोक दिया गया। बाद में कानवाई लगा कर वाहनों को छोड़ा गया।



प्रतियोगिता के विजेताओं को सम्मानित करते प्रधानाचार्य साथ में अन्य लोग ।

● चित्रकला प्रतियोगिता का हुआ आयोजन

उसके प्रयोग तथा प्रचार-प्रसार के लिए प्रेरित किया गया। कार्यालय विकास आयुक्त (हस्तशिल्प), वस्त्र मंत्रालय, भारत सरकार द्वारा उपलब्ध सुविधाओ तथा एनएचडीपी के तहत होने वाले अन्य कार्यक्रमों के बारे मे भी जानकारी दी गई। इस संबंध में संक्षिप्त कार्यक्रम पुस्तिका

उपलब्ध कराई गई। प्रशिक्षण प्रभारी राष्ट्रपति पुरस्कार प्राप्त शिक्षक डॉ राजीव राज और कला शिक्षक प्रहलाद प्रसाद ने कला प्रतियोगिता के सफल आयोजन का श्रेय प्रधानाचार्य राजकुमार वर्मा के सहयोग और आयुक्त हस्तशिल्प स्वास्थ्य मंत्रालय भारत सरकार से आए श्रीराम त्रिपाठी और दिनेश कुमार को देते हुए बच्चों के उज्ज्वल भविष्य की शुभकामनाएं दीं।

सर्दी के कारण दो छात्राएं हुई बीमार

बकेवर। सर्दी के कारण जनता विद्यालय इंटर कालेज में कक्षा चलने के दौरान दो दिन में दो छात्राएं बीमार हुईं। मंगलवार को दोपहर करीब दो बजे जनता विद्यालय इंटर कालेज में कक्षा 11क में कक्षा चलने के दौरान एक छात्रा नीलम बीमार होकर बेंच से गिर पड़ी। इस पर कॉलेज के प्रधानाचार्य अजिमेप्र वर्मा ने वहां मौजूद प्रवक्ता डॉ मंजू यादव, शारदा सिंह चौहान, व पीटीआई हितेंद्र मौर्य के साथ कार से छात्रा को कस्था के 50 शैथ्या अस्पताल ले गये। वहां अस्पताल की इमरजेंसी में मौजूद चिकित्सक ने छात्रा को भर्ती कर उपचार दिया। करीब दो घंटे बाद छात्रा की तबियत सही हुई। इसके पहले सोमवार को भी कक्षा 11 ड की एक छात्रा रुचि भी कक्षा में बीमार होकर गिर पड़ी। कॉलेज के शिक्षक छात्रा रुचि को 50 शैथ्या अस्पताल लेकर पहुंचे चिकित्सक ने छात्रा को उपचार दिया।

खाद के लिये किसान हो रहे परेशान

संवाददाताता, कालपी जालौन

अमृत विचार । यूरिया खाद की कमी अब किसानों के लिये मुसीबत बनती जा रही है। खाद की कमी के चलते किसान दर-दर की ठोकरें खाने को मजबूर हैं। आलम यह है कि तीन दिनों से सहकारी समितियों के साथ निजी खाद विक्रेताओं के गोदाम खाली पड़े है।

वैसे तो खाद की समस्या किसानों के लिए कोई नयी समस्या नहीं है। बल्कि किसान खाद की समस्या से वर्षों से जूझते चले आ रहे हैं। हालांकि यह समस्या डी ए पी में अधिक थी जबकि यूरिया के लिए उन्हें ज्यादा जहमत नहीं करनी पड़ती थी क्योंकि यह खाद निजी खाद विक्रेताओं के यहां भरपूर मात्रा में रहती थी,लेकिन इस बार यूरिया

उन्हें परेशान कर रही है। किसानों की माने तो इस समय गेहूं की फसल में पानी का समय चल रहा है, जिसके बाद उसमें खाद की जरूरत रहती हैं, लेकिन इसबार खाद के अभाव के कारण खेतों में समय से खाद का छिड़काव नहीं हो पा रहा है। किसान राममोहन, आशनरायन, सुधाकर, कमलेश, रामकुमार के मुताबिक विगत तीन दिनों से वह खाद की एक एक बोरी के लिए नगर में भटक रहे हैं। सहकारी समिति महेवा के सचिव प्रभू की माने तो उन्हें एक बार में महज एक ट्रक खाद मिलती है, जो किसानों के लिए नाकाफी साबित हो रही है और उन्हें विगत चार दिनों से खाद की आपूर्ति नहीं मिली है। वहीं पीसीएफ के प्रभारी धनीराम कुशवाहा कहते हैं कि चार दिन से उनके गोदाम में यूरिया की एक भी बोरी नहीं है।



न्यूज़ ब्रीफ

दुकानदार व उसके परिजनों से मारपीट रिपोर्ट दर्ज

अयाना ।थाना क्षेत्र के एक गांव निवासी दुकानदार ने पुलिस को तहरीर दी । बताया कि सोमवार को वह अपने बेटे के साथ दुकान पर मौजूद था। तभी गांव के विवेक उर्फ गुड्डू, हिमांशु, रियान गौतम व अजय उर्फ मंजेश उसके व बेटे के साथ मारपीट करने लगे। बचाने आई पत्नी व बेटी के साथ भी आरोपियों ने मारपीट की। साथ ही बेटी को लेकर अश्लील कमेंट कर फर्जी मुकदमे में फसाने की धमकी दी। घटना का वीडियो उनके पास मौजूद है। थानाध्यक्ष अजय कुमार ने बताया कि तहरीर के आधार पर प्राथमिकी दर्ज कर ली गई है। मामले की जांच कर कार्रवाई की जाएगी।

समाजसेवी महेंद्रपाल सिंह की प्रतिमा का हुआ अनावरण

बिधुना । रविवार को अछल्दा विकास खंड क्षेत्र की ग्राम पंचायत रजुआमऊ में समाजसेवी महेंद्र पाल सिंह कुशवाह की प्रतिमा के अनावरण किया गया। यहां पर राजनीतिक कारणों के चलते मुख्य अतिथि सहित कुछ अन्य नेता नहीं आ पाये। कार्यक्रम के आयोजक संयोजक ब्लॉक प्रमुख डॉ. शरद सिंह राना ने किया। इस अवसर पर हजारों लोगों ने भंडारे में प्रसाद ग्रहण किया। इस अवसर पर राघवेंद्र सिंह राजु, अंशु सिंह कुशवाह, अनिल सिंह कुशवाह के अलावा भारी संख्या में क्षेत्र एवं अन्य जनपदों के नेता मौजूद रहे।।अकबर लोकसभा के सांसद देवेंद्र सिंह भोले भी देर शाम कार्यक्रम में पहुंचे और उन्होंने समाजसेवी महेंद्र पाल सिंह कुशवाह की प्रतिमा पर माल्यार्पण कर श्रद्धांजलि अर्पित की।

कफ सिरप से नहीं हुई मासूम की मौत, जांच में हुआ खुलासा

बिधुना। तहसील क्षेत्र में पिछले दिनों कफ सिरप पीने के बाद एक मासूम बच्चे की मौत और दूसरे के बीमार होने की खबर से मचे हड़कंप पर अब विराम लग गया है। जिलाधिकारी औरैया के निर्देश पर गठित टीम की जांच और राजकीय जनविश्लेषक प्रयोगशाला की रिपोर्ट में संबंधित सिरप को मानक के अनुरूप पाया गया है। औषधि निरीक्षक औरैया ज्योत्सना आनंद ने बताया कि लैब रिपोर्ट से पुष्टि हो गई है कि दवा में कोई खराबी नहीं थी। मासूम बच्चे की मौत सिरप पीने से नहीं हुई है।

www.amritvichar.com
पर भी खबरें पढ़ें

हादसे में 3 की मौत से क्षेत्र में शोक

संवाददाता, फफूंद (औरैया)

अमृत विचार। दिबियापुर फफूंद रोड पर सोमवार देर शाम मोपेड और बाइक की टक्कर में तीन लोगों की मौत हो गई। जबकि तीन घायलों का उपचार चल रहा है। हादसे के बाद मृतकों के घर व क्षेत्र में शोक की लहर दौड़ गई। जानकारी के अनुसार रामवीर पुत्र स्व. अमर सिंह निवासी ग्राम भाऊपुर, फफूंद मजदूरी कर अपने परिवार का भरण-पोषण करता था। उसकी पत्नी प्रभा देवी तथा चार बच्चे शोभित 14 वर्ष, रागनी 12 वर्ष, उपेंद्र 8 वर्ष और दीपांशी 5 वर्ष हैं। रामवीर की मौत

शिकायतों का निस्तारण नहीं करने वालों का रोकें वेतन

कार्यालय संवाददाता, औरैया

अमृत विचार। जिलाधिकारी डॉ. इन्द्रमणि त्रिपाठी ने कलेक्ट्रेट स्थित कार्यालय कक्ष में ऑनलाइन के माध्यम बैठक की। समस्या संबंधी मामलों के निस्तारण में विभागीय अधिकारियों द्वारा रुचि न लेते हुए मामलों के निस्तारण का संतुष्टि प्रतिशत कम होने पर नाराजगी जताई और ऐसे अधिकारियों का एक माह का वेतन रोकने के निर्देश दिए।

जिलाधिकारी ने बैठक के दौरान अधिशाषी अभियंता सिंचाई (यांत्रिकी), अधिशाषी अभियंता सिंचाई जल संसाधन, उपनिदेशक कृषि, जिला समाज कल्याण अधिकारी, प्रभारी चिकित्साधिकारी/अधीक्षक (पीएचसी/सीएचसी) ऐरवाकटरा, प्रभारी चिकित्साधिकारी /अधीक्षक सहार, बाल विकास परियोजना अधिकारी औरैया पर

आवेदनों को गंभीरता से लें जिम्मेदार

- समीक्षा के दौरान जिलाधिकारी ने जनकल्याणकारी लाभपरक योजनाओं से संबंधित प्राप्त प्रार्थना पत्रों के लंबित रहने की जानकारी प्राप्त होने पर संबंधित विभागीय अधिकारियों को निर्देशित किया कि वह अपनी- अपनी योजनाओं से संबंधित प्राप्त आवेदन पत्रों को गंभीरता से लेते हुए सत्यापन आदि की कार्रवाई करते हुए नियमानुसार लाभ दिलाएं और कोई भी आवेदन पत्र लंबित न रहने पाये। उन्होंने कहा कि शासन द्वारा संचालित जनकल्याणकारी लाभपरक योजनाओं के संचालन में किसी प्रकार की शिथिलता क्षम्य नहीं होगी।

नाराजगी जताई। साथ ही जिला बेसिक शिक्षा अधिकारी, मुख्य चिकित्साधिकारी, सहायक क्षेत्रीय प्रबंधक उत्तर प्रदेश राज्य सड़क परिवहन निगम, सहायक विकास अधिकारी पंचायती राज विभाग सहार, अधिशाषी अधिकारी नगर पालिका परिषद/नगर पंचायत अटस्सू, अधिशासी अभियंता उत्तर प्रदेश जल निगम ग्रामीण, अधिशासी अभियंता ग्रामीण अभियंत्रण सेवा विभाग, अधिशासी अभियंता प्रांतीय खंड लोक निर्माण विभाग, उप निदेशक निर्माण विभाग, राज्य कृषि उत्पादन मंडी परिषद, उपायुक्त वाणिज्य कर विभाग, खंड

शिक्षा अधिकारी अजीतमल, खंड विकास अधिकारी ग्राम्य विकास विभाग अछल्दा, खंड विकास अधिकारी ग्राम्य विकास विभाग एरवाकटरा, खंड विकास अधिकारी ग्राम्य विकास विभाग बिधूना, जिला अल्पसंख्यक कल्याण अधिकारी, जिला कमांडेड होमगार्ड, जिला खाद्य एवं विपणन अधिकारी, जिला दिव्यांगजन सशक्तिकरण अधिकारी, जिला पंचायत राज अधिकारी , जिला पिछड़ा वर्ग कल्याण अधिकारी, तहसीलदार बिधूना, पशु चिकित्सा अधिकारी अछल्दा, प्रभारी चिकित्सा अधिकारी /अधीक्षक पीएचसी/ सीएससी

अछल्दा, प्रभारी चिकित्सा अधिकारी /अधीक्षक पीएससी/ सीएससी अजीतमल, प्रभारी चिकित्सा अधिकारी/अधीक्षक पीएससी / सीएचसी भाग्यनगर, बाल विकास परियोजना अधिकारी अछल्दा,बाल विकास परियोजना अधिकारी सहार , मुख्य चिकित्सा अधीक्षक निबंधन स्टाप, सहायक विकास अधिकारी अछल्दा, सहायक विकास अधिकारी औरैया, सहायक

फफूंद रेलवे स्टेशन का रेलवे की संरक्षा टीम ने किया निरीक्षण

संवाददाता, अछल्दा (औरैया)

अमृत विचार। उत्तर मध्य रेलवे की संरक्षा व्यवस्था को मजबूत बनाने के क्रम में मंगलवार को कानपुर-इटवाा रेल खंड के फफूंद रेलवे स्टेशन का विस्तृत संरक्षा ऑडिट की गई। प्रधान मुख्य संरक्षा अधिकारी जेसीएस बोरा के नेतृत्व में आई, उच्चस्तरीय टीम ने स्टेशन यार्ड और संबंधित बिंदुओं की बारीकी से जांच की।

दो दिवसीय संरक्षा ऑडिट के पहले दिन टीम ने फफूंद स्टेशन एवं उसके यार्ड में प्वाइंट्स एंड क्रॉसिंग संख्या 297बी का विशेष निरीक्षण किया। इसके अलावा स्टेशन पर स्थित टीआरडी (ट्रैक रिलेटेड डिपो) के जीएसएस डिपो का भी गहन परीक्षण किया। टीम ने सेफ्टी से जुड़े महत्वपूर्ण दिशा-निर्देश जारी किए और स्टेशन की

डीसीएम से टकराया डंपर, हेलपर की मौत

कानपुर देहात। भोगनौपुर कोतवाली क्षेत्र के कानपुर-झांसी हाईवे पर देवीपुर चौकी के अंतर्गत एक पेट्रोल पंप के पास दुर्घटना हुई। इलाकाई लोगों के मुताबिक कोहरे के कारण हादसा हुआ। तेज रफ्तार डंपर ने दुर्यथा कम होने के कारण आगे टमाटर लाद कर जा रही डीसीएम को नहीं देख सका और उसमें पीछे से जोरदार टक्कर मार दी। हादसे में डीसीएम का वलीनर गंभीर रूप से घायल हो गया। घटनास्थल पर अफरा तफरी मच गई। स्थानीय लोगों ने घटना की सूचना पुलिस को दी। पुलिस ने घायल वलीनर को उपचार के लिए जिला अस्पताल भेजा। उपचार के दौरान हेलपर की मौत हो गई। उसकी पहचान 19 वर्षीय करण के रूप में हुई है। हादसे में डीसीएम चालक बाल बाल बच गया। पुलिस ने शव का पंचनामा भरकर पोस्टमार्टम के लिए भेज दिया है।

मोमबत्ती से लगी आग गृहस्थी का सामान जला

अछल्दा। विकास खंड क्षेत्र के बघईपुर गांव में मंगलवार सुबह एक घर में आग लग गई। मोमबत्ती से लगी इस आग में कमरे का सारा सामान जलकर राख हो गया, हालांकि कोई जनहानि नहीं हुई।

यह घटना सुबह करीब 6:30 बजे हुई। ओमप्रकाश की पुत्री अंजली ने कमरे में मोमबत्ती जलाई थी। मोमबत्ती की लौ पास रखे अखबारों तक पहुंच गई, जिससे आग तेजी से फैल गई। आग की चपेट में आने से कमरे में रखा गद्दा, कपड़े, नकदी और फ्रिज सहित

असली-नकली उत्पादों की जानकारी को लगाएं कैप

औरैया। मिलावट की चैन तोड़ने के लिए उत्पाद निर्माताओं के साथ-साथ उन संस्थानों की भी जांच की जाये जहां से निर्माता अपने उत्पाद के निर्माण हेतु कच्चा माल लाते हैं, जिससे मूल उत्पाद में मिलावट को रोकने पर निर्मित उत्पाद में मिलावट की संभावना कम हो जायेगी। उन्होंने कहा कि ऐसे लोगों को चिह्नित किया जाे जो गलत तरीके से उत्पादों का निर्माण कर रहे है और पुख्ता जानकारी होने पर उनके विरुद्ध कठोरतम कार्रवाई अमल में लाई जाये। यह निर्देश जिलाधिकारी डॉ. इंद्रमणि त्रिपाठी ने जिला स्तरीय खाद्य सुरक्षा एवं औषधि प्रशासन समिति की बैठक में दिए। बैठक कलेक्ट्रेट स्थित मानस सभागार में मंगलवार को हुई। उन्होंने कहा कि उपभोक्ता द्वारा मिलावट उत्पादों का प्रयोग न किया जाये, इसके लिए आवश्यक है कि उन्हें असली- नकली उत्पाद की जांच/परख करने के लिए जागरूक किया जाये। बैठक में अपर जिलाधिकारी अविनाश चन्द मीर्य, उप कृषि निदेशक शैलेन्द्र कुमार वर्मा, जिला बेसिक शिक्षा अधिकारी संजीव कुमार, जिला उद्यान अधिकारी, जिला पंचायत राज अधिकारी श्रीकान्त यादव सहित विभिन्न व्यापारिक संगठनों के प्रतिनिधि व अधिकारीगण आदि उपस्थित रहे।

विकास अधिकारी भाग्यनगर की कार्यशैली पर नाराजगी व्यक्त करते हुए माह दिसम्बर का वेतन बाधित करने के निर्देश दिए। उन्होंने कहा कि लगातार आगाह किए जाने के उपरांत भी कतिपय अधिकारियों

द्वारा जन सामान्य की समस्याओं का गुणवत्तापूर्ण निराकरण न किया जाना बहुत ही खराब है जिससे आमजन तो परेशान होता ही है साथ ही जनपद की रैंकिंग में भी गिरावट आती है।



कैंडल मार्च निकालते लोग।

अमृत विचार

बांग्लादेश में हिंदुओं पर हिंसा के खिलाफ निकाला कैंडल मार्च

संवाददाता, फफूंद (औरैया)

अमृत विचार।

बांग्लादेश में हिंदुओं पर हो रही हिंसा को लेकर देशभर के हिन्दू संगठनों में भारी आक्रोश देखने को मिल रहा है। हाल ही में बांग्लादेश में एक हिंदू युवक की पीट-पीटकर हत्या के बाद हिन्दू युवा मोर्चा संघ खुलकर सामने आया है। इस मुद्दे पर हिन्दू युवा मोर्चा संघ के प्रदेश अध्यक्ष बाल कृष्ण मिश्रा ने कड़ी प्रतिक्रिया देते हुए कहा कि बांग्लादेश में हिंदुओं के साथ लगातार अत्याचार हो रहे हैं, जिसे अब नजरअंदाज नहीं किया जा सकता।

हिन्दू युवा मोर्चा संघ के प्रदेश अध्यक्ष ने भारत सरकार से इस मामले में हस्ताक्षेप करते हुए सख्त और निर्णायक कार्रवाई की मांग की है। सोमवार शाम को दीप्ू दास की हत्या के विरोध में दयालक्ष्मी मंदिर से कैंडल मार्च निकाल कर मेन बाजार होते हुए फाटक चमनगंज तिराहा से अछल्दा चौराहा पर शोक संवेदना प्रकट की गई। इस मौके पर हिन्दू युवा मोर्चा संघ के संरक्षक ओवरन सिंह

● भारत सरकार से हस्ताक्षेप की मांग

राजपूत, प्रदेश अध्यक्ष बाल कृष्ण मिश्रा, प्रदेश संगठन मंत्री बृजेंद्र सविता, नगर अध्यक्ष अनुराग धनगर, नगर उपाध्यक्ष अमित पाठक, आकाश गुप्ता, दुर्गेश पोरवाल, दीप्ू सैनी, रवि पोरवाल, गोपाल अवस्थी, प्रशांत मिश्रा, राकेश पाल, गगन कुशवाहा, शिवम कुशवाहा, बलराम पांडेय, प्रवीण पांडेय, पन्ना लाल, प्राति मिश्रा, संजीव राजपूत, ब्रजेश राजपूत, शिवम राजपूत, राजाराजपूत, मनीष शुक्ला, शिव शर्मा, अभिषेक तिवारी, पुनीत शर्मा, सुरेन्द्र राजपूत, शिवम धनगर, रामाधार, सूरज बाथम, ज्ञान कुमार, सत्यम अवस्थी, आकाश शर्मा, आकाश पाल, शिवम वाल्मीक, राजा वाल्मीक, जतिन शर्मा, आशुतोष पोरवाल, मोनू राजपुर, प्रेमी राजपूत, शीतू राजपूत, राधा कृष्ण राजपूत, कल्लू राजपूत, कमलेश राजपूत आदि कार्यकर्ता उपस्थित रहे।

www.amritvichar.com
पर भी खबरें पढ़ें

अमृत विचार

क्लासीफाइड

विज्ञापन हेतु अमृत विचार कार्यालय में सम्पर्क करें

सूचना	सूचना
सचिव किया जाता है कि मैं WASHI AHMAD से WASI AHMAD रख लिया है अब भविष्य मे मेरे बदले हुए नाम से जाना व पहचाना जाये।S/O-RAIS AHMAD निवासी-160 औरंगाबाद, खालसा, बिजनौर लखनऊ ७0१01	मेरे सैन्य वस्तावेजों में मेरी पत्नी का नाम और जन्मतिथि मूलवश Kamala Kumari Gurung और जन्म-तिथि 13/01/1986 हो गया है।जबकी सही नाम Kamala Kumari Adhikari जन्मतिथि 14/01/1986 है। नम्बर 5351584 एम सि. एच. एम मित्र बहादुर गुरुङ 4UP BUNCC

सूचना	सूचना
मेरे सेना के अभिलेखों में मेरा नाम SHALINA DEVI व जन्मतिथि 13-02-2002 अंकित है जो कि गलत है जबकि आधार कार्ड व अन्य अभिलेखों में SHALINI PAL व जन्मतिथि 13-2-2004 अंकित है जो कि सच व सही है। सेना के अभिलेखों में मेरा नाम SHALINI PAL व जन्मतिथि 13-2-2004 अंकित किया जाना अति आवश्यक है। शालिनी पाल (SHALINI PAL) पुत्री जगपाल सिंह - निवासी- बड़ाह -थाना -बिधूना- जनपद -औरैया।	मैं, बुशरा (BUSHRA) पत्नी श्री अहमद अली मिनाई, भारतीय पासपोर्ट नंबर N3072989, निवासी चौधराना मोहल्ला, बिजनौर, लखनऊ 226002, पासपोर्ट में मेरा नाम बुशरा मिनाई (BUSHRA MINAI) लिखा हुआ है। जबकि मेरा सही नाम बुशरा (BUSHRA) है।उपरोक्त बुशरा (BUSHRA) और बुशरा मिनाई (BUSHRA MINAI) एक ही व्यक्ति के नाम हैं। अतः मेरे पासपोर्ट में मेरा सही नाम बुशरा (BUSHRA) अंकित किया जाये।

सूचना	सूचना
सूचित हो कि मेरे आधार कार्ड पर मेरा नाम सुशीला पत्नी रामलखन अंकित है। जो कि गलत है। जबकि पहचान पत्र में सही नाम उर्मिला पत्नी रामलखन अंकित है। अतः मेरे आधार कार्ड में मेरा सही नाम उर्मिला अंकित किया जाये। उर्मिला पत्नी रामलखन निवासीन- ग्राम-वक्खेसड़ा, उमराही, तहसील- सण्डीला, जिला-हरदोई।	सूचित हो कि मेरे नाम एक पंजीकृत वसीयतनामा ओसान पुत्र झुरी निवासी ग्राम लोधमऊ, मजरा बौरमऊ, परगना लखनऊ तहसील बक्शी का तालाब द्वारा किया गया था। जो श्रीनान उपनिबन्धक बक्शी का तालाब लखनऊ के कार्यालय में बर्षे सँ0- ०3 जिल्द सँ0- 06, पृष्ठ सँ0- 309 से 312, क्रमांक- 80/01 पर दिनांक 19.11.2001 को पंजीकृत है। वास्तव में कहीं खो गई है। राम सुमिरन पुत्र स१0 गंगाराम निवासी- ग्राम लोधमऊ, पो0 बौरमऊ, तहसील- बक्शी का तालाब, लखनऊ

बैनामे को लेकर संघर्ष तहसील में दो पक्ष भिड़े

एसडीएम और सीओ ने संभाला मोर्चा, एक दर्जन लोग हिरासत में

संवाददाता, बिधूना (औरैया)

अमृत विचार। तहसील परिसर के द्वितीय तल पर मंगलवार को उस समय हड़कंप मच गया, जब एक प्लॉट के बैनामे को लेकर दो पक्ष भिड़ गए। देखते ही देखते विवाद इतना बढ़ा कि दोनों ओर से जमकर मारपीट होने लगी। हंगामे की सूचना मिलते ही उपजिलाधिकारी गरिमा सोनकिया, पुलिस क्षेत्राधिकारी और भारी पुलिस बल मौके पर पहुंचा और स्थिति संभाली। पुलिस ने इस मामले में तीन महिलाओं सहित एक दर्जन से अधिक लोगों को हिरासत में लिया है। मामला सहायल थाना क्षेत्र के गांव पुर्वा भगत का है।

स्व. देवी प्रसाद की पत्नी अनारकली के पास गांव में 9 डिसमिल का एक प्लॉट था, जिसमें उनके दो बेटों (नारायन व अजीत) और स्वयं अनारकली का हिस्सा था। बेटे नारायन ने अपना हिस्सा पहले ही परिवार के रमन और मान सिंह को बेच दिया था। अनारकली ने अपने हिस्से की 3 डिसमिल जमीन का सौदा करीब 3 माह पहले आलेखा देवी और मेहरबान



तहसील परिसर में हंगामा करते लोग व समझौती एसडीएम।

अमृत विचार

सिंह से किया था। हालांकि कब्जा आलेखा देवी का था, लेकिन रमन और मान सिंह इस बैनामे का विरोध कर रहे थे। स्वजनों ने बताया कि अनारकली पिछले दो दिनों से घर से गायब थीं। शक था कि वह चुपके से बैनामा करने जा सकती हैं, इसलिए वे लगातार तहसील पर नजर रखे हुए थे। मौलवार को जैसे ही अनारकली अपने सहयोगियों के साथ सब-रजिस्ट्रार ऑफिस पहुंचीं, विपक्षी पक्ष भी वहां अपनी टीम के साथ पहुंच गया और तहसील के दूसरे तल पर जमकर हंगामा करने लगे। इस दौरान बैनामे की

कागजी कार्रवाई के दौरान ही दोनों पक्ष आमने-सामने आ गए। पहले तीखी बहस हुई और फिर बात मारपीट तक पहुंच गई। तहसील जैसे सुरक्षित परिसर में अचानक हुई इस घटना से वहां मौजूद अन्य लोगों में अफरा-तफरी मच गई। घटना की गंभीरता को देखते हुए उपजिलाधिकारी गरिमा सोनकिया, पुलिस क्षेत्राधिकारी पी पुनीत मिश्रा और कोतवाली प्रभारी मुकेश बाबू चौहान तुरंत पुलिस फोर्स के साथ मौके पर पहुंच गए। अधिकारियों को दोनों पक्षों को शांत कराने में काफी मशक्कत करनी पड़ी।

रोडवेज की टक्कर से बाइक सवार हुआ घायल

शिवली (कानपुर देहात)। बाइक सवार को रोडवेज बस ने टक्कर मार दी जिससे बाइक सवार गंभीर रूप से घायल हो गया। पुलिस भी मौके पर पहुंची। कल्याणपुर में रहने वाले अनिल कुमार गुप्ता यह हलवाई का काम करता है। मंगलवार को दोपहर बाइक से रसूलाबाद जा रहे थे कि गहिरा चौराहे के पास रोडवेज में बस में टक्कर मार दी। घायल को सामुदायिक केंद्र शिवली इलाज के लिए भेजा है। घायल को प्राथमिक उपचार के बाद हैलट अस्पताल भेजा गया है।

कौशल विकास

ब्यूटी पार्लर विजिट के जरिए सीखीं स्वरोजगार की बारीकियां

संवाददाता, अयाना (औरैया)

अमृत विचार। छात्राओं के कौशल विकास और उन्हें आत्मनिर्भर बनाने की दिशा में भारत सरकार और राज्य सरकार द्वारा चलाए जा रहे व्यावसायिक शिक्षा कार्यक्रम के अंतर्गत एक महत्वपूर्ण कदम उठाया गया है। सोमवार को राजकीय इंटर कॉलेज अयाना की छात्राओं ने ब्यूटी एवं वेलेनेस ट्रेड के तहत एक स्थानीय ब्यूटी पार्लर का भ्रमण किया। जिसमें ब्यूटीशियन पूजा गुप्ता ने छात्राओं को मेकअप की बारीकियां सिखाईं।

इस शैक्षिक भ्रमण में विद्यालय की 14 छात्राओं ने प्रतिभाग किया। इस दौरान छात्राओं ने ब्यूटी पार्लर में इस्तेमाल होने वाले आधुनिक उपकरणों, स्किन केयर, हेयर स्टाइलिंग और मेकअप की



ब्यूटी पार्लर में छात्राओं को जानकारी देती पार्लर संचालक व अन्य।

अमृत विचार

उन्नत तकनीकों का बारीकी से अवलोकन किया। छात्राओं को यह समझाया गया कि किस प्रकार सैद्धांतिक ज्ञान को पेशेवर दुनिया में लागू कर एक सफल कैरियर बनाया

जा सकता है। विद्यालय के प्रधानाचार्य नितिश कुमार ने जानकारी देते हुए बताया कि भारत सरकार और राज्य सरकार बालिकाओं के शैक्षिक

एवं व्यावसायिक उत्थान के लिए कटिबद्ध है। उन्होंने कहा वर्तमान में राजकीय विद्यालयों में व्यावसायिक शिक्षा के अंतर्गत निःशुल्क प्रशिक्षण प्रदान किया जा रहा है, ताकि छात्राएं

न्यूज़ ब्रीफ

जिलाधिकारी से रोड बनवाने की मांग

मौदहा। कस्बे के मोहम्मद हनीफ सहित लगभग आधा दर्जन लोगों ने जिलाधिकारी को पत्र लिखकर बताया कि उनके प्लाट और मकान मंकरांव में हैं जहां पर लगभग दो सौ से तीन सौ मीटर कच्चा रास्ता है जिसमें निकलना मुश्किल है। इसके चलते वह अपने प्लाट नहीं बनवा पा रहे हैं और जिनके बन गए हैं वह रह नहीं पा रहे हैं। इस बारे में कई बार शिकायत की गई है, लेकिन रास्ता नहीं बना है। सभी ने मांग की है कि यदि सीसी रोड न बन सके तो खड़जा या रोडा डलवा कर रास्ता चलने लायक बनवा दें। इस दौरान अबरार निजामी, मोहम्मद वसीम, परवेज पेंटर, लाला, गिर मोहम्मद सहित अन्य लोग मौजूद रहे।

वाहन की टक्कर से युवक गंभीर घायल

कुरारा। थानाक्षेत्र के कुसमरा मोड़ के पास पैदल जा रहे युवक को अज्ञात वाहन ने टक्कर मार दी। जिससे वह गंभीर रूप से घायल हो गया, जिसे उपचार के लिए स्थानीय सीवचसी लेकर आए। जहां चिकित्सकों ने प्राथमिक उपचार करने के बाद हालत नाजुक देख जिला अस्पताल के लिए रेफर कर दिया। क्षेत्र के कुसमरा मोड़ के पास कुशमरा गांव निवासी मनसुख (28) पुत्र दुर्गा प्रसाद सड़क के किनारे पैदल जा रहा था तभी एक अज्ञात वाहन ने टक्कर मार दी। जिससे वह गंभीर रूप से घायल हो गया। जिसे उपचार के लिए स्थानीय सीएचसी लेकर आए। जहां चिकित्सकों ने प्राथमिक उपचार करने के बाद हालत नाजुक देख जिला अस्पताल के लिए रेफर कर दिया।

ससुरालियों पर दहेज उत्पीड़न की रिपोर्ट

कुरारा। थानाक्षेत्र के बरुआ गांव की एक विवाहिता महिला ने पति सहित 4 ससुरालजनों के खिलाफ दहेज उत्पीड़न की रिपोर्ट दर्ज कराई है। क्षेत्र के बरुआ गांव निवासी नम्रा पुत्री रामशरण ने थाने में दी तहरीर में बताया कि पति शहीद कानपुर नगर के पनकी थाना क्षेत्र गणेश नगर के रहने वाले सतिन पुत्र जगदीश के साथ हिंदू रीति रिवाज के साथ करीब 3 वर्ष पूर्व हुई थी। शहीद के कुछ दिनों बाद अतिरिक्त दहेज की मांग को लेकर ससुरालीजन आए दिन प्रताड़ित करने लगे। दहेज की मांग पूरी न करने पर पति सचिन, ससुर जगदीश, सास सुमन, ननंद निशा आए दिन मानसिक उत्पीड़न करने लगे और मारपीट करने लगी। पीड़िता की तहरीर पर पुलिस ने पति, सास, ससुर, ननंद के खिलाफ रिपोर्ट दर्ज कर मामले की जांच शुरू कर दी है।

शिविर लगा रोडवेज कर्मचारियों की जांच

हमीरपुर। राष्ट्रीय पट्टस नियंत्रण कार्यक्रम के अंतर्गत मुख्यालय के रोडवेज परिसर में शिविर का आयोजन हुआ। शिविर में लगभग 246 रोडवेज कर्मचारियों की टीवी व एचआईवी सहित आंखों की जांच हुई। टीम ने 246 रोडवेज कर्मियों की एचआईवी, टीबी, एसटीडी, रिफ्लिक्स हेपेटाइटिस की स्क्रीनिंग करते हुए जांच व औषधियां भी उपलब्ध कराई। शिविर में आईसीटीसी स्टॉफ, एसटीएस एवं अर्बन स्वास्थ्य केंद्र के चिकित्सा अधिकारों के साथ सुविज्ञ सामाजिक कल्याण संस्थान के लोग मौजूद रहे।



अंतिम दिन बच्चों ने सांस्कृतिक कार्यक्रम प्रस्तुत कर मन मोहा।

अमृत विचार

विद्या के आंगन में चमके नन्हे सितारे

मौदहा। कस्बे के सेन्ट पॉल स्कूल एवं कॉलेज में मंगलवार को ज्योति फेस्ट समारोह की नगर पालिका परिषद अध्यक्ष राजा मोहम्मद उर्फ श्रीनाथ ने दीप प्रज्वलित कर शुरुआत की। बच्चों ने वंदना सारी से सृष्टि के मालिक तुम्ही हो के गायन किया। विद्यार्थियों ने नृत्य, नाटक एवं गीतों की आकर्षक प्रस्तुतियां दीं, जिन्हें उपस्थित अभिभावकों एवं अतिथियों ने सराहा। बच्चों की प्रतिभा और अनुशासन देखकर दर्शक भावविभोर हो उठे।



कुरारा क्षेत्र में तीन दिन से कड़ाके की ठंड व शीतलहर को देखते हुए मनकी कलां के ग्राम प्रधान जयकरन ने 500 असहाय, निर्धन वृद्ध लोगों को कंबल वितरित किए। टिडुरन के बीच कंबल की गंभी पाकर बुजुर्गों के चेहरों में मुस्कान खिल उठी। मनकी कला गांव में शीतलहर के बीच राजरानी, शांति देवी, राम देवी, छुड़ा, रामदास, राम बहादुर सहित 500 गरीब असहाय बुजुर्ग लोगों को कंबल वितरित किए गए। इस अवसर पर गांव के सम्मानित व्यक्ति भी मौजूद रहे।

● अमृत विचार

कहर ढाने लगी सर्दी, किसान की गई जान

खेत की सिंचाई करते समय अचानक बिगड़ी हालत, सामुदायिक स्वास्थ्य केंद्र में इलाज के दौरान मौत

संवाददाता, राठ (हमीरपुर)

अमृत विचार। सर्दी का सितम

कहर ढाने लगा है। क्षेत्र के मवाई गांव में गेहूं की सिंचाई करते समय एक किसान की हालत बिगड़ गई। परिवार के लोग सामुदायिक स्वास्थ्य केंद्र लाए, जहां इलाज के दौरान सांसें थम गईं। किसान की मौत से परिवार में कोहराम मच गया। जिले में ठंड लगने से मौत का यह पहला मामला सामने आया है।

राठ क्षेत्र के मवाई गांव निवासी किसान केशव नारायण (85) बीपी के मरीज थे। सोमवार की रात देर शाम 7:30 बजे अपने खेतों पर गेहूं की सिंचाई कर रहे थे, तभी अचानक उनकी हालत बिगड़ गई। इसके बाद परिजन फौरन उन्हें सामुदायिक स्वास्थ्य केन्द्र लाए, जहां डॉक्टर ने मृत घोषित कर दिया। छोटे भाई भारतीय जनता पार्टी के पूर्व जिला उपाध्यक्ष एवं पूर्व ग्राम प्रधान प्रेमनारायण ने बताया कि सिंचाई के दौरान सर्दी लगने से उनकी हालत

नर्सरी से 8वीं तक के स्कूल 26 तक बंद

■ हमीरपुर। शीतलहर व कोहरे को देखते हुए जिलाधिकारी घनश्याम मीना के निर्देश पर बीएसए आलोक सिंह ने जिले में नर्सरी से कक्षा-8 तक के समस्त परिषदीय, सहायता प्राप्त, मान्यता प्राप्त, सीबीएसई, आईसीएसई बोर्ड के विद्यालयों में 24 से 26 दिसंबर तक का अवकाश घोषित किया है। शिक्षक व शिक्षणोत्तर कर्मचारी स्कूल आगोरे और विभागीय व प्रशासनिक कार्य निपटाएंगे।

बिगड़ने से मौत हो गई। केशव नारायण 70 बीघा भूमि पर खेती और पशुपालन करते थे। मौत से पत्नी सीतारानी और एकलौता पुत्र रामजीवन रो-रोकर बेहाल रहे। कोतवाली प्रभारी राकेश कुमार ने बताया कि शव का पोस्टमार्टम कराया गया है। रिपोर्ट आने के बाद ही मौत की वजह स्पष्ट हो सकेगी।

कार्यालय संवाददाता, हमीरपुर

अमृत विचार। कोहरे और बर्फौली

हवा से आम जनजीवन ही नहीं, पशु-पक्षी भी बेहाल हैं। हाड़ कपाऊ ठंड के चलते आम जनजीवन प्रभावित है। गलन और कोहरे के चलते लोग जरूरी काम से ही बाहर निकलते दिखाई दिए। घने कोहरे के चलते वाहनों की रफ्तार पर ब्रेक लग गया है, यहीं वजह है कि सड़कों पर वाहन रंगते नजर आए।

सोमवार की रात 09 बजे से ही कोहरे की चादर छा गई। सुबह घना कोहरा होने के चलते 20 मीटर का साफ नजर नहीं आया। कानपुर-सागर और कालपी स्टेट हाइवे सहित राठ-हमीरपुर मार्ग पर वाहन चालक लाइट जलाकर 20 से 25 किमी प्रतिघंटे की रफ्तार से चलते नजर आए। कुछ वाहन चालक हाईवे किनारे वाहन खड़ा कर

कोहरे की मार, ट्रेनों की बिगड़ी रफ्तार

संवाददाता, सुमेरपुर (हमीरपुर)

अमृत विचार। कोहरे की मार न सिर्फ सड़कों पर दिख रही है, बल्कि इसका खासा असर ट्रेनों के संचालन पर भी पड़ रहा है। मंगलवार की सुबह खजुराहो से चलकर कानपुर जाने वाली मेमू पैसंजर ट्रेन 3 घंटे की देरी से यहां आई। इसके अलावा सुबह से दोपहर तक गुजरने वाली सभी यात्री ट्रेनें घंटों देरी से आईं, जिससे यात्री टिडुरन भरी सर्दी में खासा परेशान रहे।

कोहरे के कहर का असर चौतरफा पड़ रहा है। फसलों में आया फूल कोहरे से नष्ट हो रहा है वहीं धूप गायब होने से खेतों में ताव समय से नहीं आने के कारण गेहूं की बुवाई लेट हो रही है। मंगलवार

● खजुराहो से चलकर कानपुर जाने वाली मेमू 3 घंटे देरी से आई



कोहरे के बीच विलंब से पहुंची ट्रेन पर चढ़ते यात्री।

को कोहरे का असर ट्रेनों के संचालन पर पड़ा। सुबह जबलपुर से चलकर

● लखनऊ जाने वाली चित्रकूट एक्सप्रेस भी लेट, यात्री परेशान

सुबह खजुराहो से चलकर कानपुर तक जाने वाली मेमू पैसंजर ट्रेन 3 घंटा देरी से आई वहीं कानपुर से मानिकपुर जाने वाली मेमू पैसंजर ट्रेन सुबह 54 मिनट की देरी से आई। इसी तरह दोपहर में कानपुर से मानिकपुर होकर प्रयागराज जाने वाली इंटरसिटी एक्सप्रेस एक घंटा की देरी से यहां आई ट्रेनों के लेट होने के कारण यात्रियों को स्टेशन में टिडुरते हुए ट्रेनों का इंतजार करना पड़ा। दैनिक यात्री राजकुमार, बाा गुप्ता, शिवनारायण धुरिया, गुड्डु गुप्ता, धीरू यादव आदि ने कहा कि कोहरे के कारण यात्री ट्रेन देर से चल रही है। इससे आने-जाने में परेशानी हो रही है और घंटों प्लेटफार्म में बैठकर ट्रेनों का इंतजार करना पड़ रहा है।

अमृत विचार

लखनऊ जा रही चित्रकूट एक्सप्रेस 1 घंटा देरी से यहां आई। इसी तरह

बर्फौली हवा से कांपने लगे बदन

बर्फौली हवा से कांपने लगे बदन

कार्यालय संवाददाता, हमीरपुर



ठंड से बचाव के लिए अलाव तापते लोग।

अमृत विचार

● गलन और कोहरे के चलते लोग जरूरी काम से ही बाहर निकले

कोहरा छंटने का इंतजार करते रहे। ठंड अधिक होने के चलते अधिकांश लोग घरों में ही दुबके रहें। मुख्यालय के अधिकांश सार्वजनिक स्थानों पर अलाव जलने से लोग हाथ पाँव

सँकते दिखाई दिए। वहीं बस स्टैंड और जिला अस्पताल के पास लगी चाय की टपरियों में लोग चाय की चुस्की लेते नजर आए। इस भीषण ठंड में ईंसान के साथ साथ बेजुबान पशु-पक्षी भी बेहाल है। ठंड से बचाव के लिए लोग हीटर और गर्म कपड़े खरीद रहे हैं।

नौकर की पुत्री के साथ छेड़खानी

मौदहा। क्षेत्र के एक गांव में नौकर की नाबालिग पुत्री जानवरों का गोबर उठा रही थी, तभी उसके मालिक ने छेड़खानी शुरू कर दी। पिता के विरोध करने पर मारपीट की। मामले की शिकायत करने पर जान से मारने की धमकी दी है।

नौकर ने कोतवाली में तहरीर देकर बताया कि वह गांव के एक लंबरदार के घर नौकर है। वह जानवरों की देखभाल के साथ अन्य काम भी करता है। 11 दिसंबर को वह खेत में पानी लगाने गया था तो उसने अपनी पुत्री को मालिक के घर जानवरों का गोबर उठाने व सफाई करने के लिए पहुंचा था, तभी लंबरदार ने उसे बुरी नीयत से दबोच लिया और उसके साथ छेड़खानी करने लगा। पुत्री के शोर मचाने पर छोड़ दिया। पुत्री के बताने पर वह मालिक के घर पहुंचा और विरोध किया तो उसे मारा-पीटा और शिकायत करने पर जान से मारने की धमकी दी। कोतवाली प्रभारी संतोष कुमार सिंह ने बताया कि जांच कर कार्रवाई की जाएगी।

परमात्मा से ही जीवन का कल्याण संभव

संवाददाता, मौदहा (हमीरपुर)

अमृत विचार। इचौली क्षेत्र ग्राम नायक पुरवा स्थित राधाकृष्ण मन्दिर प्रांगण में आयोजित श्रीमद् भागवत कथा के चौथे दिन मंगलवार को भागवत व्यास पं.मनीष शुक्ला ने भगवान श्री कृष्ण के जन्म की कथा सुनाई। जिसे सुनकर सभी श्रोता भक्ति में लीन हो गए। जिसमें उन्होंने श्री कृष्ण से संस्कार की सीख लेने की बात कही। उन्होंने कहा कि भगवान श्रीकृष्ण स्वयं जानते थे कि वह परमात्मा हैं।

उसके बाद भी वह अपने माता पिता के चरणों को प्रणाम करने में कभी संकोच नहीं करते थे। श्रीमद् भागवत कथा के माध्यम से भागवत व्यास ने पहले धर्म, अर्थ, काम, मोक्ष की महत्ता पर प्रकाश डाला। साथ ही उन्होंने कहा कि जब-जब धरा पर अत्याचार, दुराचार, पापाचार बढ़ा है, तब-तब प्रभु का अवतार हुआ है। प्रभु का अवतार अत्याचार को समाप्त करने और धर्म की स्थापना के लिए होता है। जब धरा पर मथुरा के राजा कंस के



कथा सुनाते व्यास पं.मनीष शुक्ला।

अत्याचार अत्यधिक बढ़ गए, तब धरती की करुण पुकार सुनकर श्री हरि विष्णु ने देवकी माता के अष्टम पुत्र के रूप में भगवान श्री कृष्ण ने जन्म लिया। इसी प्रकार त्रेता युग में लंकापति रावण के अत्याचारों से जब धरा डोलने लगी तब मर्यादा पुरुषोत्तम भगवान श्रीराम ने जन्म लिया, ऐसे तमाम प्रसंग श्रोताओं को सुनाए, जिसे सुनकर उपस्थित श्रोता भक्ति भाव में तल्लीन हो गए। गोपियों के घर से केवल मर्यादा चुराया अर्थात सार तत्व को ग्रहण किया और असार को छोड़ दिया। प्रभु हमें समझाना चाहते हैं कि सृष्टि का सार तत्व परमात्मा है। इसलिए असार यानी संसार के नश्वर भोग

श्रीराम जन्म व पुष्प वाटिका का मंचन

■ मौदहा। [सिजवही के राम जानकी मंदिर की रामलीला में श्रीराम जन्म, सुबाहु ताड़का वध, अहिल्या उद्धार, पुष्प वाटिका की लीला हुई।] पर्वतीय लोक शैली में ढली संगीतमयी रामलीला देखने के लिए दर्शक देर रात तक जमे रहे। कड़ाके की ठंड में कलाकारों ने मर्यादा पुरुषोत्तम श्रीराम के चरित्र को मंच पर जीवंत कर दिया। मम्मोहक गीत-संगीत के साथ मंचन में कलाकारों का उत्साह देखते ही बना। देवीप्रसाद के निर्देशन में गीत संगीत में ढली रामलीला में श्रीराम का जन्म, वृषभ यज्ञ, पुष्प वाटिका के प्रसंगों का मंचन हुआ।

पदार्थों की प्राप्ति में अपने समय, साधन और सामर्थ्य को अपव्यय करने की जगह हमें अपने अंदर स्थित परमात्मा को प्राप्त करने का लक्ष्य रखना चाहिए। इसी से जीवन का कल्याण संभव है।

कुलदीप ने फिरोजाबाद के श्याम को दी पटखनी

संवाददाता, सुमेरपुर (हमीरपुर)

अमृत विचार। मुंडेरा गांव के भुइया

रानी मंदिर के तीन दिवसीय मेले के आखिरी दिन आयोजित दंगल में नामी गिरामी पहलवानों के मध्य रोमांचक कुश्रितयां हुई। दंगल का शुभारंभ ब्लॉक प्रमुख जय नारायण सिंह यादव एवं हमीरपुर नगर पालिका अध्यक्ष कुलदीप निषाद ने पहलवानों के हाथ मिलाकर किया। आखिरी दिन दंगल हुआ। इस मौके पर संपन्न हुई कुश्रितयां में हाथरस के शिवा को अलीगढ़ के समीर ने पटकनी दी। हाथरस के अरुण को जालौन के गोलू ने चित कर दिया। फिरोजाबाद के श्याम को रामबाबू को राजस्थान के भूरा ने परास्त किया। इंगोहा के कल्लू को टेढ़ा के विपुल ने हराया। राजस्थान

● भुइयारानी मंदिर के मेले में अंतिम दिन दंगल का हुआ आयोजन

के विवेक को कुसमरा के हुकुम ने जोरदार पटकनी दी। जालौन के भूपेंद्र को फिरोजाबाद के रवि ने चित किया। आगरा के प्रियदर्शन को कानपुर के सौमित्र सिंह ने पटकनी दी। इसके अलावा अन्य पहलवानों के मध्य रोमांचक कुश्रितयां हुई। रेफरी की भूमिका सूरजपाल सिंह तिलसरस एवं राम किशुन नन्ना सुमेरपुर ने निभाई। संचालन सुरेश यादव दपसौरा एवं वीरेंद्र यादव टेढ़ा ने किया। इस मौके पर ग्राम प्रधान अनिरुद्ध सिंह, रमाकांत द्विवेदी, लालाराम यादव, अमोल सिंह, रामकिशोर यादव, शशिकांत शुक्ला आदि मौजूद रहे। दंगल देखने के लिए आपसपास के गांव से भारी भीड़ उमड़ी हुई थी।

उपलब्धि का सम्मान

पूर्व प्रधानमंत्री स्व.चौ. चरण सिंह की जयंती पर किसान सम्मान एवं मेले का आयोजन

जिले के 34 किसानों का किया गया सम्मान

कार्यालय संवाददाता, हमीरपुर

अमृत विचार। पूर्व प्रधानमंत्री स्व.चौधरी चरण सिंह की जयंती पर जनपद स्तरीय किसान सम्मान दिवस एवं किसान मेला/ प्रदर्शनी का राजकीय महिला महाविद्यालय में आयोजन किया गया। कृषि क्षेत्र में उत्कृष्ट कार्य करने वाले किसानों को पुरस्कृत किया गया।

मुख्य अतिथि राज्यसभा सदस्य बाबूराम निषाद ने कहा कि किसानों के मसीहा स्व.चौधरी चरण सिंह ने जमींदारी उन्मूलन, बिचौलियों से बचाने के लिए कृषि विपणन एक्ट के माध्यम से मंडी परिषदों का गठन किया। वर्तमान केंद्र एवं राज्य सरकार किसानों के कल्याण में विभिन्न योजनाओं का संचालन कर रही हैं। जिलाधिकारी घनश्याम मीना ने कहा कि जनपद में सिंचाई के संसाधनों में वृद्धि होने से फसलों



किसान को प्रशस्ति पत्र देकर सम्मानित करते सांसद बाबूराम निषाद।

अमृत विचार

के आच्छादन में वृद्धि हुई है। खेत तालाब बनने से सिंचाई का क्षेत्र बढ़ा है। बागवानी के क्षेत्र में भी सफलता मिली है। मुस्करा ब्लाक के किसान मुसम्मी के उत्पादन में कीर्तिमान स्थापित कर नियात भी कर रहे हैं। उप कृषि निदेशक डा.प्रमोद कुमार, कृषि विज्ञान केंद्र के वैज्ञानिक डा.प्रशान्त, जिला वृक्षार रक्षा अधिकारी, जिला कृषि अधिकारी,

अध्यक्ष मृदा परीक्षण प्रयोगशाला एवं अन्य विशेषज्ञों ने नई तकनीक से अवगत कराया। इस अवसर पर प्रत्येक विकासखंड में 5-5 कृषकों को शॉल, प्रशस्ति पत्र एवं 2000-2000 रुपये पुरस्कार के रूप में देकर सम्मानित किया। जनपद स्तर पर 17 प्रथम एवं 17 द्वितीय कुल 34 विभिन्न कृषकों को प्रथम, द्वितीय पुरस्कार के रूप में शॉल,



न्यूज़ ब्रीफ

दबिश में तमंचा के साथ गिरफ्तार

महोबा। मंगलवार को अपर पुलिस अधीक्षक वन्दना सिंह व कुलपहाड़ क्षेत्राधिकारी रविकांत गौड़ के निर्देश पर अजनर पुलिस ने बंगला पहाड़िया मोड़ के पास से कैथोरा गांव के बहादुर यादव को 315 बोर तमंचा व कारसूत्र सहित गिरफ्तार किया है। बरामदगी के आधार पर उसके विरुद्ध धारा 3/25 आर्म्स एक्ट का अभियोग पंजीकृत किया गया है।

पुलिस अधीक्षक ने सुनीं समस्याएं

महोबा। पुलिस अधीक्षक कार्यालय में मंगलवार को पुलिस अधीक्षक प्रबल प्रताप सिंह ने जिला वरिष्यकों को सशक्त बनाने एवं उन्हें सुरक्षित वातावरण प्रदान किये जाने के उद्देश्य से उपस्थित महिला फरियादियों से संवाद कर उनके जागरूक करते हुए महिलाओं को उनकी सुरक्षा, अधिकारों एवं शिकायत दर्ज कराने की प्रक्रिया के सम्बंध में जानकारी दी साथ ही निडर होकर अपनी बात रखने के लिए प्रेरित किया गया।

गोरखगिरि पेंटिंग फेस्टिवल आज

महोबा। गोरखगिरि पेंटिंग फेस्टिवल का आयोजन 24 दिसम्बर को गोरखगिरि परिसर में किया जाना है, जिसमें स्टोन पेंटिंग, वाटर कलर औरनपेपर, फोन फोटोग्राफी प्रतियोगिताओं बुधवार को दोपहर बारह बजे से दोपहर साढ़े साढ़े जाएंगी। इस फेस्टिवल की व्यवस्थाओं के लिए समिति का गठन किया गया साथ ही प्रतियोगिताओं में जिला विद्यालय निरीक्षक ने निर्णायक की भूमिका निभाने का दायित्व शिक्षकों को सौंपा गया है। यह जानकारी जिलाधिकारी गजल भारद्वाज ने जारी विज्ञापन के माध्यम से देते हुए बताया कि गोरखगिरि पेंटिंग फेस्टिवल के लिए समिति में जिला विद्यालय निरीक्षक, जिला बेसिक शिक्षाधिकारी, जिला दिव्यांग कल्याण अधिकारी, जिला पिछड़ा वर्ग कल्याण अधिकारी, जिला सूचना अधिकारी व जिला पर्टन सूचना अधिकारी को सौंपी गई।

नामित किए गए अधिकारी ने अपने अपने दायित्वों का निर्वहन करते हुए जिले के महाविद्यालयों, इंटर कालेजों के चित्रकला में निपुण विद्यार्थियों की सूची उपलब्ध करा दी है तथा सभी को प्रतियोगिता स्थल पर पहुंचाने और वहां की फर्नीचर आदि की व्यवस्था में जुटे हुए हैं।



रोडवेज बस स्टैंड परिसर में लगा स्वास्थ्य शिविर।

अमृत विचार

रोडवेज चालकों की जांची गई रोशनी

कार्यालय संवाददाता, महोबा

अमृत विचार। सघन जागरूकता अभियान के तहत रोडवेज परिसर में मंगलवार को स्वास्थ्य टीम ने शिविर लगाकर रोडवेज के चालक, परिचालक व अन्य कर्मचारियों के स्वास्थ्य परीक्षण किया। स्वास्थ्य टीम ने सभी रोडवेज कर्मियों का एचआईवी, हेपेटाइटिसबी के सहित तमाम बीमारियों के अलावा आंखों का भी चेकअप किया और कर्मचारी में बीमारी का लक्षण पाए जाने पर उसको नियंत्रित करने के लिए इलाज कर दवाएं भी वितरित की।

रोडवेज परिसर में लगाए गए एक दिवसीय स्वास्थ्य शिविर का शुभारंभ जिला अस्पताल के मुख्य चिकित्सा अधीक्षक डॉ. सुरेश ने किया। शिविर में स्वास्थ्य टीम ने चालकों और कर्मचारियों की आंखों की जांच करने के बाद उनके एचआईवी, हेपेटाइटिसबी, मलेरिया, टाइफाइड के लिए द नमूनों को लेने के बाद लैब में जांच के लिए भेजा

ट्रक के नीचे आकर मरने की सलाह देने में घिरा लेखपाल

कार्यालय संवाददाता, महोबा

अमृत विचार। विकास खंड चरखारी चंदौली गांव में एक किसान के मकान में आग लग जाने से परेशान किसान लेखपाल पर बार बार अधिक मुआवजा दिलाए जाने के लिए फोन पर दबाव बना रहा था। जिस पर गांव के लेखपाल ने भी हास्यापद सलाह दे डाली। सलाह देते हुए लेखपाल ने किसान से अपनी मोटरसाइकिल सहित ट्रक के नीचे घुसकर जान देने को कहा और पांच लाख रुपये मुआवजा भी परिवार को मिलेगा। किसान ने लेखपाल की सारी बातें रिकार्ड कर ली। अब लेखपाल खुद ही सलाह देकर फंसता दिखाई दे रहा है।

मालूम हो कि चरखारी तहसील

● किसान ने लेखपाल की सलाह का आँडिथे कर दिया वायरल

के ग्राम चंदौली में एक किसान के मकान में आग लग गयी थी जिसकी रिपोर्ट लेखपाल ने तैयार करते हुए प्रशासन को सौंपी थी, लेकिन मुआवजा न मिलने पर किसान राघवेंद्र ने किसी तरह से लेखपाल को घेरने का प्रयास किया, और साजिशान लेखपाल से रामकुमार ने फोन पर बात की, लेकिन ने मकान जलने पर अधिकतम चार हजार रुपये अनुदान मिलने की बात कही। इसके बाद किसान ने एक दो बार और लेखपाल से बात कर अनुदान अधिक से अधिक दिलाए जाने की बात कही। बार बार दबाव बनाने पर लेखपाल भी झल्ला गया और उसने फोन पर ही

किसान को मोटर साइकिल सहित ट्रक के आगे घुसकर जान देने की सलाह दी। किसान की मौत पर पांच लाख रुपये का अनुदान भी मिलने की बात बताई।

किसान ने लेखपाल की सारी बात फोन पर रिकार्ड कर ली और आडिथो रिकार्डिंग वायरल कर दी। लेखपाल को फंसाने के लिए हुए फोन रिकार्डिंग में भले ही किसान लेखपाल को न फांस पाया हो लेकिन अब किसान ने लेखपाल की सलाह की रिकार्डिंग ही वायरल कर दी है, जो कि चर्चा का विषय बन गई है और लोग चटखारे के साथ वायरल वीडियो को खुद भी वायरल कर रहे हैं। यह रिकार्डिंग कुछ लोगों ने अधिकारियों को भी सुना दी है, जिससे अब लेखपाल थोड़ा परेशान दिखाई दे रहा है।

महोबा-हमीरपुर में ऑडिटोरियम और बालिका छात्रावास की मांग

विधान परिषद सदस्य जितेंद्र सिंह सेंगर ने मंगलवार को सदन में उठाया मुद्दा



सदन में बोलते एमएलसी जितेंद्र सिंह सेंगर।

अमृत विचार

कार्यालय संवाददाता, महोबा

अमृत विचार। विधान परिषद सदस्य जितेंद्र सिंह सेंगर ने मंगलवार को शीतकालीन सत्र के दौरान जनपद हमीरपुर और महोबा जिला मुख्यालय में पंडित दीनदयाल उपाध्याय नगर विकास योजना के अंतर्गत बहुउद्देशीय प्रेक्षागृह की स्थापना कराए जाने की मांग उठाई। एमएलसी ने योजना के तहत अविलंब ऑडिटोरियम की व्यवस्था कराए जाने का सभापति से अप्रार्ह किया।

विधान परिषद सदस्य ने नियम 110 के अंतर्गत सदन का ध्यान आकृष्ट कराया कि जनपद मुख्यालय में उच्च शिक्षा के लिए अध्यनरत छात्राओं के आवासीय सुविधा के लिए कोई भी बालिका छात्रावास नहीं है, जिससे ग्रामीण

अंचलों और बाहर की छात्राएं छात्रावास के अभाव में उच्च शिक्षा ग्रहण करने से वंचित रह जाती हैं। उन्होंने बालिका छात्रावास का निर्माण कराकर जल्द से जल्द संचालन कराए जाने की सदन में जोरदार तरीके से मांग की, जिससे उच्च शिक्षा ग्रहण करने वाली छात्राओं को छात्रावास की सुविधा मिल सके। एमएलसी ने सभापति को अवगत कराया कि जिले में बालिका छात्रावास न होने के कारण आवासीय असुविधा के चलते बीच में ही तमाम छात्राओं को अपनी पढ़ाई छोड़ने को मजबूर होना पड़ता है। जनहित में वीरभूमि राजकीय महाविद्यालय की शासकीय भूमि पर बालिका छात्रावास बनवाए जाने के लिए आवश्यक कार्यवाही कराकर सदन में वक्तव्य और चर्चा कराए जाने की भी मांग की।

● बोले, छात्रावास नहीं होने से छात्राएं बीच में छोड़ देती पढ़ाई

● वीरभूमि राजकीय महाविद्यालय में छात्रावास बनाने की सिफारिश

अन्ना पशुओं से मौत पर 25 लाख मुआवजा मांगा

कार्यालय संवाददाता, महोबा

अमृत विचार। चरखारी विधायक डॉ. ब्रजभूषण राजपूत ने किसानों के हित में एक बड़ा मामला सदन में उठाया है, जिसमें अन्ना पशुओं के कारण दुर्घटना में मरने वाले किसानों को 25 लाख तक का मुआवजा दिलाए जाने की मांग की है, साथ ही सदन के समक्ष अनुदान राशि का मुद्दा उठाते हुए विचार करने की बात कही है।

किसानों की लड़ाई मजबूती के साथ लड़ने वाले पूर्व सांसद गंगाचरण राजपूत ने किसानों की फसलों के बीमा कराने से लेकर बीमा की राशि दिलाए जाने तक की लड़ाई लड़ी और किसानों को उनका हक दिलाया। वहीं वर्तमान में पूर्व सांसद के पुत्र चरखारी विधायक किसान परिवार के सदस्यों को 25 लाख रुपए तक तथा परिवार के एक सदस्य को सरकारी नौकरी देने पर सरकार से विचार करने की मांग की है। बुन्देलखण्ड क्षेत्र में सड़क दुर्घटनाओं में अन्ना पशुओं के कारण हो रही दुर्घटनाओं तथा दुर्घटनाओं में मौत होने के कई मामले प्रकाश में आए हैं। कई ऐसे किसान हैं जिनका एकमात्र पालनहार अन्ना पशुओं के कारण हुई दुर्घटनाओं में मृत हो चुके हैं और आज उनका परिवार पूरी तरह से भुखमरी के दौर से गुजर रहा है। चरखारी विधायक की ओर से सदन में मांग रखे जाने की स्थानीय स्तर पर सराहना हो रही है।

अमृत विचार। यूरिया खाद की कालाबाजारी और निर्धारित मूल्य से अधिक कीमत पर बिक्री किए जाने से नाराज दर्जनों किसानों ने मंगलवार को कलेक्ट्रेट में प्रदर्शन कर विरोध जताया और जिलाधिकारी को शिकायती पत्र देकर यूरिया खाद की कालाबाजारी रोके जाने की मांग की। साथ ही कालाबाजारी करने वाले दुकानदारों के खिलाफ जांच कर कार्रवाई किए जाने की आवाज उठाई। किसानों ने चेतावनी दी कि यदि जल्द ही कार्रवाई नहीं की गई तो किसान आंदोलन करने को मजबूर हो जाएंगे।

जैतपुर विकास खंड क्षेत्र में यूरिया खाद की खुलेआम कालाबाजारी हो रही है। किसानों को दो से तीन

● कालाबाजारी करने वाले दुकानदारों की जांच कर कार्रवाई की जाए

● किसानों ने डीएम से कालाबाजारी रोके जाने की उठाई मांग



जिलाधिकारी को ज्ञापन देने जाते किसान।

अमृत विचार

गुना कीमत पर खाद खरीदनी पड़ रही है, इससे किसानों में आक्रोश पनप रहा है। बुधवारा गांव के दो दर्जन से ज्यादा किसानों

ने यूरिया खाद की किल्लत को लेकर जिला मुख्यालय पहुंचकर कलेक्ट्रेट परिसर में नारबाजी के साथ प्रदर्शन किया। बाद में

कार ने बाइक चालकों को मारी टक्कर

महोबा। जिले में सर्द हवाओं, कोहरा और ठंड के साथ साथ दुर्घटनाओं में इजाफा होता जा रहा है, बावजूद इसके वाहन चालक अपने वाहन की गति को नियंत्रण नहीं कर रहे हैं और न ही यातयात नियमों को इन पर कोई असर दिख रहा है। जिले के थाना श्रीनगर क्षेत्र में दो अलग अलग स्थानों पर एक चार पहिया वाहन ने एक के बाद एक बाइकों में टक्कर मारकर उनके चालकों को घायल कर दिया।

पहली घटना थाना श्रीनगर के किशोरगंज में घटी जहां पर कस्बा निवासी अजय (27) पुत्र कुपाल बाजार से घर जा रहा था, जैसे ही वह मोहल्ला किशोरगंज के सड़क से मुड़ रहा था, तभी एक चार पहिया वाहन से बाइक में टक्कर मार दी, जिससे बाइक सवार युवक सड़क पर गिरकर घायल हो गया।

घटना को अंजाम देने के बाद कार चालक वाहन लेकर वहां से खिसक गया और आधा किमी. दूरी पर भंडरा गांव निवासी किशन (40) को भी गांव के तिरैला पर टक्कर मारकर घायल कर दिया। सड़क पर सन्नाटा होने के कारण वाहन चालक वाहन लेकर मौके से भाग गया।

ग्रामीणों की मदद से दोनो घायलों को जिला अस्पताल में भर्ती कराया गया। सूचना मिलने के बाद पुलिस अज्ञात वाहन चालक की तलाश के लिए आसपास लगे सीसीटीवी कैमरे खंगाले के अलावा ग्रामीणों से भी जनकारी एकत्र कर रही है।

www.amritvichar.com पर भी खबरें पढ़ें

मेले में सम्मानित हुए प्रगतिशील किसान

कार्यालय संवाददाता, महोबा

अमृत विचार। पूर्व प्रधानमंत्री स्व. चौधरी चरण सिंह की जयंती पर मंगलवार सेवायोजन कार्यालय परिसर में कृषि मेला और प्रदर्शनी का आयोजन हुआ। किसानों को प्रशस्ति पत्र देकर सम्मानित किया गया। डीएम गजल भारद्वाज और मुख्य अतिथि नगर पालिका अध्यक्ष संतोष चौरसिया ने कृषि प्रदर्शनी का भ्रमण कर जायजा लिया।

मेले का शुभारम्भ नगर पालिका अध्यक्ष डा. संतोष चौरसिया, जिलाधिकारी गजल भारद्वाज, मुख्य विकास अधिकारी बलराम कुमार



किसानों को सम्मानित करते डीएम व नगर पालिका अध्यक्ष।

अमृत विचार

ने दीप प्रज्ज्वलित कर किया। उप कृषि निदेशक राम सजीवन ने विभागीय योजनाओं की प्रगति और योजनाओं की जानकारी दी। जिलाधिकारी ने जनपद में विभिन्न फसलों में उत्कृष्ट प्रदर्शन कर अधिक उत्पादन करने वाले कृषकों

को प्रशस्ति पत्र एवं अंग वस्त्र देकर सम्मानित किया। जिला परीक्षण प्रयोगशाला के प्रभारी जितेंद्र कुमार शुक्ला ने कृषकों को मृदा परीक्षण की जानकारी उपलब्ध कराई। डॉ. हरी प्रकाश नामदेव ने सोलर पम्प योजना और अन्य योजनाओं

जिलाधिकारी गजल भारद्वाज से मुलाकात कर यूरिया खाद की कालाबाजारी को रोके जाने के साथ दोषियों के खिलाफ कार्रवाई किए जाने की मांग की।

किसानों ने चेतावनी दी कि यदि शिकायत के बाद भी प्रशासन द्वारा कोई ठोस कार्रवाई नहीं की गई तो किसान आंदोलन के लिए मजबूर हो जाएंगे। यूरिया खाद की कालाबाजारी से किसानों में खासा गुस्सा दिखाई दिया। किसानों व कहना है कि पहले डीएपी खाद के लिए किसान जूझता रहा अब यूरिया खाद की भी मारामारी मच गई है। शिकायती पत्र देने वालों में प्रमोद, परमेश्वरी दयाल, अजय सिंह, पप्पू अहिरवार, अर्जुन, राममिलन, लक्ष्मण सिंह, परमानंद, जयसिंह, चरन सिंह, किशन सहित तमाम किसान शामिल हैं।



हाशों में महात्मा गांधी की फोटो लेकर विरोध जताते कांग्रेसी व ग्रामीण।

अमृत विचार

नाम हटाने से गांधी के विचार नहीं होंगे खत्म

कार्यालय संवाददाता, महोबा

● कांग्रेसियों ने गांधी जी की फोटो के साथ किया विरोध प्रदर्शन

बदलकर जीराम जी कर दिया, जिसे कांग्रेस कभी बदर्राश नहीं करेगी। जब तक भाजपा सरकार इस बिल को वापस नहीं लेती, तब तक कांग्रेस का विरोध प्रदर्शन चलता रहेगा।

इससे पूर्व कांग्रेसियों और ग्रामीणों ने गांव की गलियों और मुख्य मार्ग पर महात्मा गांधी की फोटो लेकर विरोध प्रदर्शन किया और महात्मा गांधी ग्रामीण रोजगार गारंटी योजना के लिए आवाज बुलंद की। इस मौके पर नंदराम मुखिया, पूर्व ब्लाक अध्यक्ष देशराज राजपूत, राजाराम राजपूत, शिवनारायण, हुलासी कोरी, जगदीश कोरी, खेमचंद, रामसेवक पांचाल, कालीचरन राजपूत, चंद्रशेखर राजपूत, मदनपाल राजपूत, कमलेश राजपूत, हरिदास अहिरवार, किशन राजपूत, गोकुल अहिरवार, चंदू अहिरवार, ओमप्रकाश राजपूत बालकिशोर, मुन्ना राजपूत, अंकुश राजपूत, बाल गोपाल आदि मौजूद रहे।

इससे पूर्व कांग्रेसियों और ग्रामीणों ने गांव की गलियों और मुख्य मार्ग पर महात्मा गांधी की फोटो लेकर विरोध प्रदर्शन किया और महात्मा गांधी ग्रामीण रोजगार गारंटी योजना के लिए आवाज बुलंद की। इस मौके पर नंदराम मुखिया, पूर्व ब्लाक अध्यक्ष देशराज राजपूत, राजाराम राजपूत, शिवनारायण, हुलासी कोरी, जगदीश कोरी, खेमचंद, रामसेवक पांचाल, कालीचरन राजपूत, चंद्रशेखर राजपूत, मदनपाल राजपूत, कमलेश राजपूत, हरिदास अहिरवार, किशन राजपूत, गोकुल अहिरवार, चंदू अहिरवार, ओमप्रकाश राजपूत बालकिशोर, मुन्ना राजपूत, अंकुश राजपूत, बाल गोपाल आदि मौजूद रहे।

की जानकारी दी। ब्रम्हाकुमारी बहन सुधा ने कृषकों को शास्वत योगिक खेती की जानकारी दी। कृषक बालेन्द्र कुमार ने किसानों को गौ-आधारित प्राकृतिक खेती योजना की जानकारी दी। कार्यक्रम में ग्रामोन्नति संस्थान के सलाहकार रुद्रप्रताप मिश्रा ने जैविक खेती की जानकारी दी। वैज्ञानिक डॉ. रामसेवक चौरसिया ने पान की खेती की जानकारी दी। जिलाधिकारी ने स्टॉलों का भ्रमण कर ताजे फलों के लिए एक आउटलेट स्थान चिह्नित करते हुए प्रगतिशील एफपीओ के माध्यम से जिले में कोल्ड स्टोरेज की स्थापना के लिए कहा।

चल रही है।

क्रिसमस डे की से पहले मसीही परिवारों के घरों में प्रार्थना सभा की गई। प्रार्थना सभा में बच्चों के अलावा महिलाएं भी शामिल रहीं। समुदाय की बच्चियों द्वारा बड़ा दिन पर गिरजाघर पर प्रार्थना सभा की जाएगी, इसकी बच्चियों को नियमित तैयारियां कराई जा रही हैं। इसके अलावा क्रिश्चियन स्कूलों में बच्चों को प्रतिदिन प्रार्थना सभा के अभ्यास के अलावा कार्यक्रम की प्रस्तुति देने के लिए तैयार किया जा रहा है। क्रिश्चियन स्कूलों में क्रिसमस डे को लेकर आजकल खासी चहल पहल बढ़ गई है।

न्यूज़ ब्रीफ

500 किलोग्राम लहन नष्ट कराया

चित्रकूट । विशेष प्रवर्तन अभियान के अंतर्गत आबकारी विभाग ने थाना कर्ची क्षेत्रांतर्गत गल्ला मंडी, शंकर बाजार तथा शिवरामपुर में ठेलियों, खोमचों, गुमटियों की चेकिंग की। भैरों पगामें दबिशदी गई। लगभग 500 किलो लहन जब्त कर मौके पर नष्ट किया गया और 60 लीटर कच्ची शराब जब्त कर रिपोर्ट दर्ज की गई।

अरुंधती को मिला गणतंत्र दिवस की परेड का आमंत्रण

रामनगर। पियरिया माफ़ी गांव की आंगनबाड़ी कार्यकर्ता अरुंधती त्रिपाठी को गणतंत्र दिवस समारोह में शिरकत करने का अवसर मिला है। अरुंधती को इसलिए यह अवसर शत प्रतिशत पुष्टाहार वितरण, गर्भवती महिलाओं के टीकाकरण करने पर दिया गया है। पिछले वर्ष इसी गांव की नजदीकी ग्राम पंचायत छिबों के अनिल मिश्रा को बुलाया गया था।

एससपी ने ली परेड की सलामी

चित्रकूट ।एससपी सत्यपाल सिंह ने पुलिस लाइन में मंगलवार परेड की सलामी ली। पुलिसकर्मियों से दौड़ लगाई व व्यायाम कराए गए। 126 जनवरी की परेड के बारे में बताया गया।



कलेक्ट्रेट पहुंचकर प्रदर्शन करते ग्रामीण।

अमृत विचार

नीलगायों के आतंक से परेशान हैं किसान


कार्यालय संवाददाता चित्रकूट

अमृत विचार। अन्ना मवेशियों के साथ-साथ किसानों के सामने वनरोज (नीलगाय) की भी बड़ी समस्या है। झुंड में आकर जानवर खेत का खेत चर जाते हैं। मानिकपुर तहसील अंतर्गत चंद्रगहना ग्राम पंचायत के बाशिंदे मंगलवार को जिलाधिकारी कार्यालय पहुंचे और प्रदर्शन कर नीलगायों से फसलों की सुरक्षा किए जाने की गुहार लगाई।

ग्रामीणों ने बताया कि नीलगायों के झुंड आयेदिन खेतों में घुसकर खड़ी फसलों को पूरी तरह से नष्ट कर रहे हैं, जिससे रोजीरोटी का गंभीर संकट खड़ा हो गया है। गेहूं, चना, सरसों सहित अन्य रबी की फसलें नीलगायों द्वारा बर्बाद कर दी जा रही हैं। दिनरात मेहनत कर बोई गई फसल जब कटाई के समय तैयार होती है, तो नीलगायों का झुंड खेतों में घुसकर सब कुछ चौपट कर देता है। इससे किसानों को भारी आर्थिक नुकसान उठाना पड़ रहा है। कई किसानों की पूरी आजीविका खेती पर ही निर्भर है और फसल नष्ट होने से उनके परिवारों

● कहा, समस्या का समाधान न हुआ तो करेंगे आंदोलन

के सामने भूखमरी की स्थिति बनती जा रही है। ग्रामीणों ने प्रार्थना पत्र में यह भी उल्लेख किया कि नीलगायों से बचाव के लिए वे अपने स्तर से खेतों के चारों ओर तारबंदी, रात में पहरा और शोर मचाने जैसे प्रयास कर चुके हैं लेकिन इसके बाद भी नीलगायों का आतंक कम नहीं हो रहा है। खेतों की रखवाली में किसानों को रात भर जागना पड़ता है, जिससे उनका स्वास्थ्य प्रभावित हो रहा है। बच्चों व महिलाओं को भी डर के माहौल में रहना पड़ रहा है। ग्रामीणों का आरोप है कि कई बार इस समस्या को लेकर संबंधित विभागों और अधिकारियों को बताया पर समाधान नहीं निकल पाया। किसानों ने प्रशासन से मांग की कि सामूहिक तारबंदी, सोलर फेंसिंग, नीलगायों को पकड़कर उनको समस्या से निजात दिलाई जाए। चेतावनी दी कि यदि जल्द कोई फसल नष्ट हो जाएगी तो किसान आंदोलन करने को मजबूर होंगे।



रिटायर्ड एक्सईएन घनश्याम सिंह।

बैंक में खाता खोला है। उस खाते से गलत तरीके के रुपये का लेनदेन किया गया है। एटीएस ने प्राथमिकी दर्ज कर जांच शुरू की है। इसके बाद उसने उनकी एक दूसरे व्यक्ति, जिसे एटीएस इंस्पेक्टर शिवकुमार पांडेय बताया, से बात कराई। उसने कहा कि आतंकवादी ने एनआईए कोर्ट में बयान दिया है कि उसको 70 लाख दिए गए हैं। जांच चल रही है। इसमें करीब 200 लोग पकड़े जा चुके हैं। बताया कि वे लोग लगातार

चालकों के स्वास्थ्य की हुई जांच

चित्रकूट। जिला एड्स कार्यक्रम अधिकारी डॉ. अरुण पटेल ने बताया कि उप्र राज्य सड़क परिवहन निगम एवं उप्र राज्य एड्स नियंत्रण सोसाइटी के तत्वावधान में बस डिपो परिसर में चालक-परिचालक एवं सहयोगी स्टाफ के स्वास्थ्य की जांच की गई। इसका उद्घाटन सीएमओ डा. भूपेश द्विवेदी ने किया। शिविर में एक व्यक्ति एचआईवी धनात्मक व एक की जांच में सिफलिस रिऐक्टिव पाया गया। इस मौके पर सहायक क्षेत्रीय प्रबंधक राकेश कुमार पांडेय, प्रेमलाल सिंह, सुनील कुमार, दुखीराम कुशवाहा, नागेंद्र त्रिपाठी, जानचंद्र शुक्ला, मुन्ना प्रसाद, निरज कुमार मिश्रा, मुन्ना प्रसाद, नीरज सिंह, अभिलाष खरे, कुलदीप सिंह, रतन धुरिया, संदीप रैकवार, अंजनयन सिंह, सत्यप्रकाश गुप्ता व स्वास्थ्य एवं परिवहन विभाग के कर्मचारी मौजूद रहे।

चौबीस घंटे में चोरी का आरोपी दबोचा, दो अन्य की तलाश

संवाददाता, पहाड़ी चित्रकूट

अमृत विचार। थानांतर्गत मकरी पहरा के पंचायत भवन में हुई चोरी का पुलिस ने 24 घंटे के अंदर खुलासा कर दिया। आरोपी को गिरफ्तार कर इन्वर्टर बरामद किया। थानाध्यक्ष पहाड़ी प्रवीण कुमार व उनकी टीम ने ग्राम पंचायत भवन मकरी पहरा में चोरी करने वाले आरोपी को चोरी के 1 इनवर्टर मय बैटरी के साथ गिरफ्तार किया। सोमवार को उमेश चंद्र निवासी ग्राम मकरी पहरा ने रिपोर्ट दर्ज कराई थी कि चोरों ने पंचायत भवन में रखे इन्वर्टर, बैटरी और अन्य उपकरण

अपराधियों ने कर दिया था ब्रेनवाश

■ एसपी अरुण कुमार सिंह ने बताया कि साइबर अपराधी नौ दिसंबर से सेवानिवृत्त अधिकारी के संपर्क में थे। इनका इतना ब्रेनवाश कर दिया था कि इन्होंने यह कह दिया कि मैं अपना पैसा भेज देता हूं आप जांच करा लीजिए। इन्होंने अपनी एफडी तुड़वाई और खाते में पैसा जमा कराकर ठगों को आनलाइन भेज दिए। प्रयागराज से इनके परिवारीजनों ने जब सूचना दी तो पुलिस अधिकारियों को मामले की जानकारी के निर्देश दिए। एसपी ने बताया कि इनका इतना ब्रेनवाश कर दिया गया था कि यह एसओ से भी विवाद कर रहे थे कि राष्ट्रवाद का सवाल है। मेरे पैसे की जांच होगी और वापस आ जाएगा। एसपी ने लोगों से अपील की कि पुलिस किसी को डिजीटल अरेस्ट नहीं करती। बहकावे में न आए और किसी को रुपया न ट्रांसफर करें।

बातचीत करते रहे और परिजनों को जानकारी देने से रोक दिया। बातों बातों में चल अचल संपत्ति की जानकारी ली।

झांसे में आकर घनश्याम सिंह ने पंजाब एंड सिंध बैंक शाखा से उनके बताए नंबर पर 40 लाख रुपये भेज दिए। इसके बाद जांच कराने के नाम पर एक लाख 49 हजार रुपये और भेजे। घनश्याम का बेटा विजय कुमार जब बैंक में पासबुक में इंट्री कराने गया तो खाते

में रुपये न देखकर उसका माथा ठनका। पूछने पर घनश्याम ने पूरी बात बताई और यह भी कहा कि किसी से न बताना। हालांकि विजय ने पुलिस को सूचना दी और फिर पूरा मामला सामने आया। पहाड़ी थाना प्रभारी प्रवीण कुमार सिंह ने बताया कि सेवानिवृत्त अधिकारी को डिजीटल अरेस्ट कर साइबर ठगों ने कुल 41.49 लाख रुपये ठगे हैं। मामले की रिपोर्ट दर्ज कर जांच की जा रही है।

चिकित्साधिकारियों को सीएमओ ने दिए निर्देश

कार्यालय संवाददाता चित्रकूट

अमृत विचार। मुख्य चिकित्साधिकारी डॉ. भूपेश द्विवेदी ने इस बात को स्वीकार किया कि अपनी ड्यूटी के प्रति ज्यादातर कर्मचारी लापरवाह बने हुए हैं। अपर एवं उप मुख्य चिकित्साधिकारियों को निर्देश दिए कि सप्ताह में तीन दिन चिकित्सा इकाइयों का औचक निरीक्षण करें। इसमें स्थितला क्षम्य नहीं होगी। सीएमओ ने बताया कि जिले में संचालित सात सामुदायिक स्वास्थ्य केंद्रों व 28 प्राथमिक स्वास्थ्य केंद्रों के साथ 145 उप केंद्रों की नियमित निगरानी के लिए अपर एवं उप मुख्य चिकित्साधिकारियों को उत्तरदायी बनाया गया है। इको सप्ताह में तीन दिन अनिवार्य रूप से निरीक्षण करने के निर्देश दिए गए

● ड्यूटी के प्रति ज्यादातर कर्मचारी हैं लापरवाह: सीएमओ

हैं। उन्होंने इस बात पर रोष जताया कि उच्चाधिकारियों के निरीक्षण के दौरान अक्सर कमियां सामने आती हैं। कर्मचारी कार्य एवं दायित्व के प्रति लापरवाह होते हुए अक्सर अपनी ड्यूटी में अनुपस्थित रहते हैं। इनको कार्य के प्रति सजग करने तथा मुख्यालय पर नियमित रूप से निवास किया जाना जरूरी है। व्यवस्थाओं को दुरुस्त करने तथा स्वास्थ्यकर्मियों की गतिविधियों पर नजर रखते हुए निरीक्षण के दौरान चिकित्साधीक्षक को भी सचेत करेंगे। उन्होंने निर्देशित किया कि किसी भी प्रकार की कमी पाए जाने पर अधीक्षक के साथ बैठक कर निस्तारित कराएं।

छेड़खानी के विरोध पर मनचले ने किशोरी पर किया हमला

राजापुर चित्रकूट। थानांतर्गत एक गांव में मंगलवार को एक मनचले ने किशोरी से छेड़खानी कर दी। किशोरी के विरोध करने पर मनचले ने धारदार हथियार से उसपर हमला कर दिया। इससे उसके गले पर गंभीर चोट आई। उसे सामुदायिक स्वास्थ्य केंद्र से जिला चिकित्सालय रेफर किया गया है।

जानकारी के अनुसार, 17 वर्षीय किशोरी मंगलवार की सुबह गांव के बाहर खेत में शौचक्रिया करने गई थी। तभी गांव का मनचला अनिल पटेल उसका पीछा करते-करते वहां पहुंच गया और उससे छेड़खानी करने लगा। जब किशोरी ने विरोध किया और चिल्लाई तो मनचले ने धारदार हथियार से उस पर हमला कर दिया। इससे किशोरी के गले में गंभीर चोट लग गई और वह बेहोश होकर खेत पर गिर पड़ी। आसपास खेतों में काम कर रहे लोगों ने परिजनों को सूचना दी। इस पर उसे सामुदायिक स्वास्थ्य केंद्र ले जाया गया। वहां पर मौजूद डॉक्टरों ने उसे जिला चिकित्सालय रेफर कर दिया। उधर, जानकारी पर सीओ राजकमल भी मौके पर पहुंचे और आरोपी की जल्द से जल्द गिरफ्तारी के निर्देश दिए।



जिला जेल का मुआयना करने पहुंचे जिला जज, जिलाधिकारी और पुलिस अधीक्षक।

जिला कारागार का त्रैमासिक संयुक्त निरीक्षण किया गया

कार्यालय संवाददाता चित्रकूट

अमृत विचार। जिला जज शेषमणि शुक्ला, जिलाधिकारी पुलकित गर्ग एवं पुलिस अधीक्षक अरुण कुमार सिंह ने मंगलवार को जिला कारागार का त्रैमासिक संयुक्त निरीक्षण किया। इस दौरान जिला जज ने महिला बंदियों से उनके खानपान, रहन-सहन एवं अन्य समस्याओं के संबंध में जानकारी ली। निर्देशित किया कि महिला पेशनरों पर विशेष ध्यान दिया जाए। महिला आवासीय परिसर में खिड़कियों पर मोटे तिरपाल लगाए जाने के लिए निर्देश दिए।

● जिला जज शेषमणि शुक्ला, डीएम पुलकित गर्ग व एसपी अरुण कुमार सिंह रहे मौके पर

जाने के निर्देश दिए। अस्पताल में आवश्यक दवाओं की उपलब्धता, परिसर में कहरू, लौकी, पिंडी आदि मौसमी सब्जियों की खेती किए जाने, रसोईघर में स्वच्छता, निर्धारित मीनू के अनुसार भोजन उपलब्ध कराने, बच्चों के लिए खेल सामग्री की समुचित व्यवस्था और व्यवस्थाओं को और अधिक सुदृढ़ एवं मानवीय बनाए जाने के लिए निर्देश दिए।

सड़कों से अतिक्रमण हटाया व 42 दुकानों से वसूला जुर्माना

संवाददाता, राजापुर चित्रकूट

अमृत विचार। तुलसीतीर्थ में मंगलवार को उप जिलाधिकारी फूल चंद्र यादव की अगुवाई में मानस मंदिर और यमुना रोड पर अतिक्रमण हटाया गया। इस मौके पर 42 दुकानदारों से 12 हजार रुपये जुर्माना वसूला गया। चेतावनी दी कि दोबारा अतिक्रमण करने पर बख्शा नहीं जाएगा।

एसडीएम और प्रभारी निरीक्षक लाखन सिंह ने अतिक्रमणरोधी अभियान के दौरान सब्जी दुकानदारों को सड़क से अपनी दुकानें हटाने को कहा। एसडीएम ने बताया कि नोटिस प्राप्त करने के बाद भी दुकानदारों ने अतिक्रमण नहीं हटाया। जब तक अतिक्रमण पूरी तरह से नहीं हटेगा तब तक



दुकानदार से अतिक्रमण हटाने को निर्देशित करते एसडीएम फूलचंद्र यादव।

यह अभियान चलता रहेगा। कई दुकानदार टीम को देखकर दुकानें बंद कर चले गए। सब्जी विक्रेताओं तथा ठेलिया वालों में अफरातफरी मच गई। उन्होंने बताया कि विस्तारित क्षेत्र में भी अभियान

चलाया जाएगा। अभियान में राहुल चौरसिया, पवन तिवारी, अमित सोनी, मोनू मोदनवाल, जयप्रकाश शर्मा, पुतीलाल शिवकुमार, रमेश श्रीवास्तव, रिजवान, राजीव आदि कर्मचारी मौजूद रहे।

योगेश को मिला प्रथम पुरस्कार

चित्रकूट। पूर्व प्रधानमंत्री चौधरी चरण सिंह किसान सम्मान समारोह में मंगलवार को प्रगतिशील किसान योगेश जैन को पशुपालन में प्रथम पुरस्कार मिला। मुख्य विकास अधिकारी देवी प्रसाद पाल ने उनकी गायों के प्रति सेवाभावना को सराहा। योगेश ने इस सम्मान को गोमाता को समर्पित किया। कहा कि यह सभी गोसेवकों का एवं सहयोगियों का सम्मान है। इससे निरंतर आगे बढ़ाने की प्रेरणा मिलती है। उन्होंने किसानों से अच्छे नस्ल के गोपालन के लिए हर संभव मदद देने का आश्वासन दिया। इस दौरान सीडीओ से नैनो यूरिया एवं डीएपी के संबंध में भी चर्चा की।



अमृत विचार

समीक्षा

नीति आयोग के केंद्रीय प्रभारी ने जानी विकास कार्यों की हकीकत

सिर्फ पुष्टाहार वितरण तक सीमित न रहें आंगनबाड़ी केंद्र

कार्यालय संवाददाता चित्रकूट

अमृत विचार। केंद्रीय प्रभारी अधिकारी नीति आयोग दीपक अग्रवाल ने मंगलवार को आकांक्षी जनपद के विकास कार्यों की समीक्षा की। उन्होंने कहा कि आंगनबाड़ी केंद्र केवल पुष्टाहार वितरण तक सीमित न रहें बल्कि बच्चों के सर्वांगीण विकास का माध्यम बनें।

उन्होंने आंगनबाड़ी केंद्रों में शैक्षणिक एवं रचनात्मक गतिविधियों पर विशेष बल देने की आवश्यकता बताई। सलाह दी कि इन्हें प्ले-ग्रुप के रूप में विकसित किया जाए, जहां बच्चों के लिए खिलौने, लर्निंग किट उपलब्ध हों। उन्होंने कहा कि आंगनबाड़ी केंद्र पंचायत भवन या विद्यालय परिसर में संचालित किए जा सकते हैं पर निजी आवासों में संचालन ठीक नहीं। प्रभारी अधिकारी ने कहा कि हेल्थ एंड वेलनेस सेंटरों



लाइब्रेरी में छात्र से बात करते नीति आयोग के केंद्रीय प्रभारी अधिकारी दीपक अग्रवाल, साथ में जिलाधिकारी पुलकित गर्ग।

में नोडल अधिकारी नियमित मानीटरिंग करें। बताया कि बच्चों में वास्तविक परिवर्तन के आंकड़े नीति आयोग के स्तर पर तय किए जाते हैं, जिनके आधार पर आकांक्षी जनपदों की रैंकिंग एवं समीक्षा होती है। बैठक में प्रभारी अधिकारी नीति आयोग ने स्मार्ट क्लास, डिजीटल लाइब्रेरी,

अभ्युदय कोचिंग हाल, चेक डैम निर्माण, प्रधानमंत्री आवास योजना ग्रामीण आदि की जानकारी ली। जिलाधिकारी पुलकित गर्ग ने आश्चर्य व्यक्त किया कि बैठक में प्राप्त दिशानिर्देशों का अक्षरशः पालन मंदिर व उप स्वास्थ्य केंद्र बांधी का विभिन्न विभागीय अधिकारी मौजूद रहे।

दालों के उत्पादन को दें प्रोत्साहन

■ अग्रवाल ने किसानों को दालों की उत्पादकता बढ़ाने के संबंध में प्रोत्साहित करने के निर्देश दिए। कहा कि बुंदेलखंड क्षेत्र में दालों के उत्पादन की व्यापक संभावनाएं हैं। उन्होंने उप कृषि निदेशक को किसानों के साथ बैठक कर उन्हें इस संबंध में प्रोत्साहित करने के निर्देश दिए।

ग्राफ की गिरावट का करें विश्लेषण

■ प्रभारी अधिकारी ने स्वास्थ्य सेवाओं की समीक्षा के दौरान कहा कि आकांक्षी जनपद कार्यक्रम में देश में चित्रकूट प्रथम स्थान पर रहा है। वर्तमान में ग्राफ में गिरावट के कारणों का विभागीय स्तर पर विश्लेषण किया जाना आवश्यक है। उन्होंने आशा, एनएमएस एवं आंगनबाड़ी कार्यकर्ताओं के माध्यम से गर्भवती महिलाओं एवं नवजात शिशुओं की समयबद्ध पहचान, पोषण एवं स्वास्थ्य सेवाओं की सतत मानीटरिंग पर विशेष जोर दिया।

कई विभागों का किया निरीक्षण:

केंद्रीय प्रभारी अधिकारी नीति आयोग दीपक अग्रवाल ने जिला राजकीय पुस्तकालय, अभ्युदय कोचिंग सेंटर, डिजीटल लाइब्रेरी रैपूर, आयुष्मान आरोग्य मंदिर व उप स्वास्थ्य केंद्र बांधी का औचक निरीक्षण किया। डिजीटल लाइब्रेरी में छात्र-छात्राओं से टेस्ट

पैटर्न में हुए बदलाव तथा उपलब्ध सुविधाओं के संबंध में जानकारी की। युवाओं ने आने-जाने में लगने वाले समय की समस्या से अवगत कराया।

इस पर उन्होंने कहा कि ऑनलाइन अध्ययन की समुचित व्यवस्था हो तो विद्यार्थियों को घर से ही पढ़ाई करने में सुविधा होगी।

इस पर विचार किया जाएगा। उन्होंने छात्राओं से पेयजल, शौचालय आदि सुविधाओं की जानकारी ली। प्रभारी सीडीओ डीएन पांडेय को निर्देशित किया कि कैंटीन संचालन पर भी विचार किया जाए, जिसे स्वयं सहायता समूह के माध्यम से चलाया जा सकता है। विद्यार्थियों के अनुरोध पर निर्देश दिए कि समय को बढ़ाकर प्रातः आठ बजे से सायं सात बजे तक किया जाए।

उन्होंने पुस्तकालय के सामने स्थित ग्राउंड को समतल कराकर वहां बेंच आदि की व्यवस्था कराने, कोचिंग हॉल के बाहर सीढ़ियों की व्यवस्था करने और दूसरी मंजिल के निर्माण की संभावना पर भी काम करने को निर्देशित किया। केंद्रीय प्रभारी अधिकारी ने जिलाधिकारी से कहा कि इस बिल्डिंग के ऊपर एक कक्ष का निर्माण कराया जाए, और महिला एवं पुरुष के लिए अलग-अलग शौचालय का भी निर्माण कराया जाए।



होम्योपैथी संबंधी शिविर में प्रदर्शनी देखते लोग।

अमृत विचार

प्रदर्शनी में लोगों को बताई होम्योपैथी की उपयोगिता

कार्यालय संवाददाता चित्रकूट

अमृत विचार। पूर्व प्रधानमंत्री स्व. अटल बिहारी वाजपेयी की जन्म शताब्दी वर्ष के समापन के उपलक्ष्य में मंगलवार को रुर्बन आडीटोरियम में निःशुल्क होम्योपैथिक चिकित्सा शिविर एवं प्रदर्शनी का आयोजन किया गया। डॉ. दिलीप सिंह जिला होम्योपैथिक चिकित्साधिकारी ने

● होम्योपैथिक चिकित्साधिकारी ने कहा, 440 मरीजों को बांटी दवा

बताया कि 440 मरीजों को दवा बांटी और होम्योपैथी की उपयोगिता के बारे में बताया। शिविर में डा. प्रीती झा, शैलेंद्र सिंह, प्रभू सिंह और डा. मुकेश कुमार पांडेय, बंदी प्रसाद, आदर्श कुमार फार्मासिस्ट, शिवम शुक्ला डीपीएम आयुष रहे।

अमृत विचार

बुधवार, 24 दिसंबर 2025

दूरदर्शी समझौता

भारत-न्यूजीलैंड के बीच मात्र नौ महीनों में संपन्न हुआ मुक्त व्यापार समझौता यानी एफटीए न केवल अपनी गति के कारण उल्लेखनीय है, बल्कि यह बदलते वैश्विक व्यापार परिदृश्य में भारत की रणनीतिक आर्थिक सोच को स्पष्ट रूप से रेखांकित करता है। आम तौर पर वर्षों तक खिंचने वाली एफटीए वार्ताओं की तुलना में यह समझौता तेज, संतुलित और दूरदर्शी है, इसीलिए इसे दीर्घकालिक विकास योजनाओं के अनुरूप एक ऐतिहासिक उपलब्धि और मील का पत्थर कहना उचित है। यह समझौता दोनों देशों के आर्थिक संबंधों को कई स्तरों पर मजबूत करेगा। न्यूजीलैंड के तकरीबन 55 प्रतिशत उत्पादों को तत्काल टैरिफ-मुक्त पहुंच और दस वर्षों में यह दायरा लगभग 80 प्रतिशत तक पहुंचना, द्विपक्षीय व्यापार को नई गति देगा। भारत को इससे कृषि-आधारित और श्रम-प्रधान निर्यात बढ़ाने का अवसर मिलेगा, जबकि न्यूजीलैंड के लिए भारत जैसा विशाल और बढ़ता बाजार दीर्घकालिक स्थिरता देगा। समझौते के कानूनी और प्रशासनिक औपचारिकताएं पूरी होने के बाद इसे लागू होने में साल भर से ज्यादा लगेगे।

भारत इसके पहले मॉरीशस, ऑस्ट्रेलिया, यूएई, यूरोपीय संघ, ओमान और ब्रिटेन के साथ एफटीए कर चुका है, कनाडा से वार्ता अंतिम चरण में होना दर्शाता है कि भारत वैश्विक आपूर्ति शृंखलाओं में भरोसेमंद भागीदार के रूप में उभर रहा है। इसका परोक्ष दबाव अमेरिका पर भी पड़ेगा, जहां अति संरक्षणवादी टैरिफ नीतियों के चलते भारतीय निर्यातक असमंजस में हैं। भले ही वह पूर्ण समाधान न हो पर विविध एफटीए नेटवर्क अमेरिकी टैरिफ के दृष्टपावों से आंशिक सुरक्षा कवच तो देगा। वर्तमान में भारत-न्यूजीलैंड द्विपक्षीय व्यापार लगभग 21 हजार करोड़ रुपये का है। समझौते के बाद मध्यम अवधि में इसमें दो से तीन गुना वृद्धि की संभावना है। भारतीय निर्यातकों को शन्य-शुल्क पहुंच से बड़ा लाभ होगा। कपड़ा, परिधान, चमड़ा और जूते जैसे श्रम-प्रधान क्षेत्रों के साथ-साथ इंजीनियरिंग, मैनुफैक्चरिंग, ऑटोमोबाइल, इलेक्ट्रॉनिक्स, मशीनरी, फार्मास्यूटिकल्स और रसायन उद्योगों में 25 से 40 प्रतिशत तक निर्यात वृद्धि हो सकती है।

कृषि क्षेत्र में यह समझौता व्यावहारिक संतुलन साधता है। फल, सब्जियां, अनाज, मसाले, कॉफी और प्रोसेस्ड फूड के लिए न्यूजीलैंड का बाजार खुलेगा, जबकि भारत के डेयरी, चीनी, खाद्य तेल, कीमती धातुओं, तांबे के कैथोड और रबर-आधारित उत्पादों जैसे संवेदनशील क्षेत्रों को पर्याप्त सुरक्षा मिलेगी। सेवाओं और मानव संसाधन की आवाजाही इस समझौते की एक और बड़ी ताकत है। 15,000 अस्थायी वर्क वीजा, वर्किंग हॉलिडे वीजा और अध्ययन के बाद रोजगार के अवसर भारतीय युवाओं और कुशल पेशेवरों के लिए वैश्विक दरवाजे खोलेंगे। आईटी, आईटी-सक्षम सेवाएं, चित्त, शिक्षा, पर्यटन और निर्माण जैसे क्षेत्रों में भारत की पहुंच बढ़ेगी, जिससे एमएसएमई, कारीगरों, महिलाओं के नेतृत्व वाले उद्यमों और स्टार्टअप्स को भी लाभ मिलेगा। न्यूजीलैंड का अगले 15 वर्षों में भारत में 20 अरब डॉलर के एफडीआई की सुविधा देना महत्वाकांक्षी है। अवधि लंबी है, पर इससे निवेश को स्थायित्व, तकनीकी सहयोग व रोजगार सृजन का ठोस आधार मिलेगा।

प्रसंगवश

लैंगिक भेदभाव की खाई बढ़ाते कौमार्य परीक्षण

हाल ही में राजस्थान में महिलाओं की वर्जिनिटी टेस्ट के कुछ मामले सामने आए हैं, जिसके बाद एक बार फिर इस विषय पर बहस छिड़ गई है। यह ऐसा विषय है, जिस पर आमतौर पर बात करने से तो हम बचते हैं, लेकिन कुप्रथाओं में यही टेस्ट चादर में धब्बे नहीं लगने पर समाज में महिलाओं के लिए बड़ा कलंक साबित हो रहे हैं। वर्जिनिटी मसला यूं तो स्त्री और पुरुष दोनों से जुड़ा है, लेकिन 21वीं सदी जैसे आधुनिक युग में भी इसे अधिकांश महिलाओं की ही पवित्रता जांच यानी इस टेस्ट से तोला जाता रहा है। वर्जिनिटी टेस्ट को इस परंपरा को राजस्थान में कुकड़ी प्रथा के नाम से जानते हैं।

एक समाज विशेष की प्रथा के चलते वर्जिनिटी टेस्ट में फेल होने पर एक युवती को न सिर्फ प्रताड़ित किया गया, बल्कि दस लाख रुपये का जुर्माना भी लगाया गया। इस मामले में वर्जिनिटी टेस्ट के लिए चली आ रही प्रथा के नाम पर युवती और उसके परिवार के



डॉ. मोनिका शर्मा

वरिष्ठ पत्रकार

कुछ समय पहले भीलवाड़ा के बागीर गांव की 24 वर्षीय युवती की शादी उसी गांव में हुई। शादी के बाद सांसी समाज ने कुकड़ी प्रथा के तहत नई दुल्हन का वर्जिनिटी टेस्ट लिया। टेस्ट में दी गई सूत की गेंद, जिसे कुकड़ी कहा जाता है, में सुहागरात के दिन बिछाई चादर पर खून के धब्बे नहीं मिलने पर विवाहित युवती को टेस्ट में फेल बता मारपीट कर प्रताड़ित किया गया। टेस्ट में फेल होने का कारण पूर्व में एक युवक की ओर से युवती के साथ दुष्कर्म करना बताया गया। सांसी समाज की पंचायत बुलाई गई और वधू पक्ष पर दस लाख रुपये का जुर्माना लगाया गया। इसके बाद मामला पुलिस तक पहुंचा। कुकड़ी प्रथा राजस्थान के पश्चिमी हिस्सों में रहने वाली सांसी जनजाति में प्रचलित एक विवादास्पद और दमनकारी सामाजिक कुप्रथा है, जिसमें शादी के बाद दुल्हन के कौमार्य की परीक्षा ली जाती है।

असल में वर्जिनिटी टेस्ट एक अवैज्ञानिक और क्रूर तरीका है, जिसे सुप्रीम कोर्ट और कई अदालतों ने असंवैधानिक, पितृसत्तात्मक और मानवाधिकारों का उल्लंघन बताया है, क्योंकि यह महिला की गरिमा और निजता का हनन करता है। आधुनिक विज्ञान और कानून भी इसे अस्वीकार करते हैं और पुरानी, अतार्किक प्रथा मानते हैं। कौमार्य भंग होने के कई कारण हो सकते हैं। यह ध्यान रखना महत्वपूर्ण है कि यह एक सामाजिक अवधारणा है, चिकित्सा स्थिति नहीं है। इसका कोई एक निश्चित शारीरिक संकेत नहीं है।

आनुवंशिकी और प्राकृतिक विविधता में कुछ लोगों में जन्म से ही हाइमन बहुत कम या न के बराबर होती है। वहीं शारीरिक गतिविधि जैसे घुड़सवारी, जिमनास्टिक या साइकिलिंग जैसी शारीरिक गतिविधियों या खेलकूद के कारण भी हाइमन हिंसक भौती है या फट सकती है। कोई दुर्घटना या चोट लगना भी एक कारण हो सकता है। कुछ चिकित्सा जांच या सर्जरी के दौरान भी हाइमन पर असर पड़ सकता है। वर्जिनिटी टेस्ट महिलाओं के शोषण का एक माध्यम बन गए हैं। महिला संगठन इस प्रथा का कड़ा विरोध करते हुए इसके उन्मूलन की मांग कर रहे हैं। कई मामलों में पीड़ितों ने पुलिस में शिकायत भी दर्ज कराई है। इस प्रथा ने न सिर्फ कई बेटियों की जिंदगी खराब की है, बल्कि कुप्रथा की प्रताड़नाओं के कारण कई जीवन भी समाप्त किए हैं।



प्रमोद भार्गव

वरिष्ठ पत्रकार

देश के 216 बांध खतरनाक हालत में



प्रमोद भार्गव

वरिष्ठ पत्रकार

देश में बड़े बांधों की सुरक्षा को लेकर गंभीर स्थिति सामने आई है। जल शक्ति राज्य मंत्री राजभूषण चौधरी ने राज्यसभा में बताया कि देश भर में 216 बांध ऐसे हैं, जिनमें गंभीर खामियां पाई गई हैं और जिनकी तत्काल मरम्मत होना जरूरी है। इन बांधों को दूसरी श्रेणी में रखा गया है। इसका अर्थ है कि बांध में बड़ी संरचनात्मक या तकनीकी कमी है, जिसे नजरअंदाज करना भविष्य में बड़े खतरे को आमंत्रण देना होगा?

सबसे ज्यादा महाराष्ट्र में 50 ऐसे बांध पाए गए हैं, जिनकी तत्काल मरम्मत जरूरी है। इसके बाद मध्यप्रदेश और छत्तीसगढ़ में 24-24 बांध, तमिलनाडू में 19, तेलंगाना में 18, उत्तर प्रदेश में 12, झारखंड में 10, केरल में 9, आंध्रप्रदेश में 7 और गुजरात तथा मेघालय में छह-छह बांध क्षतिग्रस्त हो चुके हैं, जिनमें तत्काल सुधार जरूरी है। यह समझ से परे है कि ‘बांध सुरक्षा विधेयक’ अस्तित्व में होने के बावजूद इन बांधों की मरम्मत पर अब तक ध्यान क्यों नहीं दिया गया।

नदियों पर बांध इस दृष्टि से बनाए गए थे, जिससे जल के इन अक्षुण भंडारों से सिंचाई, बिजली और महानगरों के लिए पेयजल की आपूर्ति के साथ पानी की बर्बादी पर अंकुश लगे, लेकिन औसत आयु पूरी होने से पहले ही देश के ज्यादातर बांध एक तो गाद से भर गए, दूसरे बांधों की पक्की दीवारों में क्षरण होने से पानी का रिसाव बढ़ गया। पुराने होने से कई बांध बरसात में ज्यादा पानी भर जाने पर टूटने भी लगे हैं। बांधों में गाद भर जाने से जलग्रहण क्षमता कम हुई है। नतीजतन ये जल्दी भर जाते हैं। ऐसे में बांधों से छोड़ा गया पानी तबाही का कारण बन रहा है।

बांधों की मरम्मत के लिए, भारत सरकार ने देशभर के बांधों को सुरक्षित बनाए रखने की दृष्टि से 10,211 करोड़ रुपये का बजट भी आवंटित किया है। यह धन बांध पुनर्वास और सुधार कार्यक्रम (डीआरआईपी) के अंतर्गत दिया है। इस राशि से दो चरणों में बांधों की मरम्मत

आमने		सामने
	भारत के संस्थापक दांवे पर भारतीय जनता पार्टी का पूरी तरह से कब्जा हो गया है, लेकिन विपक्ष को इसका मुकाबला करने के लिए रास्ता निकालना होगा। खुफिया एजेंसियों, केंद्रीय जांच ब्यूरो और प्रवर्तन निदेशालय को हथियार में तब्दील कर दिया गया है।	राहुल गांधी का सिर्फ एक ही एजेंडा है, भारत विरोधी सोरोस के एजेंटों से मिलना, चाहे वह इल्लान उमर हों या सलिल शेटी। बर्लिन में उन्होंने कहा कि भारत की संस्थाओं पर कब्जा कर लिया गया है। भारत में कुछ भी निष्पक्ष नहीं है। वे यह भी कहते हैं कि भारतीय लोग आपस में लड़ेंगे।
	—राहुल गांधी नेता प्रतिपक्ष	—शहजाद पूनावाला बीजेपी प्रवक्ता

गरीबी की ओर धकेल रहा महंगा इलाज



पंकज चतुर्वेदी

वरिष्ठ पत्रकार

इश्तेहार और कागजों पर देखें तो आयुष्मान कार्ड और सस्ते दाम की जेनेरिक दवाओं ने आम लोगों के लिए स्वास्थ्य सेवाएं बेहतर हुई हैं, लेकिन कड़वा सच यह है कि आज भी देश की बड़ी आबादी अपने किसी प्रिय के इलाज की खातिर गरीबी रेखा के नीचे पहुंच जाती है। विश्व स्वास्थ्य संगठन (डब्ल्यूएचओ) और वर्ल्ड बैंक की एक ताजा संयुक्त रिपोर्ट में चेतावनी दी गई है कि दुनियाभर में अरबों लोग अभी भी या तो स्वास्थ्य सेवाओं तक नहीं पहुंच पा रहे हैं या उन्हें वहन नहीं कर पा रहे हैं। भारत में 30.9% लोग स्वास्थ्य पर खर्च में वित्तीय संकट का सामना कर रहे हैं। उल्लेखनीय हैं कि स्वास्थ्य सेवा उपलब्धता के वैश्विक सूचकांक में भारत का 100 में 69वां स्थान है।

बड़े-बड़े आंकड़ों के बीच कड़वी सच्चाई तो यह है कि भारत दुनिया भर में सार्वजनिक स्वास्थ्य सेवा पर जीडीपी का सबसे कम हिस्सा खर्च करता है, तभी मूलभूत सुविधाओं से वंचित अस्पतालों में भारी भीड़ रहती है। जर्जर व्यवस्था से हताश लोग जब निजी अस्पतालों की तरफ रुख करते हैं, अज्ञानता का आधिक्य और पारदर्शिता के अभाव के कारण वे इस तरह लुटते हैं कि सारी बचत और यहां तक कि जमीन-जायदाद भी गंवा बैठते हैं, जिसके परिणामस्वरूप सरकारी अस्पताल भीड़ भाड़ वाले और संसाधनों से वंचित हैं।

जॉओक्यूआईआई की एक रिपोर्ट बताती है कि 71% भारतीयों का मानना ​​है कि उनके चिकित्सा खर्च में बेतहाशा बढ़ोतरी हुई है। यहां तक ​​कि 19 फीसदी लोगों ने इलाज कवराना ही छोड़ दिया या उसमें कुछ विलंब किया। इसी राह में बड़ी संख्या में लोग गरीब हो गए। स्वास्थ्य सेवाओं की जर्जरता की बानगी सरकार की सबसे

जो अपने घर में ही सुधार न कर सका हो, उसका दूसरा को सुधारने की चेष्टा करना बड़ी भारी धूर्तता है।

—मुंशी प्रेमचंद, हिंदी साहित्यकार



करने के प्रावधान हैं। भारत बांध संख्या के लिहाज से दुनिया में तीसरे स्थान पर हैं। देश में कुल बांध 5,745 हैं। इनमें से संयुक्त राष्ट्र की रिपोर्ट ने 1115 बांधों की हालत खस्ता बताई है। चीन पहले और अमेरिका दूसरे स्थान पर है। देश में 973 बांधों की उम्र 50 से 100 वर्ष के बीच है, जो 18 प्रतिशत बैठती है। 973 यानी 56 फीसदी ऐसे बांध हैं, जिनकी आयु 25 से 50 वर्ष हैं। शेष 26 प्रतिशत बांध 25 वर्ष से कम आयु के हैं, जिन्हें मरम्मत की अतिरिक्त जरूरत नहीं है।

पुराने और ज्यादा जल दबाव वाले बांधों की मरम्मत इसलिए जरूरी है, क्योंकि अधिक मात्रा में बरसाती पानी भर जाने पर इनके टूटने का खतरा बढ़ जाता है। बांधों की उम्र पूरी होने पर रख-रखाव का तो खर्च बढ़ता है, लेकिन जल भंडारण क्षमता घटती है। बांध बनाते समय उनके आसपास आबादी नहीं होती है, लेकिन बाद में बढ़ती जाती है। नदियों के जल बहाव के किनारों पर आबाद गांव, कस्बे एवं नगर होते हैं, ऐसे में अचानक बांध टूटता है, तो लाखों लोग इसकी चपेट में आ जाते हैं। भारत में बांधों की मरम्मत अप्रैल 2021 से लेकर 2031 तक पूरी होनी है।

सरकार द्वारा बांध सुरक्षा विधेयक-2018 पारित कर दिए जाने के बाद से ही यह उम्मीद थी कि जिन बांधों की उम्र 26 से 100 वर्ष की है, उनकी कालांतर में मरम्मत की जाएगी। कई बांध इतनी जर्जर अवस्था में आ गए हैं कि बांध की दीवारों, मोरियों और द्वारों से निरंतर पानी रिसता रहता है। इस नजरिए से इस विधेयक का उद्देश्य बांधों की सुरक्षा के लिए एक मजबूत और संस्थागत कार्य योजना उपलब्ध कराना है। भारत में बांधों की सुरक्षा के लिए कानून की कमी के कारण यह चिंता का मुद्दा था। खासतौर से बड़े बांधों का निर्माण देश में बड़ी बहस और विवाद के मुद्दे बने हैं।

फरक्का, नर्मदा सागर और टिहरी बांध के विस्थापितों का आज भी सेवा-शर्तों के अनुसार उचित विस्थापन संभव नहीं हुआ

है। बड़े बांधों को बाढ़, भू-जल भराव क्षेत्रों को हानि और नदियों की अविरलता के लिए भी दोषी माना गया है। 1979 में गुजरात के मोरवी बांध के टूटने से पांच हजार और 11 अगस्त 1979 को गुजरात की मच्छू नदी पर बने बांध के टूटने से 2000 लोगों की मौतें हुई थीं। 2010 में भारत, नेपाल सीमा पर कोसी नदी का बांध टूटने से सैकड़ों लोग मारे गए थे और हजारों लोग बेघर हो गए थे।

भारत के हर क्षेत्र में बड़ी संख्या में नदियों और पहाड़ों के होने से अनेक बांधों का निर्माण संभव हुआ है। यहां 5,745 से भी ज्यादा बड़े बांध हैं। 450 बड़े बांध निर्माणाधीन भी हैं। इसके अलावा हजारों मध्यम और लघु बांध हैं। भारतीय भौगोलिक परिस्थिति व अनुकूल जलवायु का ही कमाल है, जो इतने छोटे-बड़े बांधों का निर्माण संभव हुआ। भारत में बांधों का निर्माण आजादी के पूर्व से ही आरंभ हो गया था, इसलिए 164 बांध सौ साल से भी ज्यादा पुराने हैं। 75 प्रतिशत बांध 25 वर्ष से अधिक पुराने हैं। बांधों का समुचित रख-रखाव नहीं होने के कारण 36 बांध पिछले कुछ दशकों के भीतर टूटे भी हैं। इनके अचानक टूटने से न केवल पर्यावरणीय क्षति हुई, बल्कि हजारों लोगों की मौतें भी हुईं।

इस कानून के मुताबिक, प्रत्येक राज्य में स्थित बांधों की सुरक्षा के लिए एनडीएसए स्थापित किया जाएगा। एक राज्य के स्वामित्व वाले बांध, जो किसी अन्य राज्य में या केंद्रीय लोक सेवा उपक्रमों (सीपीएसयू) के अंतर्गत आने वाले बांध या वे बांध जो दो या दो से अधिक राज्यों में फैले हैं, सभी एनडीएसए के अधिकार क्षेत्र में होंगे। इसी कारण तमिलनाडु जैसे राज्यों की ओर से विधेयक का विरोध किया गया था, क्योंकि यह राज्य केरल में कई बांधों का प्रबंधन करता है। मुल्ला पेरियार बांध इनमें से एक है। विरोधी राज्यों को शंका थी कि यह विधेयक उनकी शक्ति कमजोर करेगा। 2014 में तमिलनाडु एवं केरल सर्वोच्च न्यायालय भी गए थे।

वैचारिकी | 10

सोशल फोरम

कानून और शेयर बाजार में फेल हो रहा एआई

जितनी उम्मीदें एआई से लगाई गई थीं, उतनी ही तेजी से निराशा भी बढ़ रही है। खासकर दो क्षेत्रों में यह बात ज्यादा साफ नजर आती है। कानून और शेयर बाजार। दोनों जगह एआई लगातार फेल हो



मनोज अभिज्ञान

ब्लॉगर

रहा है। तर्क गड़बड़ा रहे हैं, निष्कर्ष सतही हैं और जटिल स्थितियों में इसकी समझ जवाब दे जाती है। सवाल यह है कि ऐसा क्यों हो रहा है? क्या यह केवल तकनीकी समस्या है या बात इससे कहीं अधिक गहरी है। कानून केवल नियमों का संग्रह नहीं होता। वह समाज की स्मृति, संघर्ष और नैतिक बहसों का परिणाम होता है। किसी कानूनी मुद्दे को समझने के लिए सिर्फ धाराएं याद होना काफी नहीं होता। यह भी देखना पड़ता है कि कानून किस ऐतिहासिक संदर्भ

में बना, किस सामाजिक दबाव में बदला और आज उसे किस तरह लागू किया जा रहा है। अदालतों में दिए गए फैसले कई बार लिखित कानून से ज्यादा उसके पीछे की भावना को महत्व देते हैं। एआई यहां अक्सर चूक जाता है। वह फैसलों के शब्द पढ़ लेता है, लेकिन उनके भीतर छिपे सामाजिक तनाव, वर्गीय हित, सत्ता के संतुलन और नैतिक द्वंद को पकड़ नहीं पाता। शेयर बाजार में हालात कुछ अलग दिखते हैं, लेकिन समस्या की जड़ यहां भी वही है। बाजार को अक्सर आंकड़ों की दुनिया समझ लिया जाता है। चार्ट, पैटर्न, ट्रेंड, एल्गोरिदम। एआई इन्हीं में माहिर है। वह अतीत के डेटा से भविष्य का अनुमान लगाने की कोशिश करता है, लेकिन शेयर बाजार केवल गणित का खेल नहीं है। वह उम्मीद, डर, अफवाह, राजनीति और लालच से चलता है। कोई खबर, बयान या भावनात्मक लहर पूरी दिशा बदल देती है। एआई इन मनोवैज्ञानिक कारकों को आंकड़ों में तब्दील तो कर सकता है, लेकिन उन्हें जो कर महसूस नहीं कर सकता।

बाजार में कई बार तर्क के खिलाफ चीजें होती हैं। खराब नतीजों के बावजूद शेयर चढ़ जाता है और अच्छे नतीजों पर गिर जाता है। यह विरोधाभास इंसानी व्यवहार से पैदा होता है। लोग भविष्य के सपने खरीदते हैं, वर्तमान की सच्चाई नहीं। एआई यहां चूक जाता है, क्योंकि वह भविष्य को भी अतीत की भाषा में ही पढ़ता है। वह यह नहीं समझ पाता कि कभी-कभी बाजार तर्क नहीं, कहानी पर विश्वास करता है।

—फेंसबुक वाल से

सामयिकी



लड़कियों के लिए साइंस न पढ़ पाने की मजबूरी

उत्तराखंड के पहाड़ी इलाकों में बसे गांव बाहर से शांत दिखाई देते हैं, लेकिन भीतर कई परेशानियां छिपी हैं। यह परेशानी केवल स्थानीय लोगों को ही नहीं, बल्कि विद्यार्थियों को भी है। यहां कई इलाकों में 12वीं तक की पढ़ाई के लिए राजकीय इंटर कॉलेज तो हैं, लेकिन दसवीं के बाद विज्ञान में रुचि रखने वाले छात्र-छात्राओं के लिए इस कॉलेज के दरवाजे बंद हो जाते हैं, क्योंकि यहां आर्ट्स की पढ़ाई तो होती है लेकिन विज्ञान की नहीं।

यहां के एक गांव की अंजलि कक्षा ग्यारह में पढ़ रही हैं, वह बताती हैं कि उसने दसवीं तक की पढ़ाई पोथिंग के स्कूल से पूरी की थी, लेकिन जैसे ही दसवीं से आगे विज्ञान पढ़ने की बात आई, तो उसे वह स्कूल छोड़ना पड़ा। अंजलि अकेली नहीं हैं। उनके साथ विज्ञान विषय चुनने वाली अनेक लड़कियों को भी दूसरे स्कूल में एडमिशन



संजना

एडिटर

लेना पड़ा, क्योंकि इस इंटर कॉलेज में आगे विज्ञान की पढ़ाई का विकल्प नहीं था। ऐसे में लड़कियां, या तो दूर के स्कूलों में जाने को मजबूर होती हैं या फिर पढ़ाई वहीं रोक देती हैं।

यूनिसेफ और शिक्षा मंत्रालय के अनुसार, ग्रामीण और पहाड़ी क्षेत्रों में माध्यमिक स्तर पर पहुंचते-पहुंचते लड़कियों की स्कूल छोड़ने की दर शहरी क्षेत्रों की तुलना में कहीं अधिक है। NFHS-5 के अनुसार उत्तराखंड में 10वीं के बाद लड़कियों की निरंतर शिक्षा में साफ गिरावट देखी जाती है और इसके पीछे प्रमुख

कारण दूरी, सुरक्षा और विषयों की सीमित उपलब्धता है। ऐसे माता-पिता हैं, जो अपनी बेटियों को घर से दूर पढ़ने के लिए भेजने में हिचकिचाते हैं। इसका कारण केवल दूरी नहीं, बल्कि सुरक्षा की चिंता भी है। ऐसे में कई लड़कियां चाहकर भी आगे पढ़ाई नहीं कर पाती हैं। कई लड़कियों को दूर स्कूल तक जाने की अनुमति नहीं मिल पाती है। नतीजा यह होता है कि उनकी पढ़ाई रुक जाती है और वे सपने, जो उन्होंने अपने लिए देखे थे, अधूरे रह जाते हैं। यूडीआईएसई र्लस के हालिया आंकड़ों के अनुसार, उत्तराखंड के कई पहाड़ी जिलों में माध्यमिक स्तर पर स्कूलों में विषयों की उपलब्धता सीमित है। विज्ञान जैसे विषयों के लिए प्रयोगशाला, प्रशिक्षित शिक्षक और संसाधनों की आवश्यकता होती है, जो कई ग्रामीण विद्यालयों में नहीं हैं। इसी वजह से हर साल बड़ी संख्या में बच्चे या तो स्कूल बदलते हैं या पढ़ाई छोड़ देते हैं। विज्ञान में रुचि रखने वाले बच्चों विशेषकर लड़कियों के लिए गांव से दूर जाकर पढ़ना मुश्किल हो जाता है। इस स्कूल में 60 लड़के और 69 लड़कियां पढ़ती हैं, जिनमें से कई बच्चों को केवल विज्ञान विषय नहीं होने के कारण स्कूल छोड़ना पड़ता है। इसका असर स्कूल की संख्या और भविष्य दोनों पर पड़ता है।

आज का समय विज्ञान और तकनीक का है। हर क्षेत्र में आगे बढ़ने के लिए वैज्ञानिक समझ और शिक्षा की आवश्यकता बढ़ती जा रही है, लेकिन जब गांव के स्कूलों में ही इसकी बुनियाद न मिले, तो बच्चे शुरू से ही पीछे रह जाते हैं। यह स्थिति केवल शिक्षा की नहीं, बल्कि अवसरों की असमानता की भी है। क्या शिक्षा केवल किताबों तक सीमित है, या यह रास्तों, दूरों, संसाधनों और फैसलों से भी जुड़ी हुई है। अगर गांव के विद्यालयों में दसवीं के बाद विज्ञान विषय उपलब्ध करایा जाए, तो न केवल लड़कियों की पढ़ाई जारी रह सकती है, बल्कि उन्हें घर से दूर जाने की मजबूरी से भी राहत मिलेगी। वास्तव में, स्कूल भविष्य की उम्मीदें होते हैं, लेकिन यही उम्मीद केवल विषय नहीं होने के कारण टूट जाते हैं, जिसकी तरफ केवल विभाग ही नहीं बल्कि समाज को भी ध्यान देने की जरूरत है।

स्वामी-रहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा प्लॉट नं.-42, निकट बद्दी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित एवं 117/एल/320-ए, नवीन नगर काकादेव, कानपुर नगर 208001 (उ.प्र.) से प्रकाशित।
संपादक- राजेश श्रीनेत, कार्यकारी संपादक- दिविजय सिंह*
0512-2548300 (कार्यालय), ईमेल- editorschoice@amritvichar.com, आर.एन.आई नं0-UPHIN/2022/85730 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी।(नोट-सभी विवादों का न्यायक्षेत्र कानपुर होगा।)

नागपुर से करीब 50 किलोमीटर दूर रामटेक नामक प्रसिद्ध ऐतिहासिक और धार्मिक स्थान है, जो प्राचीन राम मंदिर और महाकवि कालिदास से जुड़ाव की वजह से मशहूर है। रामटेक स्थित पहाड़ी श्रृंखला को सिंधूरगिरि पर्वत भी कहा जाता है। मान्यता है कि प्रभु श्रीराम वनवास के दौरान यहां माता सीता और भाई लक्ष्मण के साथ रुके थे, इसका उल्लेख वाल्मीकि रामायण और पद्मपुराण में मिलता है। यहीं पर अगस्त्य ऋषि का आश्रम था। मान्यता यह भी है कि महर्षि अगस्त्य द्वारा यहीं पर प्रभु श्रीराम को ब्रह्मास्त्र दिया गया था। हिंदू धर्मग्रंथों के अनुसार प्रभु श्रीराम ने यहीं पर राक्षसों का संहार करने की प्रतिज्ञा ली थी, जिसका वर्णन रामचरित मानस में मिलता है। वैसे भी टेक का अर्थ प्रतिज्ञा होता है।



अजय त्रिवेदी
उप निदेशक युवा
कल्याण

रामटेक

वनवास के दौरान यहां रुके थे प्रभु राम

श्रीराम ने यहीं पर ली राक्षसों के संहार की प्रतिज्ञा

जब श्रीराम ने इस स्थान पर हर कही हड्डियों के ढेर देखे, तो उन्होंने इस बारे में ऋषि अगस्त्य से प्रश्न किया। इस पर उन्होंने बताया कि यह उन ऋषियों की हड्डियां हैं, जिनके यज्ञ और पूजा में राक्षस विघ्न डालते थे। इसके बाद श्रीराम ने राक्षसों के संहार की प्रतिज्ञा ली। इसी स्थान पर ऋषि अगस्त्य द्वारा दिए गए ब्रह्मास्त्र से ही श्रीराम ने रावण का वध किया। इस मंदिर को लेकर कहानी है कि प्रभु श्रीराम ने वनवास के दौरान इस स्थान पर चार महीने तक माता सीता और लक्ष्मण के साथ समय बिताया था। माता सीता ने यहीं पहली रसोई बनाई थी और स्थानीय ऋषियों को भोजन कराया था।




किले जैसा आभास देता है मंदिर

एक छोटी पहाड़ी पर बने रामटेक मंदिर को गढ़ मंदिर भी कहा जाता है। केवल पत्थरों से बने होने के कारण यह मंदिर किसी किले जैसा लगता है। यह पत्थर एक दूसरे के ऊपर रखे हुए हैं। इसका निर्माण 18 वीं शताब्दी में नागपुर के मराठा शासक राजा रघुजी भोंसले ने छिंदवाड़ा में देवगढ़ के दुर्ग पर विजय प्राप्ति के बाद किया था। मंदिर के पूरब की ओर सुरनदी बहती है। मंदिर परिसर में एक तालाब भी है, जिसे लेकर मान्यता है कि इसमें पानी कभी कम या ज्यादा नहीं होता है। हमेशा सामान्य जल स्तर रहता है। ऐसा माना जाता है कि जब भी बिजली चमकती है, तो मंदिर के शिखर पर ज्योति प्रकाशित होती है, जिसमें भगवान राम का अक्स दिखाई देता है।



महाकवि कालिदास ने यहां पर लिखा मेघदूत

रामटेक में महाकवि कालिदास जी का एक भव्य दिव्य स्मारक भी मौजूद है। यहीं पर कालिदास द्वारा मेघदूत काव्य की रचना किए जाने का उल्लेख है। इस जगह को रामगिरि भी कहा जाता है। रामटेक में दिगंबर जैन मंदिर भी है, जिसका निर्माण 17 वीं शताब्दी के दौरान जैनियों के दिगंबर संप्रदाय द्वारा किया गया था, जो भगवान महावीर के अनुयायी थे। यह मंदिर जैन धर्म का एक महत्वपूर्ण केंद्र और महाराष्ट्र के सबसे पुराने जैन मंदिरों में से एक है।



आर्ट गैलरी

जूली मेहरेतु की पेंटिंग सिक्स बार्डोज



जूली मेहरेतु की कृति 'सिक्स बार्डोज : हिम (बिहाइंड द सन)' 2018 में निर्मित एक प्रभावशाली चित्र है, जो उनकी आध्यात्मिक और कलात्मक गहराई को दर्शाता है। यह कृति उनकी 'सिक्स बार्डोज' श्रृंखला का हिस्सा है, जो बौद्ध धर्म में जीवन और पुनर्जन्म के बीच की छह संक्रमणकालीन अवस्थाओं (Bardos) से प्रेरित है। मेहरेतु ने इस श्रृंखला की प्रेरणा चीन की मोगाओ गुफाओं (Mogao Caves) की यात्रा के बाद ली थी। 'बार्डो थडोल' (तिब्बती बुक ऑफ द डेड) के दर्शन को आधार बनाकर, उन्होंने मानवीय चेतना के जटिल प्रवाह को कैनवास पर उतारा है। यह विशेष पेंटिंग 25-रंगों वाली एक्वाटिंट (aquatint) तकनीक से बनाई गई है, जो इसे रंगों और रेखाओं का एक जीवंत सागर बनाती है।



जूली के बारे में

जूली मेहरेतु का जन्म 1970 में अदीस अबाबा, इथियोपिया में हुआ था। 1970 के दशक के आखिर में, ओगाडेन युद्ध के कारण इथियोपिया में राजनीतिक उथल-पुथल हुई और 1977 में मेहरेतु मिशियन चली गई। हाई स्कूल से ग्रेजुएशन करने के बाद, उन्होंने कलामाजू कॉलेज से बैचलर ऑफ आर्ट्स की डिग्री हासिल की और बाद में रोड आइलैंड स्कूल ऑफ डिजाइन से मास्टर ऑफ फाइन आर्ट्स की डिग्री प्राप्त की। असल में कई महाद्वीपों और संस्कृतियों में उनके अनुभवों ने उन्हें सामाजिक और राजनीतिक स्थितियों का एक अनोखा नजरिया दिया है। वह कला, वास्तुकला और पिछली सभ्यताओं के इतिहास को परखती हैं और उन्हें प्रवासन, क्रांति, जलवायु परिवर्तन, वैश्विक पूंजीवाद और प्रौद्योगिकी के मौजूदा विषयों के साथ मिलाती हैं। उनकी प्रेरणा के स्रोत गुफा चित्रों, कार्टूंगाफी, गणितीय डिजाइनों, एशियाई सुलेख, भित्ति चित्रों, वास्तुशिल्प प्रस्तुतियों और समाचार इमेजरी से आते हैं। कभी-कभी उनका काम इतना स्तरित होता है कि वे जीवाश्म स्थलाकृतियों जैसा दिखता है। वह वर्तमान में न्यूयॉर्क शहर में रहती हैं।



कोई भी कला लोक मानस से जन्म लेती है, उसी से पोषित होती है और समाज की सामूहिक चेतना को प्रतिबिंबित करती है। लोक कला की विशेषता यह है कि इसमें कलाकार सीमित साधनों और सरल रेखाओं के माध्यम से भी प्रभावशाली एवं ओजपूर्ण चित्रांकन कर देता है। यह कला किसी औपचारिक प्रशिक्षण, विद्यालय या संस्थान की मोहताज नहीं होती, बल्कि पीढ़ी-दर-पीढ़ी पारिवारिक परंपरा के रूप में आगे बढ़ती है। मां, दादी और नानी जैसे बुजुर्गों को बनाते देखकर अथवा उनसे सीखकर यह कला जीवन का अंग बन जाती है। लोक कला का एक अत्यंत महत्वपूर्ण रूप 'चौक' है। चौक में स्वस्तिक, कलश, चरण, कमल, शंख, सूर्य, चंद्र, सप्त-कमल और अष्ट-कमल जैसे प्रतीकों का निर्माण किया जाता है, जिनका गहरा दार्शनिक और धार्मिक महत्व है। उदाहरणस्वरूप कलश को मानव शरीर का प्रतीक माना जाता है और उसमें भरा जल जीवन-रस का द्योतक है। यह लक्ष्मी का भी प्रतीक है और लगभग सभी शुभ एवं मांगलिक कार्यों में कलश-स्थापना अनिवार्य मानी जाती है। प्रागैतिहासिक काल के शैलचित्रों में लोक कला के बीज रूप दिखाई देते हैं। सिंधु सभ्यता से प्राप्त मिट्टी के पात्रों और मुहरों पर अंकित चित्रों में भी लोक परंपरा की स्पष्ट झलक मिलती है। मौर्य काल में यक्ष-यक्षिणी की मूर्तियां, सातवाहन तथा उत्तरवर्ती कालखंडों में शिल्प और चित्रकला के माध्यम से लोक कला की निरंतरता दिखाई देती है। मध्यकालीन चित्रशैलियों- पाल, अपभ्रंश, राजस्थानी और पहाड़ी में भी लोक परंपरा का सशक्त स्वरूप देखने को मिलता है। आगे चलकर इसी परंपरा ने आधुनिक भारतीय चित्रकला को भी गहराई और दिशा प्रदान की। चौक को उसके उपयोग और उद्देश्य के आधार पर विभिन्न श्रेणियों में बांटा जा सकता है। मांगलिक चौक विवाह, गृह प्रवेश, छठी, वर्षगांठ और जन्मदिन जैसे शुभ अवसरों पर बनाए जाते हैं। विवाह के समय सगाई, तिलक, द्वार-पूजा और मंडप में आटे व हल्दी से चौक पूरने की परंपरा है। गृह प्रवेश के अवसर पर भूमि को गोबर से लीपकर, स्वच्छ कर पाटा पर कलश स्थापना हेतु चौक बनाया जाता है।



मांगलिक चौक

मांगलिक कार्य तिथि, माह, पक्ष, नक्षत्र और गणना के अनुसार किए जाते हैं। विवाह, गृह प्रवेश, वर्षगांठ, छठी आदि अवसरों पर चौक का निर्माण किया जाता है। विवाह में सगाई, तिलक, द्वार-पूजा और मंडप में सूखे आटे व हल्दी से चौक पूरने की परंपरा है। गृह प्रवेश या जन्मदिन के अवसर पर भूमि को गोबर से लीपकर, स्वच्छ कर पाटा पर कलश स्थापना हेतु अलंकरण किया जाता है, इसे ही मांगलिक चौक कहा जाता है।

संस्कार चौक

हिंदू धर्म में सोलह संस्कारों की परंपरा है और लगभग सभी संस्कारों में चौक का विधान मिलता है। जन्म के समय दीवारों पर शक्ति-देवताओं का अंकन किया जाता है। छठी के अवसर पर आटे का चौक पूरकर दीप प्रज्वलित किया जाता है। बरही में घर से द्वार तक पांच रेखाओं और मध्य में वृत्त का निर्माण किया जाता है। अन्नप्राशन, पाटी पूजन और उपनयन संस्कार में ओम, स्वस्तिक, श्री आदि प्रतीकों से युक्त चौक बनाए जाते हैं।

कल्याणकारी चौक

यह धार्मिक दृष्टि से अत्यंत महत्वपूर्ण होती है। देवी-देवताओं को आसन देने हेतु चौक का निर्माण किया जाता है। सत्यनारायण कथा, श्रीमद्भागवत कथा, अखंड रामायण पाठ, विशेष अनुष्ठानों में मूर्ति-स्थापना, कलश-स्थापना, नवग्रह पूजन, अखंड दीप प्रज्वलन और यज्ञ-वेदी सजाने हेतु चौक पूरना कल्याणकारी माना जाता है।

व्रत-त्योहार चौक

हिंदू धर्म में अनेक व्रत-त्योहारों पर चौक पूरने की परंपरा है। नवरात्रि, नाग पंचमी, रक्षाबंधन, हरतालिका तीज, गणेश चतुर्थी, करवा चौथ, अहोई अष्टमी, दीपावली, गोवर्धन, भैया दूज, छठ, देवोत्थान एकादशी, दशहरा, होली आदि अवसरों पर भिन्न-भिन्न प्रकार के चौक बनाए जाते हैं। ये आटा, हल्दी, रोली, गेरु, गोबर आदि से निर्मित होते हैं और जन-आस्था तथा सांस्कृतिक चेतना को अभिव्यक्त करते हैं। चौक में गेरु, खड़िया, हल्दी, पीली मिट्टी, गोबर और रोली जैसी स्थानीय एवं प्राकृतिक सामग्रियों का प्रयोग किया जाता है। इनसे निर्मित रूप केवल सजावटी नहीं होते, बल्कि लोगों की आस्था, विश्वास और धार्मिक मान्यताओं से गहराई से जुड़े होते हैं। आज के समय में कला के अनेक आधुनिक रूप देखने को मिलते हैं, किंतु लोक कला आज भी अपनी सादगी, आत्मीयता और सर्वग्राह्यता के कारण समाज के हर वर्ग को समान रूप से आनंदित करती है। इसकी सबसे बड़ी विशेषता इसका स्वपोषित और आत्मनिर्भर स्वरूप है। यह जनसामान्य से जुड़ी रही है, इसलिए इसे न तो राजाश्रय की आवश्यकता पड़ी और न ही प्रबुद्ध वर्ग के संरक्षण की।

बिजनेस ब्रीफ

ओयो आईपीओ से जुटाएगा 6,650 करोड़ नई दिल्ली। ओयो की मूल कंपनी प्रिज़्म को प्रस्तावित आरंभिक सार्वजनिक निर्गम (आईपीओ) के तहत नए निर्गम के जरिये 6,650 करोड़ तक जुटाने के लिए शेयरधारकों की मंजूरी मिल गई है। यात्रा एवं होटल बुकिंग से जुड़े प्रौद्योगिकी मंच के शेयरधारकों ने 20 दिसंबर को आयोजित आम बैठक (ईजीएम) में इस प्रस्ताव को मंजूरी दे दी। ईजीएम में शेयरधारकों ने आईपीओ लाने के प्रस्ताव को मंजूरी दी जिससे कंपनी को उपयुक्त समय पर सार्वजनिक बाजारों से पूंजी जुटाने में मदद मिलेगी। अभी यह नियामकीय स्वीकृतियों एवं बाजार की परिस्थितियों पर निर्भर करेगा। ईजीएम की मंजूरी प्रिज़्म के सार्वजनिक रूप से सूचीबद्ध होने की तैयारियों में एक महत्वपूर्ण कदम को दर्शाती है।

कई कंपनियों को मिली आईपीओ की मंजूरी नई दिल्ली। निर्माण कंपनी धारीवाल बिल्डटेक, क्लाउड इंफ्रास्ट्रक्चर एवं डेटा सेंटर सेवा प्रदाता ईएसडीएस सॉफ्टवेयर सर्विसेज़ और बीएलएस पॉलीमर्स को बाजार नियामक सेबी से आरंभिक सार्वजनिक निर्गम (आईपीओ) के माध्यम से धन जुटाने की मंजूरी मिल गई है। भारतीय प्रतिभूति एवं विनिमय बोर्ड (सेबी) के अनुसार, ये तीनों आईपीओ नए निर्गम पर आधारित होंगे, जिसमें विकी पेपकॉ (ओएफएस) का कोई घटक शामिल नहीं होगा। कंपनियों ने अप्रैल और सितंबर के बीच सेबी के पास अपने आईपीओ लाने के लिए दस्तावेज़ दाखिल किए थे। 15-19 दिसंबर के बीच इन्हें सेबी से इसकी मंजूरी मिल गई।

केएसएच 4% गिरावट के साथ सूचीबद्ध नई दिल्ली। मैग्नेट वाइडिंग तार बनाने वाली कंपनी केएसएच इंटरनेशनल लिमिटेड का शेयर अपने निर्गम मूल्य 384 रुपये के मुकाबले 4% की गिरावट के साथ मंगलवार को सूचीबद्ध हुआ। बीएसई और एनएसई दोनों पर शेयर 370 रुपये पर सूचीबद्ध हुआ जो निर्गम मूल्य से 3.64% की गिरावट दर्शाता है। बाद में बीएसई पर यह 7.55% की गिरावट के साथ 355 रुपये पर पहुंच गया। एनएसई पर यह 7.81% टूटकर 354 रुपये पर आ गया। कंपनी का बाजार मूल्यांकन 2,437.85 करोड़ रुपये रहा।

एफटीए से निर्यात क्षेत्र में आएगी विविधता भारत-न्यूजीलैंड एफटीए : समझौते से भारत को द्वीपीय राष्ट्र के बाजारों में बिना शुल्क के मिलेगा प्रवेश नई दिल्ली, एजेंसी



● 15 वर्ष में 20 अरब डॉलर का निवेश और 5 वर्ष में व्यापार दोगुना करने में मिलेगी मदद

भारत और न्यूजीलैंड के बीच मुक्त व्यापार समझौता (एफटीए) निर्यात में विविधता लाने और कृषि जैसे क्षेत्रों में निवेश आकर्षित करने में मदद करेगा। समझौते पर बातचीत संपन्न होने की घोषणा 22 दिसंबर को की गई। इस पर अगले साल हस्ताक्षर होने के बाद इसके लागू होने की संभावना है। भारत और न्यूजीलैंड ने सोमवार को कहा था कि उन्होंने मुक्त व्यापार समझौते पर बातचीत पूरी कर ली है जिससे भारत को द्वीपीय राष्ट्र के बाजारों में बिना किसी शुल्क के प्रवेश मिलेगा। साथ ही 15 वर्ष में 20 अरब अमेरिकी डॉलर का निवेश आएगा और अगले पांच वर्ष में वस्तुओं तथा सेवाओं में द्विपक्षीय व्यापार को दोगुना करके पांच अरब अमेरिकी डॉलर तक पहुंचाने में मदद मिलेगी।

परिधान निर्यात संवर्धन परिषद (ईपीसी) के महासचिव मिथिलेश्वर ठाकुर ने कहा कि इस क्षेत्र के लिए एफटीए सिले-बुने वस्त्रों, फैशन परिधान, होम टेक्सटाइल, टेक्निकल टेक्सटाइल और मानव निर्मित फाइबर उत्पादों सहित उत्पादों की श्रृंखला के लिए बाजार विविधीकरण के

रास्ते खोलता है। यह समझौता वैश्विक वस्त्र एवं परिधान मूल्य श्रृंखलाओं में भारत की स्थिति को मजबूत करेगा, निर्यात प्रतिस्पर्धात्मकता को बढ़ाएगा और रोजगार सृजन में सहायता करते हुए एमएसएमई, कारीगरों, श्रमिकों तथा महिलाओं के लिए स्थायी अवसर उत्पन्न करेगा।

फेडरेशन ऑफ इंडियन एक्सपोर्ट ऑर्गनाइजेशन्स (फियो) के अध्यक्ष एससी रल्हन ने कहा कि एफटीए लागू होने पर यह भारत निर्यात पर शुन्य शुल्क की सुविधा प्रदान करेगा। इसमें सभी प्रकार के उत्पादों पर शुल्क

समाप्त कर दिया जाएगा। इससे न्यूजीलैंड के बाजार में भारतीय उत्पादों की प्रतिस्पर्धी क्षमता बढ़ेगी और रोजगार सृजन करने वाले क्षेत्रों को खासा बढ़ावा मिलेगा। अंतर्राष्ट्रीय व्यापार विशेषज्ञ और हार्ड-टेक गियर्स के चेयरमैन दीप कपूरिया ने कहा कि न्यूजीलैंड द्वारा विशेष रूप से दुग्ध, कृषि और बुनियादी ढांचे में 20 अरब डॉलर के निवेश की प्रतिबद्धता से भारत के कृषि क्षेत्र की उत्पादकता में उल्लेखनीय वृद्धि होगी।

आर्थिक शोध संस्थान ग्लोबल ट्रेड रिसर्च इनिशिएटिव (जीटीआरआई) के संस्थापक

अजय श्रीवास्तव ने कहा कि एफटीए से भारत-न्यूजीलैंड के आर्थिक संबंधों का लाभ मिलने की संभावना नहीं है, क्योंकि व्यापार की मात्रा मामूली है। न्यूजीलैंड वर्तमान में लागू 'एमएफएन' शुल्क पर भी भारत को दुग्ध तथा उत्पादों का निर्यात बढ़ा सकता है जबकि भारत, न्यूजीलैंड को दवा, वस्त्र तथा आईटी सेवाओं का निर्यात बढ़ा सकता है। न्यूजीलैंड भारतीय छात्रों और पेशेवरों के लिए शिक्षा, पर्यटन तथा विमानन प्रशिक्षण सेवाओं को बढ़ाकर भी विविधता ला सकता है।

एआई से बनी सामग्री की पहचान से जुड़े नियम जल्द होंगे जारी : आईटी सचिव नई दिल्ली, एजेंसी



● कृष्णन बोले- प्रस्ताव को लेकर उद्योग जगत ने गंभीर विरोध नहीं जताया

या सारभूत संशोधन माना जाए और किन तकनीकी सुधारों को सामान्य गुणवत्ता बढ़ाने वाले बदलावों के रूप में देखा जाए। उन्होंने कहा कि हम इन सुझावों के आधार पर सरकार के भीतर अन्य मंत्रालयों से परामर्श कर रहे हैं कि किन बदलावों को स्वीकार किया जाए, कहां संशोधन किया जाए और किन बिंदुओं पर नियमों में सूक्ष्म

बदलाव की जरूरत है। यह प्रक्रिया अभी चल रही है और मुझे लगता है कि नए नियम बहुत जल्द सामने आएंगे।

उद्योग की प्रतिक्रियाओं पर कृष्णन ने कहा कि मुझे नहीं लगता कि वे इसके खिलाफ हैं। सरकार न तो कंपनियों से किसी तरह का पंजीकरण कराने को कह रही है, न किसी तीसरे पक्ष की मंजूरी अनिवार्य कर रही है और न ही किसी प्रकार का प्रतिबंध लगा रही है। उद्योग से केवल यही कहा जा रहा है कि एआई से तैयार सामग्री को चिह्नित किया जाए। कृष्णन ने कहा कि एआई के जरिये किया छोटा-सा बदलाव भी उसका अर्थ बदल सकता है जबकि मोबाइल फोन कैमरे से होने वाले सुधार जैसे कुछ तकनीकी सुधार केवल गुणवत्ता बढ़ाते हैं और तथ्यों को नहीं बदलते।

आर्थिक वृद्धि की मजबूती को घरेलू मांग जरूरी नई दिल्ली, एजेंसी



● ईवाई के अनुसार, आयकर व जीएसटी दरों में कटौती से राजस्व में होगा कुछ नुकसान

हैं, जिनमें तंबाकू उत्पादों पर उत्पाद शुल्क और राष्ट्रीय सुरक्षा एवं जन स्वास्थ्य उपकर शामिल हैं।

संसद ने हाल ही में तंबाकू उत्पादों पर उत्पाद शुल्क और पान मसाला पर उपकर लगाने से संबंधित दो विधेयकों को पारित किया है। ये कानून अधिसूचित तिथि से लागू

बांग्लादेश उच्चायोग के बाहर विहिप-बजरंग दल का प्रदर्शन बांग्लादेश में हिंदू व्यक्ति की पीट-पीटकर हत्या किए जाने के खिलाफ भगवा झंडे लेकर लगाए नारे



● उच्चायोग के पास से अवरोधक हटाने के बाद प्रदर्शनकारियों की पुलिस से हुई झड़प

● 15,000 पुलिसकर्मी और अर्धसैनिक बल की अतिरिक्त टुकड़ियां रहीं तैनात

बांग्लादेश में हिंदू व्यक्ति की पीट-पीटकर हत्या के खिलाफ भगवा झंडे लिए और नारे लगाते हुए विश्व हिंदू परिषद (विहिप) और बजरंग दल के कार्यकर्ताओं ने बांग्लादेश उच्चायोग के पास अवरोधक हटा दिया, जिसके बाद उनकी पुलिस से झड़प हुई। जब पुलिस भीड़ काबू करने की कोशिश कर रही थी तो लोगों ने कई अवरोधक हटा दिए।

पड़ोसी देश में हिंदू व्यक्ति की हत्या के खिलाफ हिंदू संगठनों के घोषित प्रदर्शन से पहले सुबह उच्च सुरक्षा वाले इलाके में पुलिस तैनात था। इलाके में सात स्तर पर अवरोधक लगाए गए और पुलिस तथा अर्धसैनिक बल की अतिरिक्त टुकड़ियों को तैनात किया गया। अधिकारी ने बताया कि प्रदर्शन से पहले 15,000 पुलिसकर्मियों को तैनात किया गया। पुलिस ने प्रदर्शनकारियों को उच्चायोग

बांग्लादेश उच्चायोग के बाहर प्रदर्शन करते विहिप और बजरंग दल के कार्यकर्ताओं को रोकती पुलिस।

से 800 मीटर दूर रोक दिया। प्रदर्शनकारियों को उच्चायोग तक पहुंचने से रोकने के लिए डीटीसी की बसों को अवरोध के तौर पर खड़ा किया गया था। इस दौरान प्रदर्शनकारी बैनर और तख्तियां लहरा रहे, जिन पर बांग्लादेश के खिलाफ निंदा भरे संदेश लिखे थे। बांग्लादेश में 18 दिसंबर को कपड़ा फैक्टरी में काम करने

वाले 25 वर्षीय दीपू चंद्र दास को मैमनसिंह के बालुका में इशनिंदा के आरोप में भीड़ ने मार डाला और उसके शव को आग लगा दी।

प्रदर्शनकारी ने कहा कि हिंदू आदमी पर हमला कर बेरहमी से मार डाला गया। हम अपनी सरकार से अनुरोध करते हैं कि इस हत्या के पीछे जो लोग हैं, उनके खिलाफ सख्त

कोलकाता में बांग्लादेश उप उच्चायोग की ओर निकाला मार्च



कोलकाता। बांग्लादेश में अल्पसंख्यकों पर कथित हमले के विरोध में हिंदूवादी संगठनों ने मंगलवार दोपहर को बांग्लादेश के उप उच्चायोग की ओर मार्च करने की कोशिश की और जब पुलिसकर्मियों ने उन्हें रोका तो उनकी पुलिस से झड़प हुई। कोलकाता के बेकबागन स्थित बांग्लादेश उप उच्चायोग कार्यालय के करीब पहुंचने की कोशिश में प्रदर्शनकारियों ने कई बैरिकेड तोड़ दिए, जिसके बाद पुलिस ने उन्हें तितर-बितर करने के लिए लाठीचार्ज किया। पुलिस के मुताबिक, 12 प्रदर्शनकारियों को गिरफ्तार किया गया। झड़प में प्रदर्शनकारियों और पुलिसकर्मियों को मामूली चोटें आईं। कोलकाता पुलिस के वरिष्ठ अधिकारी ने कहा कि बांग्लादेश उप उच्चायोग के सामने स्थिति नियंत्रण में है। वहां अवैध रूप से इकट्ठा होने की कोशिश करने वालों को हटाया गया है। विदेशी राजनयिक कर्मचारियों की सुरक्षा सुनिश्चित करने और परिसर के घेराव के किसी भी प्रयास को विफल करने के लिए उप उच्चायोग कार्यालय के पास बड़ी संख्या में पुलिस बल तैनात है। हिंदू हुंकार पदयात्रा शीर्षक से विरोध मार्च का आयोजन बांग्यो हिंदू जागरण के बैनर तले किया गया। बांग्लादेश के खिलाफ नारे लगाते और भावा झंडे थामे प्रदर्शनकारियों ने मार्च में हिस्सा लिया।

हार्डकोर्ट का एसआईटी जांच में दखल से इन्कार कोलकाता, एजेंसी




● कहा- जांच व पूछताछ शुरूआती चरण में, गड़बड़ी के सबूत नहीं

को टिकट के पैसे वापस करने का अनुरोध किया था। दर्शकों का एक वर्ग अपने पसंदीदा खिलाड़ी को न देख पाने से नाराज होकर उपद्रव करने लगा था। मैदान पर अत्यवस्थित हालात और कुछ लोगों द्वारा मेस्सी के आसपास धक्का-

मुक्की किए जाने के कारण कार्यक्रम को समय से पहले समाप्त करना पड़ा, जिससे स्टैंड में बैठे दर्शक नाराज हो गए। इस मामले में अंतरिम राहत की याचिका को खारिज करते हुए अदालत ने कहा कि इस स्तर पर वह दखल देने और जांच पर रोक लगाने की इच्छुक नहीं है।

खंडपीठ में न्यायमूर्ति पार्थ सारथी सेन भी शामिल हैं। खंडपीठ ने यह भी कहा कि हम इस चरण में जांच में दखल नहीं देना चाहते। तीन जनहित याचिकाओं पर सोमवार को सुनवाई खत्म होने के बाद पीठ ने कहा कि यह आम बात है कि सिर्फ कहने पर या सिर्फ इसलिए कि किसी पार्टी ने आरोप उपद्रव करने लगा था। मैदान पर अत्यवस्थित हालात और कुछ लोगों द्वारा मेस्सी के आसपास धक्का-

हरियाणा में धुएं से दम घुटने से पांच की मौत कुरुक्षेत्र



हरियाणा के कुरुक्षेत्र में होटल के कमरे में कोयले की अंगीठी से निकले धुएँ से कमरे में सो रहे उत्तर प्रदेश के चार मजदूरों और एक ठेकेदार की दम घुटने से मौत हो गई। पुलिस ने मंगलवार को बताया कि पांच लोगों को सुबह एक बंद कमरे में मृत पाया गया। कमरे में जल रही अंगीठी से निकले धुएँ से दम घुटने से उनकी मौत हुई।

कुरुक्षेत्र के थाना प्रभारी दिनेश राणा के अनुसार, मारे गए लोग सहारनपुर से थे और जिला जेल के पास स्थित होटल में पेंटिंग के लिए कुरुक्षेत्र आए थे। मंगलवार सुबह दूर तक कमरा बंद रहने पर होटल के कर्मचारियों ने उन्हें जगाने की कोशिश की, कोई प्रतिक्रिया न मिलने पर मामला की सूचना होटल प्रबंधक और पुलिस को दी गई। कारवा खोलने पर सभी पांचों व्यक्ति बेहोश पाए गए और बाद में उन्हें मृत घोषित कर दिया गया। राणा ने बताया कि बंद कमरे के अंदर कोयले की अंगीठी मिली है और प्रारंभिक आकलन से जहरीली गैस में सांस लेने से मौत की आशंका जताई जा रही है। शवों को पोस्टमार्टम के लिए अस्पताल भेज दिया गया है। पोस्टमार्टम के आधार पर कारंवाई की जाएगी।

दिल्ली में हवा जानलेवा, एक्यूआई 400 पार




● 40 निगरानी स्टेशन में से 27 पर एक्यूआई गंभीर श्रेणी में दर्ज

● घने कोहरे के कारण दृश्यता में आई काफी कमी, वाहनों के पहिए धमे

नई दिल्ली, एजेंसी

दिल्ली में मंगलवार की शुरुआत दम घोंटू हवा से हुई और पूरे शहर में घना कोहरा तथा धुंध छायी रही। शहर में 27 निगरानी स्टेशन पर वायु गुणवत्ता सूचकांक (एक्यूआई) 400 (गंभीर श्रेणी) के पार रहा तथा कई अन्य स्थानों पर यह 'अत्यंत गंभीर' श्रेणी (सीपीसीबी) के अनुसार, मंगलवार को एक्यूआई 415 रिकॉर्ड किया गया, जो एक दिन पहले की 'बहुत खराब' श्रेणी से भी नीचे चला गया। 40 निगरानी स्टेशन में से 27

बड़ा सोचें और बड़े की चाहत रखें : गोयल नई दिल्ली, एजेंसी



● गोयल ने सीआईएमएसएमई के कार्यक्रम में एमएसएमई को दिया सरकारी मदद का भरोसा

के साथ सोमवार को संपन्न मुक्त व्यापार संधि (एफटीए) का उदाहरण देते हुए उन्होंने कहा कि इससे सबसे ज्यादा फायदा एमएसएमई सेक्टर को होगा। पिछली सरकारों और मौजूदा सरकारों की तुलना करते हुए उन्होंने कहा कि पहले बैंक बड़े उद्यमियों को सस्ता कर्ज देते थे और बड़े ऋा की वसूली में भी दिक्कत आती थी। सार्वजनिक क्षेत्र के बैंकों को हर साल 80 हजार करोड़ रुपये का संयुक्त नुकसान हो रहा था।

होंगे। ईवाई इंडिया के मुख्य नीति सलाहकार डीके श्रीवास्तव ने कहा कि आगे चलकर भारत को वृद्धि के समर्थन के लिए अपनी जुड़ाव घरेलू मांग पर निर्भर रहना पड़ सकता है। आरबीआई की विकास-उन्मुख नीति

के साथ वित्त वर्ष 2026-27 के आम बजट से भी पूरक वृद्धि प्रोत्साहन की उम्मीद की जा सकती है। 2026-27 के लिए केंद्रीय बजट संसद में एक फरवरी, 2026 को पेश किया जाना प्रस्तावित है।



ऑस्ट्रेलिया से हार के बाद इंग्लैंड का कोच बने रहने के बारे में मुझे नहीं पता। यह वास्तव में मेरे हाथ में नहीं है। मैं बस अपनी भूमिका अच्छी तरह से निभाने की कोशिश करता रहूँगा। यह सवाल किसी और के लिए है, मेरे लिए नहीं।
—ब्रेनन मैकुलम, इंग्लैंड के मुख्य कोच

हार्डलाइट

नेरेस के दो गोल से नेपाली ने इटालियन सुपर कप जीता



इटैलियन सुपर कप फाइनल सॉकर मैच के दौरान बॉल को किक लगाते नेपाली के खिलाड़ी। **एजेंसी**

रियाद। डेविड नेरेस ने दोनों हॉफ में एक-एक गोल किया, जिससे मौजूदा सीरी ए चैंपियन नेपाली ने सऊदी अरब में खेले गए फाइनल में बोलोमना को 2-0 से हराकर तीसरी बार इटालियन सुपर कप फुटबॉल टूर्नामेंट जीता। नेरेस का 39वें मिनट में पहला गोल किया। उनका 25 मीटर की दूरी से बाएं पैर से लगाया गया शॉट दूर के कोने में जाकर लगा। उन्होंने बोलोमना के गोलकीपर फेडेरिको रावगिल्या को इसे बचाने का कोई मौका नहीं दिया। उन्होंने मैच का एक घंटा पुरा होने के बाद अपना दूसरा गोल किया। नेरेस ने रावगिल्या के एक ढीले पास का फायदा उठाया और जॉन लुकुमी से गेंद छीनकर गोलकीपर के ऊपर से उसे गोल में डाल दिया।

प्रियंदना ने एक ओवर में पांच विकेट लेकर रिकॉर्ड बनाया

बाली (इंडोनेशिया)। इंडोनेशिया के दाएं हाथ के तेज गेंदबाज गेडे प्रियंदना ने मंगलवार को टी-20 अंतर्राष्ट्रीय मैच के एक ओवर में पांच विकेट लेकर रिकॉर्ड बनाया। यह कारनामा उन्होंने कंबोडिया के खिलाफ अपनी टीम की 60 रन की जीत के दौरान किया। आठ मैचों की टी20 सीरीज के पहले मैच में सातवें गेंदबाज के रूप में गेंदबाजी करते हुए प्रियंदना ने सिर्फ एक ओवर में एक रन पर पांच विकेट झटक कर शानदार प्रदर्शन किया। इंडोनेशिया ने पांच विकेट पर 167 रन बनाए। जवाब में कंबोडिया की टीम 16 ओवर में 107 रन पर आउट हो गई। कंबोडिया ने 15वें ओवर तक पांच विकेट गंवाये थे पर प्रियंदना ने 16वें ओवर में शाह हुसैन (37), निर्मलजीत सिंह (0), चान्थोन रथनाक (0), मोंगदारा सोक (0) और विल वननक (0) को आउट कर उपलब्धि हासिल की।



शेफाली वर्मा।

महिला टीम ने श्रीलंका को सात विकेट से हराया

भारत ने सीरीज में 2-0 से बढ़त बनाई, शेफाली ने खेली तूफानी पारी

विशाखापत्तनम, एजेंसी

वैष्णवी शर्मा और श्रीचारणी (दो-दो विकेट) के साथ क्षेत्ररक्षकों के बेहतरीन प्रदर्शन के बाद शेफाली वर्मा (नाबाद 69) के दमदार प्रदर्शन की बदौलत भारतीय महिला टीम ने मंगलवार को दूसरे टी-20 मुकाबले में श्रीलंका को 49 गेंदें शेष रहते सात विकेट से हरा दिया। इसी के साथ भारतीय टीम ने पांच मैचों की सीरीज में 2-0 से बढ़त बना ली है।

29 रनों के लक्ष्य का पीछा करने उतरी भारतीय टीम के लिए स्मृति मंधाना और शेफाली वर्मा की सलामी जोड़ी ने तेज शुरुआत करते हुए पहले विकेट के लिए 31 रन जोड़े। कविशा दिलहारी ने स्मृति मंधाना 11 गेंदों में (14) को आउट कर इस साझेदारी को तोड़ा। इसके बाद बल्लेबाजी करने आयी जेमिमाह रॉड्रिग्स ने भी आतिशी बल्लेबाजी का प्रदर्शन करते हुए तेजी के साथ रन बटोरे। आठवें ओवर में 7 के स्कोर पर काव्या कर्विंदी ने जेमिमाह रॉड्रिग्स को अपना शिकार बना लिया। जेमिमाह रॉड्रिग्स ने 15 गेंदों में चार चौके और एक छक्का लगाते हुए 26 रनों की पारी खेली। कप्तान हरमनप्रीत कौर (10) को मल्लकी मदारा बोल्ड कर



श्रीलंका की कप्तान अटापट्टू का विकेट लेने के बाद टीम के साथ जश्न मनाती स्नेह राणा। **एजेंसी**

जीत के एक रन से पहले पवेलियन भेज दिया। भारतीय टीम ने 11.5 आवरों में तीन विकेट पर 129 रन बनाकर मुकाबला सात विकेट से जीत लिया। शेफाली वर्मा ने 34 गेंदों में 11 चौके और एक छक्का उड़ाते हुए नाबाद 69 रनों की पारी खेली। श्रीलंका की ओर से मल्लकी मदारा, काव्या कर्विंदी और कविशा दिलहारी ने एक-एक बल्लेबाज को आउट किया। इससे पहले आज यहां भारतीय महिला टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी श्रीलंका की शुरुआत अच्छी नहीं रही और उसने पहले ही ओवर में विष्मी गुणारत्ने (एक)

नेमार के घुटने की सर्जरी हुई, विश्व कप में खेलने की उम्मीद

साओ पाउलो : स्टार स्ट्राइकर नेमार के बाएं घुटने की सर्जरी हुई है लेकिन उन्हें अगले साल अमेरिका, कनाडा और मैक्सिको में होने वाले फुटबॉल विश्व कप में खेलने और ब्राजील की तरफ से फाइनल में गोल करने की उम्मीद है। नेमार के क्लब सैंटोस ने बताया कि इस 33 वर्षीय खिलाड़ी के बाएं घुटने की मामूली सर्जरी हुई है। इस चोट के कारण वह इस साल लंबे समय तक बाहर रहे। उनकी आर्थ्रोस्कोपी सर्जरी रोड्रिगो लास्मार ने की, जो ब्राजील टीम से भी जुड़े हुए हैं।



मोहम्मद सलाह।

दीप्ति पहली बार शीर्ष टी-20 गेंदबाज बनीं

दुबई, एजेंसी

स्टार भारतीय ऑलराउंडर दीप्ति शर्मा मंगलवार को अपने करियर में पहली बार आईसीसी महिला टी20 अंतर्राष्ट्रीय गेंदबाजी रैंकिंग में शीर्ष पर पहुंच गईं।

विशाखापत्तनम में श्रीलंका के खिलाफ घरेलू सीरीज के पहले टी20 अंतर्राष्ट्रीय मुकाबले में 28 साल की ऑफ स्पिनर दीप्ति ने 20 रन देकर एक विकेट चटकाया और इस प्रदर्शन की बदौलत ऑस्ट्रेलियाई तेज गेंदबाज एनाबेल सदरलैंड को पछाड़कर शीर्ष पर पहुंच गईं। दीप्ति ऑस्ट्रेलियाई तेज गेंदबाज से एक रेटिंग अंक आगे 737 अंक के साथ तालिका में शीर्ष पर हैं।

तेज गेंदबाज अरुंधति रेड्डी पांच स्थान के फायदे से 36वें स्थान पर हैं जबकि स्पिनर श्री चरणी 19 स्थान की लंबी छलांग के साथ 69वें स्थान पर पहुंच गईं। विशाखापत्तनम में 44 गेंद में नाबाद 69 रन बनाकर मैच की सर्वश्रेष्ठ खिलाड़ी चुनी गईं जेमिमा रोड्रिग्स पांच स्थान के फायदे से नौवें स्थान पर हैं। भारतीय उप कप्तान स्मृति मंधाना शीर्ष रैंकिंग वाली भारतीय बल्लेबाज बनी हुई हैं। वह तीसरे स्थान पर हैं। शेफाली वर्मा एक स्थान नीचे खिसककर 10वें स्थान पर हैं।

आईसीसी रैंकिंग



दूसरी ओर दक्षिण अफ्रीका की कप्तान लॉरा वोलवार्ट महिला एकदिवसीय अंतर्राष्ट्रीय बल्लेबाजी रैंकिंग में स्मृति की जगह नंबर एक बल्लेबाज बन गईं। आयरलैंड के खिलाफ घरेलू सीरीज के दूसरे और तीसरे मैच में 124 और नाबाद 100 रन बनाकर लगातार दो शतक जड़ने वाली वोलवार्ट ने स्मृति पर नौ अंक की बढ़त बना ली। वोलवार्ट ने करियर के सर्वश्रेष्ठ 820 रेटिंग अंक हासिल किए हैं।

आयरलैंड की कप्तान गैबी लुईस 45 और 64 रन की पारियों के बाद चार स्थान ऊपर 18वें स्थान पर पहुंच गई हैं। उनकी टीम की साथी ऐमी हंटर 31वें से 28वें स्थान पर पहुंच गईं जबकि दक्षिण अफ्रीका की सुने लुस सात स्थान ऊपर 34वें स्थान पर पहुंच गईं।

2025

भारतीय कुश्ती पर एक नजर

नई दिल्ली, एजेंसी

भारतीय कुश्ती के लिए वर्ष 2025 उतार-चढ़ाव से भरा रहा जिसमें सीनियर स्तर पर अपेक्षित परिणाम नहीं मिले, लेकिन जूनियर स्तर पर किए गए अच्छे प्रदर्शन ने उज्ज्वल भविष्य की उम्मीद जगाई। सीनियर खिलाड़ियों में अंतिम पंचाल ही अपने प्रदर्शन में निरंतरता बनाए रख पाईं। हरियाणा की इस पहलवान ने विश्व चैंपियनशिप में महिलाओं के 53 किलोग्राम भार वर्ग में कांस्य पदक जीतकर इस प्रमुख प्रतियोगिता की पदक तालिका में भारत की उपस्थिति सुनिश्चित की। कांस्य पदक के मुकाबले में शानदार प्रदर्शन करने वाली अंतिम ने मजबूत प्रतिद्वंद्वियों के खिलाफ दबाव में भी बेहतरीन प्रदर्शन करने की अपनी क्षमता दिखाई। उन्होंने एशियाई चैंपियनशिप में भी तीसरा स्थान हासिल किया, जिससे महाद्वीपीय स्तर पर उनकी साख और बढ़ी। उन्होंने सीनियर राष्ट्रीय चैंपियनशिप में स्वर्ण पदक जीतकर वर्ष का शानदार समापन किया। जिस तरह से उन्होंने पूरे साल अच्छा प्रदर्शन किया, उसे देखते हुए अंतिम को इस खेल में देश की सर्वश्रेष्ठ खिलाड़ी कहना कोई अतिशयोक्ति नहीं होगी।

सीनियर विश्व चैंपियनशिप में भारत का समग्र



विनेश फोगाट संन्यास से वापसी कर आई चर्चा में

इस वर्ष चर्चा का एक और प्रमुख विषय विनेश फोगाट का ओलंपिक पदक जीतने की अपनी कवायद में संन्यास से वापसी करने का निर्णय था। पेरिस ओलंपिक खेलों में 50 किलोग्राम वर्ग के फाइनल से पहले 100 ग्राम अधिक वजन होने के कारण उन्हें बाहर होना पड़ा था। हरियाणा की इस जुझारू पहलवान ने इस निराशा से खुद को बाहर निकाला। उन्होंने अब पहले से भी अधिक मजबूत होकर वापसी करने का वादा किया है। डब्ल्यूएफआई ने अपनी नई चयन नीति तैयार की जिसमें राष्ट्रीय शिविरों को अधिक महत्व दिया गया और यह स्पष्ट किया गया कि ओलंपिक कोटा हासिल करने वाले खिलाड़ियों को चयन के लिए होने वाली प्रतियोगिता में भाग लेना होगा। लंबे समय के अंतराल के बाद फ्रेञ्चाइजी आधारित प्रो कुश्ती लीग अगले महीने फिर से शुरू होने जा रही है जो युवा पहलवानों के लिए महत्वपूर्ण पंच साबित होगा।

इस साल सभी की निगाह इस पर टिकी थी कि अमन सेहरावत (57 किलोग्राम) के लिए यह सत्र कैसा रहेगा। पिछले साल ओलंपिक खेलों में पदक जीतने वाले सबसे कम उम्र के भारतीय बनकर पूरे देश के चहेते बने इस 22 वर्षीय खिलाड़ी के लिए वर्ष 2025 मुश्किलों भरा रहा। विश्व चैंपियनशिप में अधिक वजन के कारण उन्हें अयोग्य घोषित कर दिया गया। इस कारण उन पर प्रतिबंध भी लगा। अमन ने बिना शर्त माफी मांगी

अमन पर लगा प्रतिबंध इस साल के सबसे चौकाने वाले घटनाक्रमों में से एक था। बाद में अमन ने बिना शर्त माफी मांगी।

इसके बाद भारतीय कुश्ती महासंघ (डब्ल्यूएफआई) ने उनका निलंबन वापस ले लिया और वह घरेलू प्रतियोगिताओं में लौट आए।

सकारात्मक पक्ष की बात करें तो सुजीत कलकल ने अपने शानदार रक्षात्मक कौशल से प्रभावित किया और पुरुषों के फ्रीस्टाइल 65 किलोग्राम वर्ग में अपना स्थान पक्का कर लिया है।



आर्थर वैन डोरेन।

फाइट फोटो

बेल्जियम के डिफेंडर आर्थर वैन डोरेन का मानना है कि भारत ने पिछले कुछ वर्षों में अपने प्रदर्शन में निरंतरता दिखाई है जिससे वह अगले साल होने वाले पुरुष हॉकी विश्व कप में खिताब का प्रबल दावेदार बन गया है। भारत ने पिछले दो ओलंपिक खेलों में कांस्य जीता था और वैन डोरेन का मानना है कि भारतीय टीम को किसी भी दृष्टिकोण से कम करके नहीं आंका जा सकता है।

वैन डोरेन ने पीटीआई वीडियो से कहा भारत को बड़े दावेदारों के रूप में न मानना असंभव है। भारतीय टीम ने लंबे समय से अच्छे परिणाम हासिल किए हैं। वह पिछले दो ओलंपिक खेलों की पदक विजेता है। इसलिए विश्व कप की बात करते समय भारत को नजरअंदाज

14 से 30 अगस्त तक विश्व कप अगले साल नीदरलैंड और बेल्जियम में खेला जाएगा

करना अब उचित नहीं होगा। लगभग 300 अंतर्राष्ट्रीय मैच खेल चुके बेल्जियम के इस दिग्गज खिलाड़ी ने भारतीय टीम के शानदार संतुलन की प्रशंसा की। उन्होंने कहा उनके पास लगभग हर विभाग में अच्छे खिलाड़ी हैं। उनके पास एक अच्छा कोच है, अनुभवी खिलाड़ी हैं और उसके युवा खिलाड़ी भी प्रतिभावान हैं।

भारतीय टीम आज जिस मजबूत स्थिति में हैं वह महज संयोग नहीं है। इसके लिए उन्होंने लंबे समय से काम किया जिसके परिणाम अब मिल रहे हैं। वैन डोरेन ने इसके साथ ही कहा कि विश्व कप में किसी भी टीम को काम करके नहीं आंका जा सकता है और खिताब की दौड़ बेहद कड़ी होने की संभावना है।

युवा पीढ़ी की तकनीकी क्षमता शानदार
वैन डोरेन ने भारतीय खिलाड़ियों विशेषकर युवा पीढ़ी के उभरते खिलाड़ियों की तकनीकी क्षमता की भी जमकर प्रशंसा की। उन्होंने कहा भारतीय हॉकी टीम दुनिया के किसी भी अन्य टीम की तुलना में अधिक व्यस्त है। वे सीखना चाहते हैं, खेलना चाहते हैं और प्रगति करना चाहते हैं। उसके पास कई युवा प्रतिभाशाली खिलाड़ी हैं। उनके खिलाड़ी कम उम्र में ही अपने कौशल को अगले स्तर पर पहुंचा देते हैं। आर्थर वैन डोरेन ने कहा भारत और बेल्जियम जैसी टीमों के लिए चुनौती आसान नहीं होगी क्योंकि पांच, छह या सात और टीमों हैं जो हमारी तरह ही आत्मविश्वास से भरी हैं। शीर्ष पर मुकाबला बेहद कड़ा है।